



ऊना दलित अत्याचार : मायावती ने की..

राष्ट्रीय शिखर

खबरों की स्वतंत्रता



सलमान की सलाह पर अपना..

राष्ट्रीय राजधानी क्षेत्र गौतमबुद्धनगर, नई दिल्ली, देहरादून और लखनऊ से एक साथ प्रसारित

राष्ट्रीय हिन्दी दैनिक समाचार पत्र

वर्ष - 02, अंक - 126

गाजियाबाद / शनिवार 08 अगस्त 2026

PRGI No. - UPHIN/25/A0086

पृष्ठ-12, मूल्य - 04 रुपए

सदन में हंगामे के लिए माफी मांगे विपक्ष : किरेन रिजिजू ‘सुबह से देर रात तक सदन में रहते हैं गृह मंत्री’



नई दिल्ली, (एजेंसी)। संसद के मानसून सत्र के दौरान शुक्रवार को केन्द्रीय संसदीय कार्य मंत्री किरेन रिजिजू ने कांग्रेस और अन्य विपक्षी दलों की आलोचना की है। उन्होंने कहा कि विपक्ष के हंगामे के कारण सदन में चर्चाएं सीमित रही हैं लेकिन इसके बावजूद संसद का विधायी कामकाज लगातार जारी है और कई महत्वपूर्ण विधेयक पारित किए जा चुके हैं।

केन्द्रीय मंत्री किरेन रिजिजू ने पत्रकारों से कहा कि लोकसभा में एमएसएमई से संबंधित विधेयक

पारित किया गया है और राज्यसभा में भी एनडीए के सभी सांसदों ने विभिन्न विधेयकों पर बहस में हिस्सा लेकर अपनी राय रखी। यह कहना पूरी तरह गलत है कि संसद का कामकाज ठप है। सदन नियमित रूप से चल रहा है और विधायी प्रक्रिया भी आगे बढ़ रही है। चर्चा कम होने का एकमात्र कारण विपक्ष का लगातार हंगामा और नारेबाजी है। विशेष सत्र बुलाने की विपक्ष की मांग पर रिजिजू ने कहा कि फिलहाल ऐसा कोई प्रस्ताव सरकार के सामने नहीं है। उन्होंने

सरकार को संसद में जवाब देना चाहिए: प्रियंका गांधी

नई दिल्ली। कांग्रेस सांसदों ने सरकार पर आरोप लगाया कि सरकार छात्रों की आवाज दबाने का प्रयास कर रही है और केन्द्रीय गृह मंत्री संसद में आकर जवाब नहीं दे रहे हैं। कांग्रेस सांसद प्रियंका गांधी ने प्रयागराज में प्रस्तावित 'छात्रों की गुंज' कार्यक्रम को लेकर कहा कि सरकार इस कार्यक्रम से डर रही है। उन्होंने आरोप लगाया कि कांग्रेस के कार्यक्रमों के साथ हमेशा ऐसा ही व्यवहार किया जाता है। केन्द्रीय गृहमंत्री के संसद में आने के सवाल पर



प्रियंका गांधी ने कहा कि ऐसा नहीं लगता कि वे सदन में आएंगे। उन्होंने कहा कि यदि कोई गलती हुई है तो सरकार को उसकी जिम्मेदारी लेते हुए संसद में जवाब देना चाहिए। कांग्रेस सांसद केसी वेणुगोपाल ने भी छात्रों के मुद्दे पर सरकार की आलोचना की।

कहा कि जब मानसून सत्र पहले से चल रहा है तो इसी दौरान अलग से विशेष सत्र बुलाने की मांग का

कोई औचित्य नहीं बनता। उन्होंने इसे केवल राजनीतिक नाटक करार दिया।

आत्मनिर्भर भारत के सपने का अहम स्तंभ है हथकरघा क्षेत्र : पीएम मोदी

नई दिल्ली (एजेंसी)। प्रधानमंत्री नरेंद्र मोदी ने राष्ट्रीय हथकरघा दिवस के अवसर पर देश के बुनकरों और कारीगरों को नमन करते हुए कहा कि हथकरघा क्षेत्र ग्रामीण सशक्तिकरण, महिला नेतृत्व वाले विकास और आत्मनिर्भर भारत के सपने को साकार करने का महत्वपूर्ण स्तंभ है। उन्होंने कहा कि सरकार हथकरघा क्षेत्र को लगातार प्रोत्साहन और समर्थन देती रहेगी।

प्रधानमंत्री ने सोशल मीडिया प्लेटफॉर्म 'एक्स' पर पोस्ट कर भारत की समृद्ध हथकरघा विरासत का जिक्र किया। उन्होंने कहा कि पीढ़ियों से बुनकरों और कारीगरों ने अपनी कला, कौशल और रचनात्मकता के माध्यम से देश की परंपराओं को संरक्षित और समृद्ध किया है।

प्रधानमंत्री मोदी ने देशवासियों से अपील की कि वे राष्ट्रीय हथकरघा दिवस के अवसर पर अपने पसंदीदा हथकरघा उत्पादों और इससे जुड़े वीडियो साझा करें, ताकि इस क्षेत्र से जुड़े लोगों का उत्साह बढ़ सके।

उन्होंने कहा कि हथकरघा उद्योग न केवल भारत की सांस्कृतिक पहचान है, बल्कि लाखों परिवारों की



आजीविका का आधार भी है।

राष्ट्रीय हथकरघा दिवस हर साल 7 अगस्त को मनाया जाता है। यह दिवस वर्ष 1905 में शुरू हुए स्वदेशी आंदोलन की याद में मनाया जाता है। इस दिन देश की हथकरघा परंपरा और बुनकरों के योगदान को सम्मान दिया जाता है।

हथकरघा क्षेत्र से जुड़े आंकड़ों के अनुसार देश में करीब 35.22 लाख बुनकर और संबद्ध श्रमिक इस उद्योग से जुड़े हैं। इनमें 72 प्रतिशत से अधिक महिलाएं शामिल हैं।

भारत की हथकरघा परंपरा का इतिहास हजारों साल पुराना है। इसके प्रमाण सिंधु घाटी सभ्यता तक

मिलते हैं। ऋग्वेद, रामायण और महाभारत जैसे प्राचीन ग्रंथों में भी कताई और बुनाई का उल्लेख मिलता है।

कौटिल्य के साहित्य में भी भारतीय कपास और रेशम की गुणवत्ता का वर्णन किया गया है। सदियों से बुनाई की कला और तकनीक एक पीढ़ी से दूसरी पीढ़ी तक पहुंचती रही है।

वर्ष 2015 में राष्ट्रीय हथकरघा दिवस की शुरुआत की गई थी। इसके बाद हथकरघा क्षेत्र को बढ़ावा देने के लिए डिजाइन विकास, डिजिटल प्लेटफॉर्म, वैश्विक बाजार तक पहुंच, पुरस्कार और उत्पादों की प्रमाणिकता से जुड़े कई कदम उठाए गए हैं।

चौथी अखिल भारतीय हथकरघा जनगणना 2019-20 के अनुसार देश में करीब 31.45 लाख हथकरघा परिवार दर्ज किए गए हैं। इनमें लाखों लोग बुनाई से पहले और बाद की गतिविधियों जैसे धागा तैयार करना, रंगाई, वॉशिंग और अन्य कार्यों से जुड़े ल हुए हैं। हथकरघा उद्योग आज भी ग्रामीण अर्थव्यवस्था और पारंपरिक कला को मजबूत करने में महत्वपूर्ण भूमिका निभा रहा है।

गहरी खाई में गिरी बोलेरो, पांच लोगों की मौत

देहरादून (एजेंसी)। पौड़ी-देवप्रयाग मार्ग पर कुंडाधार के पास शुक्रवार को एक सड़क हादसे में एक ही परिवार के पांच लोगों की मौत हो गई। तेज रफ्तार बोलेरो अनियंत्रित होकर करीब 250 मीटर गहरी खाई में जा गिरा। हादसे में वाहन सवार छह लोगों में से पांच की मौके पर ही मौत हो गई, जबकि एक व्यक्ति गंभीर घायल हो गया। एसएसपी सर्वेश पंवार ने बताया कि शुक्रवार को सुबह करीब साढ़े ग्यारह बजे थाना देवप्रयाग को पौड़ी-देवप्रयाग मार्ग पर कुंडाधार के निकट वाहन के खाई में गिरने की सूचना मिली। सूचना मिलते ही पुलिस और एसडीआरएफ की टीम घटनास्थल पर पहुंची। जांच में पता चला कि एक बोलेरो अनियंत्रित होकर सड़क से नीचे करीब 250 मीटर गहरी खाई में जा गिरा था। हादसे में अफजाल पुत्र अकबर सूफी (49), शब्बो पत्नी अफजाल (40), अन्नाविया पुत्री अफजाल (3), शादाब पुत्र अफजल (14) और गुफ्रान पुत्र अकबर (34) की मौत हो गई। सभी रायपुर जीतपुर, थाना कोतवाली लक्कर, जनपद हरिद्वार के निवासी बताए गए हैं। हादसे में घायल अरमान पुत्र अफजल, निवासी रायपुर जीतपुर, थाना कोतवाली लक्कर, हरिद्वार को पुलिस और एसडीआरएफ ने खाई से सुरक्षित बाहर निकाला।

पटना में हादसे के बाद बवाल युवक की मौत से भड़के लोगों ने बस और पुलिस वाहनों में लगाई आग

पटना सिटी (एजेंसी)। अगमकुआं थाना क्षेत्र के बड़ी पहाड़ी के पास राष्ट्रीय उच्च पथ संख्या-30 पर शुक्रवार सुबह तेज रफ्तार यात्री बस ने एक युवक को कुचल दिया। हादसे में युवक की मौके पर ही मौत हो गई। मृतक की पहचान स्थानीय निवासी 26 वर्षीय मनीष कुमार के रूप में हुई है। घटना के बाद आक्रोशित लोगों ने बस में आग लगा दी। बस में सवार यात्रियों ने किसी तरह बाहर निकलकर अपनी जान बचाई। इसके बाद भीड़ ने पुलिस की दो गाड़ियों समेत कई अन्य वाहनों में भी आग लगा दी और तोड़फोड़ की।

घटना से नाराज लोगों ने एनएच-30 को जाम कर दिया। कई वाहनों में तोड़फोड़ की गई। सूचना मिलने पर पहुंची पुलिस टीम भीड़ को नियंत्रित नहीं कर सकी और लोगों ने पुलिसकर्मियों को खदेड़ दिया। बाद में पांच थानों की पुलिस मौके पर पहुंची और स्थिति को संभाला।

हंगामे के दौरान एक मीडियाकर्मी के साथ मारपीट की गई और उसकी गाड़ी में भी आग लगा दी गई। आग बुझाने पहुंचे दमकल कर्मियों को भी भीड़ के विरोध के कारण पीछे हटना पड़ा। बताया जा रहा है कि तेज रफ्तार बस की चपेट में आने से मनीष कुमार की मौके पर ही मौत हो गई। हादसे के बाद बस चालक वाहन छोड़कर फरार हो गया। पुलिस उसकी तलाश कर रही है।

हंगामे के कारण एनएच-30 पर लंबा जाम लग गया और वाहनों की कतार लग गई। पुलिस ने लोगों को समझाकर मामला शांत कराया और यातायात व्यवस्था बहाल करने की कोशिश शुरू कर दी है।

थाईलैंड के स्कूल में गोलीबारी, 8 की मौत

बैंकॉक (एजेंसी)। थाईलैंड की राजधानी बैंकॉक के बाहरी इलाके नोनथाबुरी जिले के देबसिरिन स्कूल में शुक्रवार को हुई गोलीबारी में 8 लोगों की मौत हो गई। मृतकों में तीन छात्र और तीन शिक्षक शामिल हैं। वहीं, इस हमले में 15 लोग घायल हुए हैं।

अधिकारियों के अनुसार घटना स्थानीय समयानुसार सुबह करीब 10 बजे हुई। सूचना मिलते ही पुलिस और आपातकालीन टीमों मौके पर पहुंचीं। गोलीबारी के बाद स्कूल परिसर में अफरा-तफरी मच गई और छात्र व शिक्षक सुरक्षित स्थानों की ओर भागने लगे। पुलिस के मुताबिक, स्कूल के एक छात्र ने कथित तौर पर गोलीबारी की। घटना के बाद हमलावर ने खुद को गोली मारकर आत्महत्या करने की कोशिश की। उसकी हालत गंभीर बताई जा रही है।

अधिकारियों ने बताया कि गोलीबारी के पीछे की वजह अभी स्पष्ट नहीं हुई है और



मामले की जांच जारी है। प्रारंभिक जांच में आशंका जताई गई है कि बंदूक छात्र ने परिवार के किसी सदस्य से हासिल की थी। स्थानीय मीडिया के अनुसार, गोलीबारी में घायल हुए 15 लोगों में से दो की हालत गंभीर बनी हुई है। सभी घायलों को अस्पताल में भर्ती कराया गया है। घटना के दौरान सोशल मीडिया पर गोलीबारी का लाइव प्रसारण भी वायरल हुआ।

तालाब में डूबने से महिला समेत चार की मौत

पटना, (एजेंसी)। बिहार के पूर्वी चंपारण जिले के गोविंदगंज थाना क्षेत्र में शुक्रवार को दर्दनाक हादसे में एक महिला और उसके चार बच्चे तालाब में डूब गए। अब तक महिला समेत चार शव बरामद कर लिए गए हैं, जबकि एक बच्चे की तलाश जारी है। मृतक महिला का पहचान बम्हनीली पंचायत निवासी सुशीला देवी, पत्नी धर्मेन्द्र महतो, के रूप में हुई है। घटना के बाद इलाके में शोक की लहर दौड़ गई। सूचना पर पुलिस और प्रशासन

की टीम मौके पर पहुंची तथा गोताखोरों की मदद से राहत एवं बचाव अभियान शुरू किया। शवों को पोस्टमार्टम के लिए भेज दिया गया है। पुलिस के अनुसार, डूबने के कारणों का अभी पता नहीं चल सका है। पारिवारिक विवाद और हादसे सहित सभी पहलुओं की जांच की जा रही है। प्रशासन ने लोगों से अफवाहों पर ध्यान न देने और केवल आधिकारिक जानकारी पर भरोसा करने की अपील की है।

दिल्ली नॉर्थ-वेस्ट पुलिस ने किया 23 आरोपियों को गिरफ्तार

1.5 करोड़ के 390 चोरी के मोबाइल बरामद

नई दिल्ली, (एजेंसी)। नॉर्थ-वेस्ट जिला पुलिस ने स्ट्रीट क्राइम पर शिकंजा कसने के लिए चलाए गए 'ऑपरेशन राहत' के तहत 72 घंटे में 23 आरोपियों को गिरफ्तार कर बड़ी सफलता हासिल की है। पुलिस ने आरोपियों के कब्जे से करीब 1.5 करोड़ रुपये मूल्य के 390 चोरी और छिने गए मोबाइल फोन, 66 चोरी के दोपहिया वाहन व कारें, 62 लाख रुपये के सोने-चांदी के आभूषण तथा 19 अवैध हथियार बरामद किए हैं।

डीसीपी आकांक्षा यादव ने बताया कि 4 से 6 अगस्त तक चले इस विशेष अभियान में करीब 150 पुलिसकर्मियों ने भाग लिया। अभियान का उद्देश्य डकैती, स्नैचिंग, चोरी और वाहन चोरी में सक्रिय गिरोहों पर कार्रवाई करना था। गिरफ्तार आरोपियों में कुख्यात चोर, लुटेरे, स्नेचर और किशोर अपराधी शामिल हैं।

पुलिस ने बताया कि आरोपियों से 21 चाकू और कुछ अत्याधुनिक हथियार तथा इलेक्ट्रिक पिस्टल भी बरामद हुई हैं। जांच में खुलासा हुआ कि चोरी के सोने को गोल्ड फाइनेंस कंपनियों में गिरवी रखकर ऋण लिया जाता था। इस नेटवर्क से जुड़े छह आरोपियों को गिरफ्तार किया गया है।

इसके अलावा चोरी के मोबाइल फोन दिल्ली के एक डीलर मार्केट में बेचे जाते थे, जहां उन्हें खोलकर स्पेयर पार्ट्स के रूप में खपाया जाता था। पुलिस ने इस रिसीवर नेटवर्क पर भी कार्रवाई की है।

डीसीपी के अनुसार, अभियान का उद्देश्य केवल अपराधियों की गिरफ्तारी नहीं, बल्कि चोरी और लूट के पूरे नेटवर्क को ध्वस्त करना था। पुलिस का दावा है कि इस कार्रवाई के बाद जिले में डकैती, स्नैचिंग और बैग छीनने की घटनाओं में कमी दर्ज की गई है।

मुख्यमंत्री विजय और संगीता के तलाक का मामला खत्म

पत्नी ने फैमिली कोर्ट से वापस ली याचिका, अदालत ने बंद की कार्यवाही

चेन्नई, (एजेंसी)। तमिलनाडु के मुख्यमंत्री विजय की पत्नी संगीता ने उनके खिलाफ दायर तलाक की याचिका वापस ले ली है। चेंगलपट्टु फैमिली कोर्ट ने संगीता के अनुरोध को स्वीकार करते हुए मामले को बंद कर दिया। संगीता ने पिछले वर्ष दिसंबर में निजी कारणों का हवाला देते हुए तलाक की याचिका दायर की थी। शुक्रवार को सुनवाई के दौरान विजय की ओर से विधानसभा सत्र में व्यस्तता का हवाला देकर समय मांगा गया, जबकि संगीता की ओर से सुनवाई जारी रखने का आग्रह किया गया। दोपहर बाद वीडियो कॉन्फ्रेंसिंग के जरिए न्यायाधीश सुजाता के समक्ष पेश हुई संगीता ने अपनी याचिका वापस लेने की इच्छा जताई। उनका बयान दर्ज करने के बाद अदालत ने अनुरोध स्वीकार कर लिया और मामले की कार्यवाही समाप्त कर दी। हालांकि, याचिका वापस लेने के कारणों पर विजय या संगीता की ओर से कोई आधिकारिक बयान जारी नहीं किया गया है। विजय और संगीता का विवाह 25 अगस्त 1999 को हुआ था और उनके दो बच्चे हैं।



नमन



स्व0 श्री प्रेमचन्द लोहिया जी

जन्म: 4 जनवरी, 1939

स्वर्गवास: 8 अगस्त, 1988

आपूर्यमाणचलप्रतिष्ठं समुद्रमापः प्रविशन्ति यन्नत्। तद्वत्कामा यं प्रविशन्ति सर्वे स शान्तिमान्।

—श्रीमद्भगवद्गीता: 2 / 70

जिस प्रकार सब ओर से अचल प्रतिष्ठा वाले समुद्र के प्रति नाना नदियों के जल उसको चलायमान न करते हुए भी उसमें समा जाते हैं, उसी प्रकार स्थिर बुद्धि पुरुष के प्रति संपूर्ण कामनाएं बिना किसी प्रकार का विकार उत्पन्न किये उसमें समा जाती हैं और वह पुरुष परम शांति को प्राप्त होता है।

सादगी, संयम, कर्मठता और सामाजिक हित के प्रति प्रतिश्रुति के आपके आदर्श हमारी राह को आलोकित करते एवं हम सबको प्रेरित करते रहेंगे।

08-अगस्त “पुण्य तिथि” के अवसर पर आपके अधूरे कार्यों को पूरा करने का संकल्प लेते हुए आपको शत्-शत् नमन करते हैं।

- मेरिनो इन्डस्ट्रीज लिमिटेड, (यूनिट-1 व 2) हापुड़
- मेरिनो इन्डस्ट्रीज लिमिटेड, दहेज व हलोल, (गुजरात)
- मेरिनो इन्डस्ट्रीज लिमिटेड, होसुर (तमिलनाडु)
- मेरिनो इन्डस्ट्रीज लिमिटेड, रोहड़ (हरियाणा)
- केबीजीबी एग्रीटेक प्रा0 लि0 (यूनिट- 1 व 2) हापुड़

आत्मीयजन, समस्त लोहिया परिवार एवं कर्मचारी वृंद

ग्रेटर नोएडा में सोसायटी की 20वीं मंजिल पर आग, बड़ा हादसा टला

गौतमबुद्ध नगर (एजेंसी)। ग्रेटर नोएडा के सूरजपुर स्थित मिंसन अल्टीमो सोसायटी में 20वीं मंजिल के कॉमन एरिया में बिजली के तारों में आग लगने से अफरा-तफरी मच गई। हालाकि, निवासियों और सुरक्षा कर्मियों की सुझावुद्धा से समय रहते आग पर काबू पा लिया गया, जिससे बड़ा हादसा टल गया और कोई जनहानि नहीं हुई। पुलिस के अनुसार, सन टावर-3 की 20वीं मंजिल के कॉमन एरिया में बिजली के तारों में आग लगी थी। आग लगते ही हड़कंप मचा, पर रैजिडेंट्स और सुरक्षाकर्मियों ने तुरंत मोर्चा संभाला और कड़ी मशक़त से आग बुझा दी। फायर सर्विस यूनिट मौके पर पहुंचने से पहले ही आग पर पूरी तरह काबू पा लिया गया था। यह सोसायटी में आग लगने की पहली घटना नहीं है। निवासियों का आरोप है कि फायर फ़ाइटिंग सिस्टम लंबे समय से खराब पड़ा है, जिससे हमेशा खतरा बना रहता है। निवासियों ने बिल्डर और प्रबंधन के प्रति भारी नाराजगी व्यक्त कर तत्काल फायर सपेंटी सिस्टम की जांच, मरम्मत और नियमित सुरक्षा ऑडिट की मांग की है।

हैवान बना पिता, 16 वर्षीय बेटी से दुष्कर्म ,गिरफ्तार

जोनपुर (एजेंसी)। रिशतों की मर्यादा को तार-तार करने वाला एक हदय विदारक मामला उत्तर प्रदेश के जमालपुर से सामने आया है। यहां एक कलगुपी पिता ने अपनी ही 16 वर्षीय नाबालिग बेटी के साथ दुष्कर्म किया। पीड़िता की मां की शिकायत पर पुलिस ने त्वरित कार्रवाई करते हुए आरोपी पिता अरविंद शर्मा को गिरफ्तार कर लिया है और उसके खिलाफघोवसो एक्ट सहित गंभीर धाराओं में मुकदमा दर्ज किया गया है। पुलिस को दिए बयानों के अनुसार यह शर्मनाक घटना बीते 5 अगस्त को घटित हुई। पीड़िता की मां ने बताया कि आरोपी अरविंद शर्मा, जो कि पीड़िता का सगा पिता है, तबीयत खराब होने का बहाना बनाकर उस दिन काम पर नहीं गया और घर पर ही रुक गया। शाम को जब मां काम से लौटी तो 16 वर्षीय बेटी ने येते हुए उसे अपनी आपबीती सुनाई। पीड़िता ने अपनी मां को बताया कि जब वह घर में अकेली थी और अपने काम निपटाकर कमरे में आराम कर रही थी, तभी उसके पिता अरविंद शर्मा ने जबरन उसके साथ शारीरिक संबंध बनाए। वारदात को अंजाम देने के बाद आरोपी ने बेटी को किसी को भी बताने पर जान से मारने की धमकी भी दी थी। मां की शिकायत पर जमालपुर पुलिस ने गंभीरता दिखाते हुए आरोपी पिता अरविंद शर्मा के खिलाफभारतीय दंडसंहिता की धारा 376 (दुष्कर्म) और पोक्सो एक्ट की संबंधित धाराओं के तहत मुकदमा दर्ज कर उसे तत्काल गिरफ्तार कर लिया है। पुलिस मामले की गहनता से जांच कर रही है।

मुंबई की महापौर ऋतु तावड़े को बम धमकी वाला ई-मेल, मेट्रो, स्कूल और शेयर बाजार को उड़ाने की चेतावनी, जांच में जुटी पुलिस

मुंबई (एजेंसी)। मुंबई की महापौर ऋतु तावड़े के आधिकारिक ई-मेल प्ते पर बम विस्फोट की धमकी मिलने से सुरक्षा एजेंसियां सतर्क हो गई हैं। ई-मेल में मुंबई महापौर कार्यालय, मुंबई मेट्रो, स्कूलों और शेयर बाजार को निशाना बनाने की धमकी दी गई है। दावा किया गया है कि 15 अगस्त से पहले मुंबई में विस्फोट किए जाएंगे। इसके बाद मुंबई पुलिस और साइबर पुलिस ने मामले की जांच शुरू कर दी है। पुलिस के अनुसार, धमकी भरे ई-मेल में अलगाववादी नारे लिखे गए हैं और कुछ व्यक्तियों के नामों का भी उल्लेख किया गया है। साथ ही लोगों को बच्चों को स्कूल न भेजने और मेट्रो से यात्रा नहीं करने जैसी चेतावनियां भी दी गई हैं। फिलहाल पुलिस इन दावों की सत्यता की जांच कर रही है और नागरिकों से अफवाहों पर ध्यान न देने की अपील की है। बताया जा रहा है कि महापौर ऋतु तावड़े को इससे पहले भी दो बार धमकी भरे ई-मेल मिल चुके हैं। इस बार मिले ई-मेल के बाद साइबर पुलिस ई-मेल के आईपी एड्रेस, स्रोत और प्रेषक की पहचान करने में जुटी है। मामले की हर पहलू से जांच की जा रही है और आवश्यक सुरक्षा उपाय भी बढ़ा दिए गए हैं।

केजरीवाल का दावा : पीएम मोदी जनता से खुद को बचाने के लिए बना रहे कानून

नई दिल्ली (एजेंसी)। आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने प्रधानमंत्री नरेंद्र मोदी पर गंभीर आरोप लगाकर दावा किया कि प्रधानमंत्री मोदी अपने ही नागरिकों से खुद को बचाने के लिए कानून बना रहे हैं। केजरीवाल ने कहा कि प्रधानमंत्री मोदी अपने ही नागरिकों से लड़ रहे हैं और पेपर लीक, ई-20 प्यूल जैसे मुद्दों पर उनके पुराने समर्थकों भी उनके खिलाफ हो रहे हैं।

केजरीवाल का ये बयान तब हैं जब मेटा से जुड़े बड़े विवाद के बीच सुत्रों ने बताया कि कंपनी के सीईओ मार्क जुकरबर्ग ने प्रधानमंत्री मोदी का फेसबुक वीडियो कुछ समय के लिए हटाने पर भारत सरकार से माफी मांगी है। जुकरबर्ग ने कथित तौर पर बच्चों के यौन शोषण से जुड़े मटीरियल, डीपफेक कंटेंट और प्लेटफॉर्म के संचालन में हुई गलतियों के लिए खेद जताया है। सुत्रों के अनुसार, मेटा ने स्वीकार किया कि गैर-कानूनी कंटेंट, जिसमें बच्चों के यौन शोषण से संबंधित सामग्री शामिल थी, को खास ऑडियंस के लिए पेड प्रमोशन के माध्यम से बढ़ावा दिया था। केंद्र सरकार ने मेटा को स्पष्ट किया है कि वे इंटरमीडियरी (मध्यस्थ) की परिभाषा के दायरे में नहीं आते क्योंकि वे खुद कंटेंट का चुनाव करते हैं, इसलिए आईटी एक्ट के तहत सेंफ हार्बर का नियम उन पर लागू नहीं होता। घटनाक्रम के बीच, मेटा के चीफ ग्लोबल अफेयर्स ऑफिसर जोएल कपलन की अगुआई में एक उच्च-स्तरीय प्रतिनिधिमंडल ने इलेक्ट्रॉनिक्स और सूचना प्रौद्योगिकी मंत्रालय के सेक्रेटरी एस. कृष्णन से मुलाकात की। इस बैठक में प्रधानमंत्री मोदी का फेसबुक वीडियो गलती से हटाने की जानकारी दी गई। इसके पहले, संचार और सूचना प्रौद्योगिकी पर बनी संसदीय स्थायी समिति ने फेसबुक से प्रधानमंत्री का वीडियो हटाए जाने पर जुकरबर्ग से बिना शर्त माफी की मांग की थी और चेतावनी दी थी कि भारत में प्लेटफॉर्म को मिलने वाली कानूनी छूट समाप्त की जा सकती है।

नई दिल्ली/आसपास

अनुच्छेद 370 की बरसी पर अनंतनाग रैली के नारों पर विवाद

–विपक्ष के विरोध के बाद भाजपा ने दी सफाई

अनंतनाग (एजेंसी)। जम्मू-कश्मीर से अनुच्छेद 370 हटाए जाने की सातवीं बरसी पर अनंतनाग में निकाली गई एक रैली के दौरान लगाए गए कथित आपत्तिजनक नारों को लेकर राजनीतिक विवाद गहरा गया है। सोशल मीडिया पर रैली के वीडियो सामने आने के बाद विपक्षी दलों ने इसे कश्मीरी महिलाओं का अपमान बताते हुए भाजपा पर निशाना साधा। बढ़ते विवाद के बीच जम्मू-कश्मीर भाजपा ने इन नारों से खुद को अलग करते हुए स्पष्ट किया कि यह पार्टी का आधिकारिक रुख नहीं है।

5 अगस्त 2019 को केंद्र सरकार ने अनुच्छेद 370 के प्रावधानों को समाप्त कर जम्मू-कश्मीर का पुनर्गठन करते हुए इसे दो केंद्र शासित प्रदेशों में विभाजित किया था। इसकी सातवीं बरसी पर भाजपा ने विभिन्न स्थानों पर कार्यक्रम आयोजित किए, जबकि विपक्षी दलों ने इस दिन को विरोध दिवस के रूप में मनाया। अनंतनाग में भाजपा की ओर से निकाली गई रैली के दौरान कुछ नारों को



लेकर विवाद खड़ा हो गया। विपक्ष का आरोप है कि रैली में कश्मीरी भाषा के ऐसे शब्दों का इस्तेमाल किया गया, जिन्हें स्थानीय समाज में महिलाओं के सम्मान और गरिमा से जोड़कर देखा जाता है। विपक्षी नेताओं का कहना है कि इन शब्दों का प्रयोग जिस संदर्भ में किया गया, वह महिलाओं की भावनाओं को ठेस पहुंचाने वाला है। उनका आरोप

है कि इस तरह के नारे कश्मीर की सामाजिक और सांस्कृतिक परंपराओं के विपरीत हैं।

नेशनल कॉन्फ्रेंस समेत अन्य विपक्षी दलों ने इस मुद्दे पर भाजपा की आलोचना करते हुए कहा कि महिलाओं से जुड़े सम्मानजनक संकेधनों का राजनीतिक नारों में इस प्रकार इस्तेमाल स्वीकार्य नहीं है। विपक्ष ने इसे पूरे समाज के सम्मान से जुड़

विषय बताते हुए जिम्मेदार लोगों के खिलाफ कार्रवाई की मांग की। विवाद बढ़ने के बाद जम्मू-कश्मीर भाजपा ने बयान जारी कर कहा कि पार्टी महिलाओं के सम्मान के प्रति पूरी तरह प्रतिबद्ध है और किसी भी प्रकार की अपमानजनक टिप्पणी का समर्थन नहीं करती। पार्टी के अनुसार यदि रैली के दौरान कुछ व्यक्तियों ने अपनी व्यक्तिगत सोच के आधार पर कोई नारा लगाया है, तो उसे भाजपा की आधिकारिक नीति या विचारधारा नहीं माना जाना चाहिए। पार्टी ने कहा कि विवादित नारे संघटन या रैली का नेतृत्व कर रहे नेताओं के आधिकारिक विचारों का प्रतिनिधित्व नहीं करते। सोशल मीडिया पर वायरल वीडियो के बाद यह मामला राजनीतिक बहस का विषय बन गया है। विपक्ष भाजपा से सार्वजनिक माफी की मांग कर रहा है, जबकि भाजपा का कहना है कि पार्टी का महिलाओं के सम्मान पर रुख स्पष्ट है और किसी भी व्यक्ति की व्यक्तिगत टिप्पणी को संघटन की आधिकारिक राय नहीं माना जा सकता।

बारिश के बीच विपक्ष ने संसद परिसर में किया जोरदार प्रदर्शन



-जंतर-मंतर पुलिस कार्रवाई और राम मंदिर चढ़ावा चोरी के मुद्दे पर मकर द्वार पर नारेबाजी, छात्रों की मांगों पर कार्रवाई की उठाई मांग

नई दिल्ली (एजेंसी)। संसद के मानसून सत्र के 15वें दिन शुक्रवार को भी संसद परिसर में विपक्ष का विरोध प्रदर्शन जारी रहा। कांग्रेस सहित विभिन्न विपक्षी दलों के सांसदों ने संसद भवन के मकर द्वार पर एकत्र होकर जंतर-मंतर पर छात्रों के प्रदर्शन के दौरान हुई पुलिस कार्रवाई और राम मंदिर चढ़ावा चोरी के मुद्दे को लेकर केंद्र सरकार के खिलाफ जोरदार प्रदर्शन किया। तेज बारिश के बावजूद सांसद छाते लेकर धरना देने पहुंचे और सरकार विरोधी नारे लगाए।

विपक्षी नेताओं ने आरोप लगाया कि छात्रों को लोकतांत्रिक मांगों को संवाद के बजाय बल प्रयोग से दबाने का प्रयास किया गया है। उनका कहना था कि सरकार को प्रदर्शनकारी छात्रों की समस्याओं को गंभीरता से सुनना चाहिए और उनके साथ बातचीत कर समाधान निकालना चाहिए। विपक्ष ने जंतर-मंतर पर हुई पुलिस कार्रवाई की निष्पक्ष जांच कराने तथा जिम्मेदार अधिकारियों के खिलाफ कार्रवाई की भी मांग की। प्रदर्शन के दौरान विपक्षी सांसदों ने राम मंदिर चढ़ावा चोरी के मामले को भी प्रमुखता से उठाया और इस पूरे प्रकरण की पारदर्शी जांच की मांग करते हुए सरकार को घेरने का प्रयास किया। सांसदों का कहना था कि दोनों ही मुद्दे जाहलित से जुड़े हैं और सरकार को इन पर स्पष्ट जवाब देना चाहिए। तेज बारिश के बावजूद प्रदर्शन में शामिल सांसद लगातार नारेबाजी करते रहे।

कावड़ यात्रा : मोदीनगर से गुजरा कांवड़ियों का सैलाब

मोदीनगर (शिखर समाचार) हरिद्वार से कावड़ लेकर दिल्ली मेरठ मार्ग से गुजरने वाले कांवड़ियों का रैला उमड़ रहा है। शुक्रवार सुबह से लेकर देर शाम तक यहां से लाखों की संख्या में कावड़िया गुजर चुके हैं। नगर के इस मुख्य मार्ग पर चारों ओर बम बम भोले के नारे गुंज रहे हैं। कांवड़िया द्वारा रंग बिरंगी लाइटों से सजी झांकियां आकर्षण का केंद्र बनी हैं। शाम होते ही दिल्ली मेरठ मार्ग के दोनों तरफ कांवड़ियों और उनकी झांकियां को देखने के लिए बड़ी संख्या में नगर के लोग एकत्र थे। कांवड़ियों को देखने के लिए नगर का मुख्य चौराहा राज चौराहा पर श्रद्धालुओं की सबसे ज्यादा भीड़ जुटी। इसके अलावा भी नगर में दिल्ली मेरठ मार्ग के दोनों ओर जगह-जगह श्रद्धालुओं की भीड़ जमा थी। कांवड़ियों की सेवार्थ नगर में दो दर्जन से भी अधिक स्थानों पर कावड़ शिविर लगे है, जिनमे खानपान की सुविधा के अलावा चिकित्सा सेवा भी उपलब्ध कराई गई है। इस समय यहां से हरियाणा और दिल्ली का सबसे अधिक कांवड़िया निकल रहा है। आज यहां से हरियाणा के पलवल के रहने वाले 22 कांवड़ियो का एक जत्था



गुजरा और इनका कहना था कि उन्होंने 19 जुलाई को हरिद्वार से जल उठाया था तथा वह अपने शहीदों की स्मृति में कावड़ लेकर चल रहे हैं। बजरंग दल से जुड़े निशांत त्यागी, मधुर नेहरा और शुभम शर्मा सहित कई ने पुष्प वर्मा कर इन कांवड़ियों का स्वागत किया। सफाई व्यवस्था के लिए नगर के पूरे दिल्ली मेरठ मार्ग पर नगर पालिका परिषद की ओर से सफाई कर्मी तैनात किए गए हैं और इतना ही नहीं कावड़ शिवरों में भी सफाई व्यवस्था के लिए सफाई कर्मी तैनात किए गए हैं। इन सफाई कर्मियों को पालिका

के अध्यक्ष विनोद वैशाली ने रेनकोट वितरित किए। पालिका अध्यक्ष का कहना था कि सफाई कर्मी बारिश और बढ़ती हुई कांवड़ियों की संख्या के बीच भी सफाई का कार्य सुचारू रूप से कर रहे हैं। उन्होंने कहा कि हमारे सफाई कर्मी स्वच्छता को लेकर सराहनीय सहयोग कर रहे हैं। इसके अलावा उप जिलाधिकारी कोमल पवार तथा एसीपी भास्कर वर्मा पूरे समय इस मार्ग का निरीक्षण कर व्यवस्थाओं का जायजा ले रहे हैं और अधीनस्थ अधिकारियों को आवश्यक दिशा निर्देश दिए जा रहे हैं।

असम में बाढ़ से मरने वालों की संख्या 97 हुई, 1.68 लाख लोग प्रभावित

-कई राज्यों में आंधी-तूफान और बिजली गिरने की आशंका

गुवाहाटी (एजेंसी)। असम में बाढ़ की स्थिति गंभीर बनी है वहां दो और लोगों की मौत के साथ इस साल बाढ़ से मरने वालों की संख्या बढ़कर 97 तक पहुंच गई है। वहीं प्रभावित लोगों की संख्या भी बढ़कर 1.68 लाख से ज्यादा हो गई। राज्य आपदा प्रबंधन प्राधिकरण (एएसडीएमए) ने बताया कि पिछले 24 घंटे में गोलाघाट और उदलगुड़ी जिलों में एक-एक व्यक्ति की मौत हुई।

प्राधिकरण की रिपोर्ट के मुताबिक, वर्तमान में गोलाघाट, शिवसागर, उदलगुड़ी,

कामरूप मेट्रोपॉलिटन, नगांव, कामरूप, दरांग, सोनितपुर, होजाई, लखीमपुर, बिश्ननाथ, जोरहाट, चरइदेव, काली आंगलोंग और धेमाजी जिलों में 1.68 लाख से ज्यादा लोग प्रभावित हुए हैं। गोलाघाट सबसे ज्यादा प्रभावित जिला है, जहां करीब 54,000 लोग बाढ़ की चपेट में आए। इसके बाद शिवसागर में 49,000 से ज्यादा और जोरहाट में करीब 27,000 लोग प्रभावित हुए हैं। एएसडीएमए ने बताया कि वर्तमान में छह जिलों में 133 राहत शिविर और राहत सामग्री वितरण केंद्र चलाए जा रहे हैं, जहां करीब 45,000 विस्थापित लोगों को आश्रय और सहायता उपलब्ध कराई जा रही है।

रिपोर्ट के मुताबिक राज्य में कुल 481 गांव अब भी बाढ़ के पानी में डूबे हुए हैं, जबकि बाढ़ के कारण पूरे राज्य में 14,382.26 हेक्टेयर फसल क्षेत्र को नुकसान पहुंचा है। बुलेटिन के मुताबिक धर्मसिरी नदी नुमालीढ में अब भी खतरे के निशान से ऊपर बह रही है। बाढ़ के पानी से कई जिलों में तटबंधों, सड़कों, पुलों और अन्य सार्वजनिक बुनियादी ढांचों को भी नुकसान पहुंचा है। भारत मौसम विज्ञान विभाग के मुताबिक 6 से 12 अगस्त के बीच अरुणाचल प्रदेश में और 8 से 11 अगस्त के बीच असम और मेघालय में कहीं-कहीं या कुछ जगहों पर बारिश हो सकती है। 6-7 अगस्त और 12 अगस्त को असम और

मेघालय में और 6-12 अगस्त के दौरान नागालैंड, मणिपुर, मिज़ोरम और त्रिपुरा में काफी ज्यादा या बड़े इलाके में बारिश की संभावना है। मौसम एजेंसी ने कहा कि कहीं-कहीं आंधी-तूफान और बिजली गिरने की संभावना है। रिपोर्ट के मुताबिक असम सरकार ने शिवसागर और चराईदेव जैसे बाढ़ प्रभावित जिलों में 10 अगस्त से पढ़ाई फिर से शुरू करने की योजना का ऐलान किया है। साथ ही सरकार उन छात्रों के लिए वैकल्पिक इंतजाम भी कर रही है जिनके स्कूल हाल की बाढ़ के कारण पहुंच से बाहर हैं या क्षतिग्रस्त हो गए हैं। राज्य के शिक्षा मंत्री रानोज पेगू ने कहा था कि यह फैसला पढ़ाई में रुकावट को कम



करने और यह पक्का करने के लिए लिया गया है कि छात्र अपनी पढ़ाई जारी रख सकें, भले ही बाढ़ से प्रभावित कई शिक्षण संस्थानों में मरम्मत का काम चल रहा हो, जो स्कूल अभी

छात्रों को बैठाने लायक नहीं हैं, वे हालात सुधरने तक बंद रहेंगे। हालांकि, इन संस्थानों में दाखिला देने वाले छात्रों को अपनी पढ़ाई जारी रखने के लिए अस्थायी सुविधाएं दी जाएंगी।

ब्रेस्टफींडिंग वीक पर स्वास्थ्य शिविर, गर्भवती महिलाओं व जच्चाओं को मिला पोषण किट



हापुड़ (शिखर समाचार)।

विश्व ब्रेस्टफींडिंग प्रमोशन वीक के अवसर पर मोदी अस्पताल में इनर व्हील क्लब की ओर से गर्भवती महिलाओं और नवजात शिशुओं की माताओं के लिए विशेष स्वास्थ्य एवं पोषण शिविर का आयोजन किया गया। शिविर का उद्देश्य मातृ एवं शिशु स्वास्थ्य को बेहतर बनाने के साथ-साथ स्तनपान के प्रति जागरूकता बढ़ाना रहा। अस्पताल परिसर में डॉ. अल्पना गुप्ता की देखरेख में आयोजित शिविर के दौरान गर्भवती महिलाओं और जच्चाओं को पोषण से भरपूर खाद्य सामग्री वितरित की गई। इनमें भुना चना, सोयाबीन बड़ी, दलिया तथा साबुत मूंग दाल शामिल रही, जो प्रोटीन एवं ऊर्जा के अच्छे स्रोत माने जाते हैं। कार्यक्रम के दौरान इनर व्हील क्लब की अध्यक्ष श्वेता जैन ने डॉ. अल्पना गुप्ता एवं डॉ. पूनम लाल की स्मृति चिन्ह भेंट कर उनके सहयोग के लिए सम्मानित किया। इस अवसर पर क्लब की सदस्य सोनल जैन, रिद्धि और अलका बंसल ने भी वितरण कार्य में सक्रिय सहयोग किया।

सीजेपी ने बनाई राष्ट्रीय कार्यसमिति, अभिजीत दीपके बने राष्ट्रीय संयोजक

12 लोगों की मेन टीम का हुआ ऐलान

नई दिल्ली (एजेंसी)। संघटनात्मक

विस्तार की दिशा में बड़ा कदम उठाते हुए सीजेपी (कांक्रोच जनता पार्टी) ने गुरुवार को अपनी राष्ट्रीय कार्यसमिति का गठन कर दिया। संघटन के संस्थापक अभिजीत दीपके को राष्ट्रीय संयोजक नियुक्त किया गया है, जबकि मुख्य प्रवक्ता सौरव दास और प्रवक्ता आशुतोष रांका को सह-संयोजक की जिम्मेदारी सौंपी गई है। दो दिवसीय बैठक के समापन के बाद आयोजित संवाददाता सम्मेलन में नई कार्यकारिणी की घोषणा की गई। संघटन ने स्पष्ट किया कि फिलहाल उसे राजनीतिक दल में परिवर्तित नहीं किया जाएगा और उसका फोकस जमीनी स्तर पर जनसंगठन तैयार करने पर रहेगा।

सीजेपी की ओर से जारी बयान के अनुसार, राष्ट्रीय कार्यसमिति ने संघटन के विस्तार की रूपरेखा को मंजूरी दे दी है। अगले छह महीनों में सभी राज्यों में समन्वय समितियों के गठन के साथ-साथ लोकसभा और शहर स्तर पर भी



संघटनात्मक इकाइयां बनाई जाएंगी। संघटन ने कहा कि घोषित सूची के अलावा किसी अन्य व्यक्ति को फिलहाल पदाधिकारी नियुक्त नहीं किया गया है। नई कार्यकारिणी में अजिंक्य शिंदे को राष्ट्रीय संघटन प्रभारी और दीपक बालियान को सह-संगठन प्रभारी बनाया गया है। इसके अलावा आफरीन नवाज को राष्ट्रीय सचिव, विजय रेड्डी मल्लगी को मीडिया प्रमुख, रत्ना सिंह को कानूनी मामलों की प्रमुख, वैष्णवी गौड़ को

शोध एवं नीति प्रमुख, रोहन देशपांडे को प्रौद्योगिकी प्रमुख तथा योगेश इंगले को वित्त प्रमुख नियुक्त किया गया है। संघटन ने उत्तर, दक्षिण, पूर्व एवं पूर्वोत्तर तथा पश्चिम क्षेत्र के लिए भी अलग-अलग नेतृत्व की जिम्मेदारियां तय की हैं।

सौरव दास ने बताया कि सदस्यता अभियान संघटन की वेबसाइट के माध्यम से शुरू किया जाएगा। उन्होंने छात्रों, युवाओं, पेशेवरों और

ऊना दलित अत्याचार : मायावती ने की गुजरात सरकार से हाईकोर्ट में सख्त पैरवी की मांग



लखनऊ (एजेंसी)। बहुजन समाज पार्टी (बसपा) प्रमुख और पूर्व सीएम मायावती ने गुजरात के गिर सोमनाथ जिले के ऊना में वर्ष 2016 के चर्चित दलित अत्याचार मामले में लोकल अदालत द्वारा अधिकांश आरोपियों को बरी करने पर गहरी चिंता व्यक्त की है। उन्होंने कहा कि यह फैसला न्याय व्यवस्था पर गंभीर सवाल खड़े करता है और पीड़ित दलित परिवारों को हाईकोर्ट में न्याय की लड़ाई लड़ने के लिए भारी आर्थिक और कानूनी चुनौतियों का सामना करना पड़ रहा है। बसपा सुप्रीमो मायावती ने गुजरात सरकार से तत्काल मामले में हस्तक्षेप करने और उच्च न्यायालय में प्रभावी पैरवी कर सभी दोषियों को कड़ी सजा दिलाने के लिए हरसंभव प्रयास करने का आग्रह किया है। बसपा मुखिया ने याद दिलाया कि इस घटना के बाद वह खुद पीड़ितों से मिलने ऊना गई थीं और तभी राज्य सरकार से सभी दोषियों के खिलाफ सख्त कार्रवाई की मांग की थी। उन्होंने कहा कि देश भर में रोष के बावजूद 40 में से 35 आरोपियों का बरी होना दलितों के प्रति सरकारी उदासीनता और उनके हितों की उपेक्षा का परिणाम लगता है। उन्होंने कहा कि गुजरात सरकार के पास अभी भी मौका है कि वह अपनी गलती सुधारते हुए उच्च न्यायालय में उचित पैरवी सुनिश्चित करें। मायावती ने सुझाव दिया कि गुजरात सरकार को पीड़ित परिवारों की संतुष्टि के अनुसार, सरकारी खर्च पर वकील मुहैया कराने चाहिए, ठीक उसी तरह जैसे बसपा की गुपी सरकार ने गरीबों को मुफ्त कानूनी सहायता प्रदान करने का प्रावधान किया था। उन्होंने जोर दिया कि यह कदम न केवल पीड़ित परिवारों को न्याय दिलाएगा बल्कि दूसरों के लिए भी एक सबक बनेगा।

सहारनपुर में कांवड़ियों पर हेलीकॉप्टर से हुई पुष्पवर्षा, गूंजा हर-हर महादेव



सहारनपुर (शिखर समाचार)।

श्रावण कांवड़ यात्रा-2026 के दौरान शुक्रवार को शिवभक्त कांवड़ियों और श्रद्धालुओं के सम्मान एवं उत्साहवर्धन के लिए सहारनपुर के घंटाघर चौक पर हेलीकॉप्टर से पुष्पवर्षा की गई। आसमान से बरसे फूलों को देखकर कांवड़ियों में उत्साह दिखाई दिया और पूरा वातावरण हूहर-हर महादेवह तथा

“बम-बम भोले” के जयघोष से गुंज उठा।

पुष्पवर्षा के दौरान पुलिस उपमहानिरीक्षक, सहारनपुर परिक्षेत्र अभिषेक सिंह पुलिस बल के साथ घंटाघर चौक पर मौजूद रहे। उन्होंने कांवड़ यात्रा मार्ग का स्थलीय निरीक्षण करते हुए सुरक्षा, यातायात और कानून-व्यवस्था की व्यवस्थाओं का जायजा लिया।

नगर निगम के कांवड़ शिविर में पहुंचे डीएम, कांवड़ियों संग ग्रहण किया प्रसाद

गाजियाबाद (शिखर समाचार)। कांवड़ यात्रा को लेकर गाजियाबाद नगर निगम ने श्रद्धालुओं की सुविधा और सुरक्षा के लिए व्यवस्थाओं को अधिक मजबूत कर दिया है। निर्धारित कांवड़ मार्ग पर लगातार साफ-सफाई, पेयजल, प्रकाश व्यवस्था के साथ कांवड़ शिविरों में फॉगिंग और एंटी लावा का छिड़काव कराया जा रहा है। नगर आयुक्त विक्रमादित्य सिंह मलिक के निर्देश पर नगर निगम के विभिन्न विभागों की टीमें लगातार मैदान में डूटी हुई हैं। इसी कड़ी में नगर निगम की तरफ से कांवड़ यात्रियों के लिए लगाए गए भव्य कांवड़ शिविर का जिलाधिकारी रविन्द्र कुमार मांदड़ ने निरीक्षण किया। उन्होंने शिविर में

उपलब्ध व्यवस्थाओं का जायजा लेने के साथ कांवड़ यात्रियों से बातचीत कर उनके स्वास्थ्य और सुविधाओं की जानकारी ली। जिलाधिकारी, नगर आयुक्त तथा मुख्य विकास अधिकारी ने कांवड़ यात्रियों को भोजन वितरित किया और उनके साथ प्रसाद भी ग्रहण किया। अधिकारियों ने कांवड़ महोत्सव को सफल बनाने में जुटी टीम को शुभकामनाएं दीं। जिलाधिकारी ने कहा कि गाजियाबाद नगर निगम कांवड़ मार्ग की व्यवस्थाएं संभालने के साथ ही श्रद्धालुओं के लिए इतने बड़े स्तर पर भव्य शिविर का संचालन कर रहा है, जो सराहनीय है। शिविर में कांवड़ यात्रियों के लिए भोजन,



पेयजल, विश्राम, साफ-सफाई, शौचालय, स्नानघर और प्रकाश व्यवस्था की पर्याप्त सुविधा उपलब्ध कराई गई है। कांवड़ यात्री 24 घंटे नगर निगम के शिविर में भोजन और विश्राम की सुविधा का लाभ ले सकते हैं। निरीक्षण के दौरान

जिलाधिकारी ने शिविर की रसोई का भी जायजा लिया। उन्होंने भोजन तैयार करने की प्रक्रिया, साफ-सफाई और गुणवत्ता को देखा। श्रद्धालुओं के लिए स्वच्छता और शुद्धता का विशेष ध्यान रखते हुए भोजन तैयार किया जा रहा है। इसके बाद

अधिकारियों ने कांवड़ यात्रियों के साथ प्रसाद ग्रहण कर उनके उत्साह को बढ़ाया। कांवड़ मार्ग के साथ शिविरों में स्वच्छता बनाए रखने के लिए नगर निगम की टीमें लगातार कार्य कर रही हैं। नियमित सफाई के अलावा मच्छरों से बचाव के लिए फॉगिंग और एंटी लावा का छिड़काव कराया जा रहा है। पेयजल और प्रकाश व्यवस्था की भी लगातार निगरानी की जा रही है, ताकि दूर-दराज से आने वाले श्रद्धालुओं को किसी प्रकार की परेशानी न हो। कांवड़ यात्रा गाजियाबाद के लिए आस्था, उल्लास और सेवा का अद्भुत प्रतीक बन रही है। जिलाधिकारी ने अधिकारियों को निर्देश दिए कि

श्रद्धालुओं की सुविधा में किसी स्तर पर कमी नहीं होनी चाहिए। निरीक्षण के दौरान जिला प्रशासन और नगर निगम ने अन्य कांवड़ शिविर संचालकों से भी प्रतिबंधित प्लास्टिक का प्रयोग न करने तथा सफाई व्यवस्था बनाए रखने में सहयोग करने की अपील की। मौके पर नगर निगम, जिला प्रशासन और पुलिस विभाग के अधिकारी मौजूद रहे। अधिकारियों ने विभिन्न क्षेत्रों से आए कांवड़ यात्रियों से संवाद कर उनका उत्साहवर्धन किया और खान-पान एवं स्वास्थ्य संबंधी व्यवस्थाओं की जानकारी ली। नगर निगम की टीमों द्वारा शिविर की व्यवस्थाओं की लगातार मॉनीटरिंग की जा रही है।

डीआईजी ने कांवड़ मार्गों पर पैदल गश्त कर सुरक्षा व्यवस्था परखी, चार दिन विशेष सतर्कता के निर्देश


आरव शर्मा

मेरठ (शिखर समाचार)। श्रावण मास की कांवड़ यात्रा-2026 को शांतिपूर्ण, सुरक्षित और सुव्यवस्थित ढंग से संपन्न कराने के उद्देश्य से पुलिस उपमहानिरीक्षक मेरठ परिक्षेत्र कलानिधि नैथानी ने शुक्रवार को वरिष्ठ पुलिस अधीक्षक अविनाश पांडे तथा अन्य अधिकारियों के साथ बेगमपुल और आसपास के कांवड़ मार्गों एवं संवेदनशील क्षेत्रों में पैदल गश्त कर सुरक्षा और यातायात व्यवस्थाओं का जायजा लिया। इस दौरान उन्होंने सुपर जोनल अधिकारियों, क्षेत्राधिकारियों तथा आर-आरटीएस मैट्रो, आतंकवाद निरोधक दस्ता, त्वरित प्रतिक्रिया बल, विशेष सुरक्षा बल और अन्य सुरक्षा इकाइयों के प्रभारियों के साथ समन्वय बैठक कर सुरक्षा व्यवस्था की समीक्षा की। विभिन्न प्रकार के ड्रोन का परीक्षण कराया गया तथा आसपास की छतों की भी जांच कराई गई। डीआईजी ने जोन और



सेक्टरवार व्यवस्थाओं की समीक्षा करते हुए अतिरिक्त त्वरित प्रतिक्रिया दल की तैनाती, औघड़नाथ मंदिर में सीसीटीवी निगरान कक्ष शीघ्र तैयार करने, स्थानीय अभिसूचना इकाई से लगातार संपर्क बनाए रखने तथा संवेदनशील क्षेत्रों में मोबाइल पुलिसिंग बढ़ाने के निर्देश दिए। उन्होंने यातायात सुचारु रखने, पुलिस बल की शत-प्रतिशत उपस्थिति सुनिश्चित करने, शराब की दुकानों को पूरी तरह ढकने और मांस व अंडे

की दुकानों को बंद रखने के निर्देश भी दिए। शिविर संचालकों और जनप्रतिनिधियों से संवाद कर व्यवस्थाओं की जानकारी ली गई। ड्यूटी पर तैनात पुलिसकर्मियों का उत्साहवर्धन करते हुए डीआईजी ने अगले चार दिनों तक पूरी सतर्कता, अनुशासन और समर्पण के साथ दायित्व निभाने पर जोर दिया तथा कहा कि कांवड़ यात्रा के दौरान सुरक्षा और व्यवस्था में किसी प्रकार की कमी नहीं रहनी चाहिए।



फाइल फोटो अनिल सोती

बिजनौर (शिखर समाचार)। थाना शहर कोतवाली इलाके में शुक्रवार को एक बड़े जमीन कारोबारी का शव उनके आवास पर संदिग्ध परिस्थितियों में पड़ा मिला। घटना की सूचना मिलते ही पुलिस महकमे में हड़कंप मच गया। पुलिस ने शव को कब्जे में लेकर पोस्टमार्टम के लिए भेज दिया है। मृतक की पहचान 80 वर्षीय अनिल कुमार सोती के रूप में हुई है, जो अविवाहित थे और घर में अकेले रहते थे। उनके शरीर पर चोट के निशान पाए गए हैं, जिससे हत्या की आशंका जताई जा रही है। पुलिस क्षेत्राधिकारी



नगर अभय कुमार पांडे ने बताया कि शहर कोतवाली क्षेत्र के शहबाजपुर खाना इलाके में आम का एक बाग है। इसी बाग के अंदर अनिल कुमार सोती का मकान बना हुआ है। 80 वर्षीय अनिल कुमार यहाँ अकेले ही जीवन वसर कर रहे थे। शुक्रवार सुबह पुलिस को सूचना मिली कि उनका शव घर के भीतर संदिग्ध हालत में पड़ा है। सूचना पर पहुंची पुलिस और फोरेंसिक टीम ने घटना स्थल का मुआयना किया। पुलिस के अनुसार प्रथम दृष्टया मृतक के शरीर पर चोट के निशान पाए गए हैं। मौत का वास्तविक और सटीक

कारण जानने के लिए मामले की गहरता से जांच की जा रही है। शव को पोस्टमार्टम के लिए भेज दिया गया है और रिपोर्ट आने के बाद ही विधिक कार्रवाई की जाएगी। उधर, स्थानीय लोगों और चचाओं के अनुसार, अनिल कुमार सोती का अपने भतीजे गौरव के साथ जमीन को लेकर पुराना विवाद चल रहा था, जो फिलहाल न्यायालय में विचाराधीन है। इस वजह से लोग इस घटना को सीधे तौर पर जमीनी रंजिश और विवाद से जोड़कर देख रहे हैं। पुलिस सभी पहलुओं को ध्यान में रखकर तपशील में जुटी है।

कांवड़ यात्रा की सुरक्षा पर पुलिस आयुक्त की पैनी नजर, सीसीटीवी से होगी हर गतिविधि की निगरानी

गाजियाबाद (शिखर समाचार)। कांवड़ यात्रा के शांतिपूर्ण और सुरक्षित संचालन को लेकर गाजियाबाद पुलिस ने सुरक्षा व्यवस्था व निगरानी तंत्र को अधिक मजबूत कर दिया है। शुक्रवार को पुलिस आयुक्त ने अधिकारियों के साथ कांवड़ मार्ग का स्थलीय भ्रमण किया और पैदल गश्त कर सुरक्षा व्यवस्था का जायजा लिया। इस दौरान कांवड़ मार्ग पर लगे सीसीटीवी कैमरों, यातायात एवं प्रकाश व्यवस्था का निरीक्षण करने के साथ संवेदनशील स्थानों पर तैनात पुलिस बल की भी समीक्षा की गई। पुलिस आयुक्त जे. रविंद्र गौड़ एवं अपर पुलिस आयुक्त कानून-व्यवस्था राजकरन नैथर ने कांवड़ यात्रा के सुचारु संचालन और श्रद्धालुओं की सुरक्षा के दृष्टिगत विभिन्न क्षेत्रों का निरीक्षण किया। भ्रमण के दौरान थाना मुरादनगर क्षेत्रांतर्गत गंगनहर में जलमार्ग और तटवर्ती क्षेत्रों में सुरक्षा प्रबंधों को परखा गया। अधिकारियों ने मौके पर मौजूद पुलिस एवं अन्य सुरक्षा बलों



की तैनाती की भी समीक्षा की, ताकि कांवड़ियों की आवाजाही के दौरान किसी तरह की अग्रिय स्थिति उत्पन्न न हो। इसके बाद मेरठ तिराहे पर स्थित कांवड़ कंट्रोल रूम का निरीक्षण किया गया। पुलिस आयुक्त ने कंट्रोल रूम में स्थापित सीसीटीवी कैमरों की कार्यप्रणाली, निगरानी व्यवस्था और वहां से की जा रही मॉनिटरिंग का बारीकी से अवलोकन किया। अधिकारियों को निर्देश दिए गए कि कांवड़ मार्ग पर श्रद्धालुओं की गतिविधियों और यातायात व्यवस्था पर सीसीटीवी के माध्यम से लगातार नजर रखी जाए। किसी भी आपात स्थिति में तत्काल कार्रवाई सुनिश्चित

करने के लिए भी आवश्यक दिशा-निर्देश दिए गए। पुलिस आयुक्त ने कांवड़ मार्ग पर श्रद्धालुओं के आवागमन, उपलब्ध सुविधाओं और सुरक्षा इंतजामों का जायजा लेते हुए संबंधित अधिकारियों को आवश्यक दिशा-निर्देश दिए। संवेदनशील स्थानों और प्रमुख मार्गों पर सुरक्षा व्यवस्था का लगातार निरीक्षण करते हुए सतर्क निगरानी बनाए रखने पर विशेष जोर दिया गया। अधिकारियों को निर्देशित किया गया कि यात्रा के दौरान किसी भी स्तर पर लापरवाही न हो और सुरक्षा व्यवस्था को निरंतर सक्रिय रखा जाए। कांवड़ शिविरों के आसपास यातायात व्यवस्था को

सुचारु बनाए रखने और भीड़ को नियंत्रित करने के लिए भी प्रभावी उपाय करने के निर्देश दिए गए। पुलिस आयुक्त ने कांवड़ मार्ग पर श्रद्धालुओं के आवागमन, उपलब्ध सुविधाओं और सुरक्षा इंतजामों का जायजा लेते हुए संबंधित अधिकारियों को आवश्यक दिशा-निर्देश दिए। संवेदनशील स्थानों और प्रमुख मार्गों पर सुरक्षा व्यवस्था का लगातार निरीक्षण करते हुए सतर्क निगरानी बनाए रखने पर विशेष जोर दिया गया। अधिकारियों को निर्देशित किया गया कि यात्रा के दौरान किसी भी स्तर पर लापरवाही न हो और सुरक्षा व्यवस्था को निरंतर सक्रिय रखा जाए। कांवड़ शिविरों के आसपास यातायात व्यवस्था को

शिविरों में आम नागरिकों का भी मिल रहा है सहयोग : राजीव कुमार ईओ



खतौली/मुजफ्फर नगर (शिखर समाचार)। नगरपालिका ईओ राजीव कुमार ने बताया कि नगर में व्यवस्था संभालने हेतु लगाए गए शिविरों में आम नागरिकों का सहयोग भी मिल रहा है और आमजन बढ़ चढ़ कर सहयोग कर रहे हैं। ज्ञात हो कि कांवड़ यात्रा के दौरान कांवड़ मार्ग पर सरकारी अमला रात दिन नजर रखें हुए हैं वहीं स्थानीय निवासी भी सहयोग में पीछे नहीं हैं। नगर क्षेत्र में निजी कांवड़ सेवा शिविर लगाए गए हैं जिनमें निःशुल्क नाश्ता, भोजन के साथ ही दवाइयों का वितरण किया जा रहा है। पुलिस द्वारा बृहत्संविदा को शुरू किए गए सेवा शिविर के अलावा पहले से ही नगर में अलकनंदा गंग नहर पुल एवं जानसठ तिराहे पर प्रशासनिक व्यवस्था शिविर भी काम कर रहे हैं। इन शिविरों में कांवड़ियों को रोड़ पर आवागमन में कोई दिक्कत न हो इसका ख्याल रक्खा जा रहा है। वैसे तो प्रशासन द्वारा एन एच 58 पर वाहनों को पूर्णतया बंद कर दिया गया है, परंतु नगर व्यवस्था के अंतर्गत इस मार्ग पर कत्रा वसी आ रहे हैं इनके आने के दौरान कांवड़ियों को कोई दिक्कत न हो

इसी व्यवस्था को सुचारू तरीके से चलाने की जिम्मेदारी इन शिविरों पर है और अलग अलग सेवादाओं को जिम्मेदारी दी गई है। उधर वहां तैनात पुलिस कर्मी भी कांवड़ियों को सुविधा प्रदान कर रहे हैं, शुक्रवार को भी इन शिविरों में सेवादार अपनी जिम्मेदारी का निर्वाह कर रहे थे, इन शिविरों का संचालन पालिका, पुलिस एवं प्रशासन संयुक्त रूप में करे रहे हैं।

नवनियुक्त पदाधिकारियों ने सीएमओ से की मुलाकात, चिकित्सकों की उठाई समस्याएं



शामली। (शिखर समाचार) प्रादेशिक चिकित्सा सेवा संघ के नवनियुक्त पदाधिकारियों ने शुक्रवार को मुख्य चिकित्सा अधिकारी डा. कृष्ण गोपाल से मुलाकात कर चिकित्सकों की विभिन्न समस्याओं से अवगत कराया। पदाधिकारियों ने पहले उसकी निष्पक्ष जांच कराई जानी चाहिए। पदाधिकारियों ने कहा कि चिकित्सकों के हित में कार्य करने के लिए सीएमओ से सहयोग की मांग की। संघ के जिलाध्यक्ष डा. रामनिवास, सचिव डा. विजेन्द्र कुमार और डा. प्रवीन लग्नी ने सीएमओ को पुष्प भेंट कर उनका स्वागत किया। इस दौरान उन्होंने कहा कि चिकित्सकों को समय से वेतन मिलना

चाहिए। चिकित्सक पूरी ईमानदारी और जिम्मेदारी के साथ मरीजों की सेवा करते हैं। ऐसे में यदि किसी चिकित्सक के खिलाफ झूठी शिकायत की जाती है तो कार्रवाई से पहले उसकी निष्पक्ष जांच कराई जानी चाहिए। पदाधिकारियों ने कहा कि चिकित्सकों पर अनावश्यक दबाव नहीं बनाया जाना चाहिए। चिकित्सक दिन-रात मरीजों की सेवा में जुटे रहते हैं और उनकी समस्याओं एवं स्वास्थ्य की भी ध्यान रखा जाना जरूरी है। उन्होंने सीएमओ से चिकित्सकों के हितों से जुड़े मामलों में सकारात्मक सहयोग की अपेक्षा जताई।

कौशांबी पुलिस ने वाहन चोर को दबोचा, चोरी की अपाचे बाइक बरामद

गाजियाबाद (शिखर समाचार)। कौशांबी थाना पुलिस ने वाहन चोरी की घटनाओं पर अंकुश लगाने के लिए चलाए जा रहे चैकिंग अभियान के दौरान एक वाहन चोर को गिरफ्तार किया। पुलिस ने उसके कब्जे से चोरी की टीवीएस अपाचे मोटरसाइकिल बरामद की। पुछताछ में उसने दिल्ली-एनसीआर और गाजियाबाद क्षेत्र में मोटरसाइकिल व स्कूटी चोरी करने तथा चोरी के वाहनों को बेचकर अपने शौक पूरे करने की बात कबूल की। पुलिस इसके अन्य अपराधिक इतिहास की भी जानकारी जुटा रही है। इसी कड़ी में कौशांबी थाना पुलिस टीम इलाके में चैकिंग कर रही थी। इसी दौरान पुलिस टीम ने पिरन नंबर-27, एलिवेटेड रोड 2/5 की पुलिस, देशाली के पास सदिध युवक को रोककर पुछताछ की। तलाशी के दौरान उसके कब्जे से टीवीएस अपाचे मोटरसाइकिल बरामद हुई। जांच में सामने आया कि बरामद बाइक थाना खोड़ा में दर्ज चोरी के मुकदमे से संबंधित है। इसके बाद कौशांबी थाने में बरामदगी के आधार पर संबंधित थाराओं में मुकदमा दर्ज कर कार्रवाई शुरू की गई। गिरफ्तार अभियुक्त की पहचान दयाचंद शर्मा के रूप में हुई। वह वर्तमान में खोड़ा क्षेत्र में किराये के मकान में रह रहा था। मूल रूप से वह ग्राम कुठरी कला थाना अहमदाबाद, जनपद बुलंदशहर का रहने वाला है। पुलिस पुछताछ में अभियुक्त ने बताया कि वह दिल्ली-एनसीआर और गाजियाबाद क्षेत्र में मोटरसाइकिल तथा स्कूटी चोरी करता है। चोरी किए गए वाहनों को बेचकर मिलने वाली रकम से वह अपने शौक पूरे करता था। बरामद अपाचे मोटरसाइकिल उसने कुछ दिन पहले खोड़ा कॉलोनी के नवीन विहार से चोरी की थी। चोरी की बाइक को बेचने की फिराक में वह उस लेकर जा रहा था, तभी पुलिस की चैकिंग के दौरान पकड़ा गया। सहायक पुलिस आयुक्त इंदिरापुरम सूर्यबली मौर्य ने बताया कि इसके कब्जे से चोरी की एक टीवीएस अपाचे मोटरसाइकिल बरामद की है। पुलिस अब इसके नेटवर्क और चोरी की किए गए अन्य वाहनों के संबंध में जानकारी जुटा रही है। पुलिस रिकॉर्ड के मुताबिक इसके खिलाफ कौशांबी थाने में एक मुकदमा दर्ज है। वहीं इसके अन्य अपराधिक इतिहास की जानकारी की जा रही है।



शिव चौक पर कांवड़ सुरक्षा का एडीजी ने लिया जायजा, अफसरों को अलर्ट रहने के निर्देश

मुजफ्फरनगर (शिखर समाचार)। श्रावण कांवड़ यात्रा-2026 को लेकर पुलिस-प्रशासन ने सुरक्षा व्यवस्था और कड़ी कर दी है। शुक्रवार को अपर पुलिस महानिदेशक मेरठ जोन भानु भास्कर और पुलिस उपमहानिरीक्षक सहरनपुर परिक्षेत्र अभिषेक सिंह ने वरिष्ठ पुलिस अधीक्षक मुजफ्फरनगर व अन्य पुलिस अधिकारियों के साथ कांवड़ यात्रा के लिहाज से बेहद महत्वपूर्ण शिव चौक का स्थलीय निरीक्षण किया। अधिकारियों ने शिव चौक पर कांवड़ियों की सुरक्षा, यातायात संचालन और भीड़ नियंत्रण के लिए की गई तैयारियों को परखा। रूट डायवर्जन, पुलिस बल की तैनाती, बैरिकेडिंग, सीसीटीवी निगरानी, भीड़ प्रबंधन और आपातकालीन व्यवस्था की बारीकी से समीक्षा की गई। अधिकारियों ने यह भी देखा कि कांवड़ियों के आवागमन में किसी तरह की बाधा न आए और यातायात व्यवस्था सुचारु बनी रहे। निरीक्षण के दौरान ड्यूटी पर तैनात पुलिस अधिकारियों और कर्मचारियों को पूरी सतर्कता के साथ जिम्मेदारी निभाने के निर्देश दिए गए। कांवड़ियों एवं श्रद्धालुओं के साथ विनम्र और सहयोगात्मक व्यवहार करने तथा किसी भी परेशानी की स्थिति में तत्काल सहायता उपलब्ध कराने को कहा गया। अधिकारियों ने साफ किया कि सदिग्ध गतिविधि, कानून-व्यवस्था से जुड़ी किसी स्थिति या आकस्मिक घटना की सूचना में जरा भी देरी नहीं होनी चाहिए। सूचना मिलते ही उच्चधिकारियों और नियंत्रण कक्ष को अवगत कराते हुए त्वरित कार्रवाई सुनिश्चित करने के निर्देश दिए गए। एडीजी और डीआईजी ने कहा कि श्रावण कांवड़ यात्रा को सुरक्षित, सुगम और संकुशल संपन्न कराना पुलिस की सर्वोच्च प्राथमिकता है। इसके लिए सभी अधिकारी और कर्मचारी आपसी समन्वय, सतत निगरानी और त्वरित प्रतिक्रिया के साथ ड्यूटी निभाएं।




बेहतर कानून व्यवस्था और सुविधाओं के बीच श्रद्धा के साथ आगे बढ़ रही कांवड़ यात्रा : सुरेश राणा



शामली(शिखर समाचार)। जनपद में कांवड़ यात्रा श्रद्धा और उत्साह के साथ आगे बढ़ रही है। शुक्रवार को ग्राम बटुराडा में संचालित कांवड़ सेवा शिविर तथा ग्रामी हिरणवाड़ा की ओर से लगाए गए विशाल कांवड़ सेवा शिविर का पूर्व कैबिनेट मंत्री एवं भाजपा प्रदेश उपाध्यक्ष सुरेश राणा ने उद्घाटन किया। उन्होंने कांवड़ियों का स्वागत करते हुए सेवा शिविरों में की जा रही व्यवस्थाओं की सराहना की। सुरेश राणा ने कहा कि मुख्यमंत्री योगी आदित्यनाथ के नेतृत्व में प्रदेश सरकार ने कांवड़ यात्रा को सुरक्षित, सुगम और व्यवस्थित बनाने के लिए व्यापक इंतजाम किए हैं। कांवड़ मार्गों पर साफ-सफाई, पेयजल, प्रकाश, चिकित्सा, यातायात और सुरक्षा की व्यवस्था की गई है। प्रशासन और पुलिस लगातार मार्गों का निरीक्षण कर व्यवस्थाओं को बेहतर बनाने में जुटे हैं। उन्होंने कहा कि प्रदेश में कानून व्यवस्था में हुए सुधार का असर कांवड़ यात्रा में भी दिखाई दे रहा है। शिवभक्त बिना किसी भय के श्रद्धा और आस्था के साथ यात्रा कर रहे हैं। उन्होंने सेवा शिविर लगाने वाले ग्रामीणों और आयोजकों की प्रशंसा करते हुए कहा कि कांवड़ियों की सेवा धार्मिक आस्था के साथ-साथ सामाजिक भाईचारे की भी मिसाल है। उन्होंने शिवभक्तों से अनुशासन और शांतिपूर्वक यात्रा करने की अपील की। इस दौरान शामली सदर विधायक प्रसन्न चौधरी, वीर सिंह मलिक, बिल्टू प्रधान बटुराडा, देवेन्द्र शर्मा, प्रिंस जावला, मिंटू प्रधान कासमपुर, सामबीर सिंह, प्रदीप कुमार, बिल्टू प्रधान खानपुर, अंकुर रामू पंडित, सतपाल सिंह, कंवरपाल सिंह, सौरभ प्रधान, आदित्य प्रधान, बिजेंद्र शास्त्री, संजय शर्मा, टीकाराम प्रधान, किष्णपाल सहित बड़ी संख्या में ग्रामीण, क्षेत्रवासी और शिवभक्त मौजूद रहे।

इंडिया बायोएनर्जी एवं टेक एक्सपो 2026 : उत्तर प्रदेश बनेगा देश का बायोएनर्जी निवेश हब

गौतमबुद्धनगर (शिखर समाचार) इंडियन फेडरेशन ऑफ ग्रीन एनर्जी एवं उत्तर प्रदेश न्यू एंड रिन्यूएबल एनर्जी डेवलपमेंट एजेंसी द्वारा आयोजित किया जाना वाला 'इंडिया बायोएनर्जी एवं टेक एक्सपो 2026' उत्तर प्रदेश को भारत के बायोएनर्जी हब के तौर पर स्थापित करेगा। यह एक्सपो 11-13 अगस्त को ग्रेटर नोएडा स्थित इंडिया एक्सपो सेंटर एंड माट में आयोजित होगा।



आवारा कुत्तों की समस्या के समाधान को ग्रेटर नोएडा प्राधिकरण की नई पहल, हर सप्ताह होगी सोसायटीवार बैठक

ग्रेटर नोएडा (शिखर समाचार)। ग्रेटर नोएडा की आवासीय सोसायटियों और सेक्टरों में आवारा कुत्तों की बढ़ती समस्या के समाधान के लिए ग्रेटर नोएडा प्राधिकरण ने नई पहल शुरू की है। मुख्य कार्यपालक अधिकारी एनजी रवि कुमार के निर्देश पर अब प्रत्येक वृहस्पतिवार को सोसायटीवार बैठक आयोजित की जा रही है, जिसमें सभी संबंधित पक्षों की सहमति से कुत्तों के लिए भोजन स्थल निर्धारित करने और आपसी विवादों का समाधान करने का प्रयास किया जाएगा। प्राधिकरण के महाप्रबंधक आरके भारती की अध्यक्षता में

आयोजित होने वाली इन बैठकों में मुख्य पशु चिकित्साधिकारी, थाना प्रभारी, जिला पशु क़ूरा निवारण समिति, प्राधिकरण के पशु चिकित्सक, एचसीएल फाउंडेशन, अपार्टमेंट ओनर्स एसोसिएशन, एस्टेट प्रबंधक तथा ड्राग फ़ीडर शामिल हो रहे हैं। बैठकों में पशु जन्म नियंत्रण नियमों के संबंध में भी लोगों को जागरूक किया जा रहा है। प्राधिकरण ने 31 दिसंबर तक 24 सोसायटियों का तिथिवार कार्यक्रम जारी किया है। अब तक सेवियर ग्रीन आर्क, पार्वनाथ पैनोरमा और महानु मायवुड सोसायटी के साथ बैठकें आयोजित



की जा चुकी हैं। अगली बैठक 13 अगस्त को टेकजोन-4 स्थित हिमालया प्राइड सोसायटी के प्रतिनिधियों के साथ प्राधिकरण कार्यालय के छठे तल स्थित बोर्ड कक्ष में होगी। इसके बाद वर्ष के अंत तक विभिन्न सोसायटियों के साथ क्रमवार बैठकें आयोजित की जाएंगी। अपर मुख्य कार्यपालक अधिकारी श्रीलक्ष्मी वीएस ने उम्मीद जताई कि इस पहल से सभी सोसायटियों में भोजन स्थल तय करने के साथ ही आवारा कुत्तों को लेकर उत्पन्न विवादों का शांतिपूर्ण समाधान निकालने में सफलता मिलेगी।

30 रुपये में 24 घंटे डॉक्टर से ऑनलाइन परामर्श की सुविधा शुरू



नोएडा (शिखर समाचार)। आम नागरिकों, वरिष्ठ नागरिकों और आर्थिक रूप से कमजोर वर्ग को सस्ती एवं सुलभ स्वास्थ्य सेवाएं उपलब्ध कराने के उद्देश्य से नोएडा लोक मंच और फेलिक्स हॉस्पिटल ने संयुक्त रूप से नई ऑनलाइन स्वास्थ्य सेवा का शुभारंभ किया है। इस सेवा के माध्यम से अब लोग मात्र 30 रुपये में चौबीसों घंटे अनुभवी चिकित्सकों से वीडियो के माध्यम से परामर्श प्राप्त कर सकेंगे। इसके साथ ही मरीजों को ई-पचा, ऑनलाइन समय निर्धारण, आपातकालीन स्वास्थ्य सहायता तथा अन्य चिकित्सा सुविधाएं भी उपलब्ध कराई जाएंगी। सेक्टर-15 स्थित नोएडा पब्लिक लाइब्रेरी में आयोजित पत्रकार वार्ता में फेलिक्स हॉस्पिटल के अध्यक्ष एवं प्रबंध निदेशक डॉ. डी.के. गुप्ता ने बताया कि चिकित्सकीय प्राराम्भ के बाद मरीजों को डिजिटल पर्चा उपलब्ध कराया जाएगा, जिससे अनावश्यक रूप से अस्पताल आने की आवश्यकता कम होगी। उन्होंने बताया कि आपातकालीन स्थिति में 15 से 20 किलोमीटर के दायरे में संचालित



दवा केंद्रों से दवाओं पर 15 प्रतिशत तक की छूट मिलेगी। आवश्यकता पड़ने पर निःशुल्क एम्बुलेंस सुविधा भी उपलब्ध कराई जाएगी, जो मरीज को जरूरत के अनुसार फेलिक्स हॉस्पिटल अथवा सरकारी अस्पताल तक पहुंचाएगी। अस्पताल में भर्ती होने पर उपचार सेवाओं पर 30 प्रतिशत तक की विशेष छूट भी दी जाएगी। नोएडा लोक मंच के महासचिव महेश सक्सेना ने बताया कि यह पहल विशेष रूप से बुजुर्गों, दिव्यांगों और ऐसे मरीजों के लिए लाभकारी होगी, जिन्हें अस्पताल आने जाने में कठिनाई होती है। उन्होंने बताया कि 9 अगस्त को आयोजित मेगा स्वास्थ्य शिविर में निःशुल्क स्वास्थ्य जांच, विशेषज्ञ चिकित्सकों से परामर्श तथा लाभार्थियों के स्वास्थ्य कार्ड भी बनाए जाएंगे। कार्यक्रम में डॉ. रश्मि गुप्ता सहित दोनों संस्थाओं के पदाधिकारी और सदस्य उपस्थित रहे। इस पहल को स्वास्थ्य सेवाओं के डिजिटलीकरण और आमजन तक समय पर चिकित्सा सुविधा पहुंचाने की दिशा में महत्वपूर्ण कदम माना जा रहा है।

रंगत में आई कांवड़ यात्रा, भगवा रंग में रंगा शामिली

शामली।(शिखर समाचार)। श्रावण कांवड़ यात्रा अब पूरी तरह रंगत में आ गई है। हरिद्वार से गंगाजल लेकर लौट रहे शिवभक्तों की संख्या लगातार बढ़ रही है। राष्ट्रीय एवं राज्य राजमार्गों के साथ शहर की प्रमुख सड़कों पर दिन-रात भगवा वस्त्रों में कांवड़ियों का सैलाब नजर आने लगा है। शिवभक्तों के जयकारों, डीजे पर गुंजते शिव भजनों और कांवड़ सेवा शिविरों में चल रही सेवा से पूरा जनपद शिवमय नजर आ रहा है। सावन शिवरात्रि का पर्व नजदीक आने के साथ अगले दो-तीन दिनों में पैदल कांवड़ियों की संख्या चरम पर पहुंचने की संभावना है। इसे देखते हुए पुलिस और प्रशासन ने सुरक्षा एवं यातायात व्यवस्था को और मजबूत कर दिया है। प्रमुख कांवड़ मार्गों पर अतिरिक्त पुलिस बल तैनात किया गया है। साथ ही चिकित्सा, पेयजल, साफ-सफाई और अन्य जरूरी व्यवस्थाओं पर विशेष ध्यान दिया जा रहा है। कांवड़ यात्रा से जुड़े लोगों के अनुसार इस समय पैदल कांवड़ियों के प्रमुख जंख हरिद्वार से लौट रहे हैं। आगामी दिनों में बड़ी संख्या में श्रद्धालुओं के जनपद से



होकर गुजरने की संभावना है। इसके बाद डाक कांवड़ का दौर शुरू होगा। डाक कांवड़ के दौरान हाईवे और प्रमुख मार्गों पर तेज गति से दौड़ने वाले कांवड़ियों को देखते हुए पुलिस विशेष सतर्कता बरतेगी। **पहली बार कांवड़ लेकर निकली 15 वर्षीय काजल** कांवड़ मार्ग पर दिलबाग अपनी 15 वर्षीय भतीजी काजल के साथ कांवड़ लेकर जाते मिले। कक्षा नौ की छात्रा काजल पहली बार कांवड़ यात्रा पर निकली है। उसने बताया कि उसने हाईस्कूल की परीक्षा अच्छे अंकों से पास करने की मन्नत मांगी

है। काजल का कहना है कि अगले वर्ष भी वह कांवड़ लेकर आएगी। **सेवा शिविरों में बढ़ी रौनक** कांवड़ियों की संख्या बढ़ने के साथ ही जिले में संचालित करीब 50 छोटे-बड़े कांवड़ सेवा शिविरों में भी रौनक बढ़ गई है। शिविरों में चौबीसों घंटे भोजन, दूध, शरबत, फल, चाय, चिकित्सा, शिवध्यान और स्नान सहित विभिन्न सुविधाएं उपलब्ध कराई जा रही हैं। स्थानीय लोग भी बड़-चढ़कर शिवभक्तों की सेवा में जुटे हुए हैं। अगल चाहें तो इसे में और दमदार फ्रंट-पेज लीड खबर के रूप में भी बना सकता हूँ।

9 से 17 अगस्त तक चलेगा हर घर तिरंगा अभियान, तैयारियों में जुटा प्रशासन

ग्रेटर नोएडा (शिखर समाचार)। स्वतंत्रता दिवस के उपलक्ष्य में 9 से 17 अगस्त तक आयोजित होने वाले हर घर तिरंगा अभियान-2026 की तैयारियों को लेकर जिलाधिकारी मेघा रूपम की अध्यक्षता में शुक्रवार को वरुअल समीक्षा बैठक आयोजित की गई। बैठक में अभियान की कार्ययोजना, विभिन्न विभागों की जिम्मेदारियों और तैयारियों की समीक्षा करते हुए सभी अधिकारियों को समयबद्ध एवं प्रभावी ढंग से अभियान संचालित करने के निर्देश दिए गए। जिलाधिकारी ने कहा कि हर घर तिरंगा केवल सरकारी कार्यकर्म नहीं, बल्कि राष्ट्रभक्ति, राष्ट्रीय एकता और जनभागीदारी का महापर्व है। उन्होंने निर्देश दिए कि सभी सरकारी कार्यालयों, ग्राम पंचायतों, नगर निकायों, विद्यालयों, महाविद्यालयों, औद्योगिक एवं व्यावसायिक प्रतिष्ठानों तथा सार्वजनिक संस्थानों पर राष्ट्रीय ध्वज पूरे सम्मान के साथ फहराया जाए। साथ ही तिरंगा थीम पर सजावट, रंगोली, चित्रकला, निबंध, वाद-विवाद, खेलकूद और सांस्कृतिक कार्यक्रम आयोजित किए जाएं। ग्राम पंचायतों में सेल्फी प्वाइंट विकसित करने, अमृत सरोवरों पर विशेष कार्यक्रम आयोजित करने तथा बाजारों और औद्योगिक क्षेत्रों को तिरंगा थीम से सजाने के निर्देश भी दिए गए। जिलाधिकारी ने रेंजिडेंट वेलफेयर एसोसिएशन, अपार्टमेंट ओनर्स एसोसिएशन, सामाजिक एवं स्वयंसेवी संगठनों, व्यापार मंडलों, औद्योगिक संस्थानों, शैक्षणिक संस्थानों तथा आम नागरिकों से अभियान में बड़-चढ़कर भागीदारी निभाने और अपने घरों व प्रतिष्ठानों पर सम्मानपूर्वक तिरंगा फहराने की अपील की। उन्होंने राष्ट्रीय ध्वज से जुड़े सभी प्रोटोकॉल का शत-प्रतिशत पालन सुनिश्चित करने के साथ 14 अगस्त को 'विभाजन विभीषिका स्मृति दिवस' गरिमापूर्ण ढंग से मनाने तथा स्वतंत्रता संग्राम सेनानियों एवं शहीद सैनिकों के परिजनों को सम्मानित करने के भी निर्देश दिए। बैठक में मुख्य विकास अधिकारी भालचंद्र त्रिपाठी सहित विभिन्न विभागों के अधिकारी उपस्थित रहे।



सपा लोहिया वाहिनी के राष्ट्रीय सचिव बने सलीम खान, जेवर में कार्यकर्ताओं ने किया भव्य स्वागत

जेवर (शिखर समाचार)। समाजवादी पार्टी ने जेवर के मोहल्ला सराय नैन सिंह निवासी सलीम खान को सपा लोहिया वाहिनी की राष्ट्रीय कार्यकारिणी में राष्ट्रीय सचिव नियुक्त किया है। उनकी नियुक्ति से क्षेत्र के समाजवादी पार्टी कार्यकर्ताओं में उत्साह का माहौल है। शुक्रवार को जेवर में कार्यकर्ताओं ने फूल-मालाएं पहनाकर उनका गर्मजोशी से स्वागत किया और शुभकामनाएं दीं। राष्ट्रीय सचिव बनाए जाने पर सलीम खान ने पार्टी नेतृत्व का आभार व्यक्त करते हुए कहा कि वह समाजवादी पार्टी की नीतियों और विचारधारा को जन-जन तक पहुंचाने का कार्य करेंगे। उन्होंने कहा कि संगठन की मजबूती के लिए पूरी निष्ठा, ईमानदारी और मेहनत के साथ कार्य किया जाएगा तथा आगामी विधानसभा चुनाव में पार्टी की जीत सुनिश्चित करने के लिए कार्यकर्ताओं के साथ मिलकर पूरी ताकत से अभियान चलाया जाएगा। उन्होंने कहा कि आम जनता की समस्याओं को प्राथमिकता के आधार



पर सुनकर उनके समाधान के लिए हर संभव प्रयास किया जाएगा। साथ ही पार्टी कार्यकर्ताओं से अभी से विधानसभा चुनाव की तैयारियों में जुटने और बूथ स्तर तक संगठन को मजबूत बनाने का आह्वान किया। सलीम खान की नियुक्ति को लेकर जेवर क्षेत्र के समाजवादी पार्टी कार्यकर्ताओं ने इसे संगठन के लिए महत्वपूर्ण जिम्मेदारी बताते हुए खुशी जताई और विश्वास व्यक्त किया कि उनके नेतृत्व में संगठन को नई मजबूती मिलेगी।

डीआईजी ने सुनीं फरियादियों की समस्याएं, समयबद्ध और निष्पक्ष निस्तारण के लिए निर्देश



सहारनपुर(शिखर समाचार)। शासन के निर्देशों के क्रम में शुक्रवार को पुलिस उपमहानिरीक्षक सहारनपुर परिक्षेत्र अधीक्षक सिंह ने परिक्षेत्र कार्यालय में जनसुनवाई की। इस दौरान सहारनपुर परिक्षेत्र के विभिन्न जनपदों से पहुंचे फरियादियों की समस्याओं और शिकायतों को गंभीरता से सुना गया। जनसुनवाई के दौरान फरियादियों ने अपनी समस्याएं डीआईजी के समक्ष रखीं। डीआईजी ने संबंधित अधिकारियों को शिकायतों के गुणवत्तापूर्ण, निष्पक्ष और पारदर्शी निस्तारण के लिए स्पष्ट दिशा-निर्देश दिए। उन्होंने कहा कि प्रत्येक शिकायत को संवेदनशीलता और जिम्मेदारी के साथ लिया जाए तथा उसका निस्तारण निर्धारित

समयसीमा में संतोषजनक ढंग से सुनिश्चित किया जाए। डीआईजी ने अधिकारियों को निर्देशित किया कि शिकायतकर्ता को उसकी शिकायत पर की जा रही कार्रवाई और समाधान की प्रगति से नियमित रूप से अवगत कराया जाए। उन्होंने कहा कि जनसमस्याओं के निस्तारण में किसी भी स्तर पर लापरवाही बर्दाश्त नहीं की जाएगी। उन्होंने कहा कि पुलिस की कार्यप्रणाली में पारदर्शिता, जवाबदेही और संवेदनशीलता से ही आमजन का पुलिस व्यवस्था पर विश्वास मजबूत होता है। अधिकारियों को निर्देश दिए गए कि फरियादियों की समस्याओं को प्राथमिकता के आधार पर सुनकर प्रभावी कार्रवाई सुनिश्चित करें।

गोलगप्पे, चाट और दूध-पेठे से कांवड़ियों की सेवा, समर्पण सेवा ट्रस्ट के शिविर में उमड़ी रौनक

शामली (शिखर समाचार)। कस्बा बनत में समर्पण सेवा ट्रस्ट के तत्त्वधान में भगवान भोलेनाथ के आशीर्वाद से संचालित विशाल कांवड़ सेवा शिविर में शुक्रवार को कांवड़ियों के लिए विशेष व्यंजनों की सेवा की गई। शिविर में शिवभक्तों को गोलगप्पे, ठंडी चाट, दूध-पेठा और चेवर सहित विभिन्न व्यंजन परोसे गए। व्यंजनों का कांवड़ियों ने उत्साह के साथ आनंद लिया। शिविर में कांवड़ियों के लिए चिकित्सा सेवा भी लगातार जारी है। शुक्रवार को डा. प्रशांत शर्मा, मनजीत पुंडीर और डा. नीरज कुमार ने शिवभक्तों को प्राथमिक उपचार उपलब्ध कराया। संस्था के संस्थापक अमन नामदेव ने बताया कि शिविर जनपदवासियों के सहयोग से संचालित किया जा रहा है। ट्रस्ट का उद्देश्य शिविर में पहुंचने वाले प्रत्येक कांवड़िये को बेहतर से बेहतर सेवा उपलब्ध कराना है।



जिला अध्यक्ष एडवोकेट सूरज वर्मा ने बताया कि ट्रस्ट की ओर से यह तीसरा कांवड़ सेवा शिविर लगाया गया है। संस्था वर्षभर विभिन्न सेवा कार्य भी करती है, जिनमें कांवड़ सेवा शिविर प्रमुख है। उन्होंने कहा कि ट्रस्ट भविष्य में भी इसी प्रकार

सेवा भाव से कार्य करने के लिए तत्पर रहेगा। इस अवसर पर अशोक सिंघल, कुलदीप बंसल, रजत नामदेव, पंकु धामान, राजेश शर्मा, जिला मीडिया प्रभारी राहुल बेदी सहित ट्रस्ट के सदस्य और स्वयंसेवक मौजूद रहे।

कांवड़ यात्रा : भाजपाइयों ने कांवड़ियों पर की पुष्प वर्षा

बुढ़ाना/मुजफ्फरनगर (शिखर समाचार)। कांवड़ यात्रा का उल्लास उस वक्त चरम पर पहुंच गया जब कांवड़ियों पर पुष्प वर्षा की गई। हर हर महादेव और बम बम भोले के उद्घोष से पूरा वातावरण गुंजायमान हो गया। कस्बे के कांथला रोड पर शुक्रवार को भाजपा नेता नितिन मलिक एवं कार्यकर्ताओं ने नगर में आने वाले कांवड़ियों पर पुष्प वर्षा की। भाजपाइयों द्वारा पुष्प वर्षा करते हुए हर हर महादेव और बम बम भोले के उद्घोष से पूरा वातावरण गुंजायमान हो गया।



सड़कों पर फूल ही फूल बिखरे नजर आए। इससे शिवभक्तों में नई ऊर्जा का संसार हो गया। कांवड़ियों के कदम तेजी से गंतव्य की ओर बढ़ते दिखे। भाजपा नेता नितिन मलिक ने कहा कि कांवड़ यात्रा केवल आस्था का पर्व नहीं बल्कि भगवान शिव के प्रति अद्वैत श्रद्धा, सेवा भावना और सामाजिक एकता का प्रतीक है। शिवभक्तों की सेवा करना सनातन संस्कृति की महान परंपरा को दर्शाता है। इस दौरान पूर्व मंडल अध्यक्ष भारत ठाकुर, मुकेश उकावली, राकेश राजपूत, शाहिद असलम, पुनीत शर्मा, रवि प्रताप, मनमोहन कश्यप, आकाश राजपूत, अमित, शंकर पाल, आशुष गोयल आदि मौजूद रहे।

कांवड़ियों के बीच पहुंचे एसपी एनपी सिंह, अधिकारियों को अलर्ट रहने के लिए निर्देश



शामली (शिखर समाचार)। श्रावण कांवड़ यात्रा-2026 को लेकर पुलिस प्रशासन पूरी तरह अलर्ट है। शुक्रवार को पुलिस अधीक्षक शामली एनपी सिंह ने आदर्शमंडी थाना क्षेत्र के बनत चौराहा स्थित विभिन्न कांवड़ शिविरों का निरीक्षण किया। इस दौरान उन्होंने शिवभक्त कांवड़ियों से आत्मीय संवाद कर उनका हालचाल जाना और शिविरों में उपलब्ध सुविधाओं के बारे में जानकारी ली। एसपी ने शिविरों में पेयजल, चिकित्सा, प्रकाश, स्वच्छता, बैरिकेडिंग, यातायात और सुरक्षा व्यवस्था का जायजा लिया। उन्होंने संबंधित अधिकारियों एवं कर्मचारियों को सभी व्यवस्थाएं लगातार दुरुस्त रखने के निर्देश दिए। कांवड़ियों से बातचीत करते हुए उन्होंने सुरक्षित और निर्बाध यात्रा का भरोसा दिलाया। उन्होंने कांवड़ मार्ग पर तैनात पुलिसकर्मियों को श्रद्धालुओं के साथ सौहार्दपूर्ण एवं संवेदनशील व्यवहार करने और पूरी सतर्कता के साथ इट्यूटी निभाने के निर्देश दिए। साथ ही किसी भी सूचना पर तत्काल प्रभावी कार्रवाई सुनिश्चित करने को कहा। एसपी ने स्पष्ट किया कि कांवड़ियों की सुविधा और सुरक्षा सर्वोच्च प्राथमिकता है। यात्रा के दौरान किसी भी प्रकार की समस्या सामने आने पर उसका तत्काल समाधान कराया जाए। जनपद पुलिस द्वारा पूरे कांवड़ मार्ग पर सुरक्षा एवं यातायात व्यवस्था को लेकर लगातार निगरानी की रही है।

संत रविदास जयंती के 650वें वर्ष पर निकली समरसता संकल्प कलश यात्रा



थानाभवन/शामली। (शिखर समाचार) संत शिरोमणि रविदास महाराज की 650वीं जयंती के उपलक्ष्य में चलाए जा रहे समरसता संकल्प अभियान के तहत वाराणसी से शुरू हुई कलश यात्रा शुक्रवार को शामली से होते हुए थानाभवन विधानसभा क्षेत्र के हिंड पुलिया पहुंची। यहां यात्रा का भव्य स्वागत किया गया। इसके बाद कलश यात्रा गांव हरद पहुंची, जहां पूर्व कैबिनेट मंत्री एवं भाजपा प्रदेश उपाध्यक्ष सुरेश राणा ने ग्रामीणों और श्रद्धालुओं के साथ श्रद्धा एवं उत्साहपूर्वक यात्रा का स्वागत किया। गांव में कलश यात्रा के पहुंचने पर श्रद्धालुओं ने पुष्पवर्षा कर स्वागत किया। सुरेश राणा ने कलश को अपने सिर पर धारण कर श्रद्धा के साथ मंदिर तक पहुंचाया। इस दौरान बड़ी संख्या में ग्रामीण, महिलाएं और युवा मौजूद रहे। श्रद्धालुओं ने संत रविदास महाराज के जयकारे लगाए और सामाजिक समरसता, एकता एवं भाईचारे का संकल्प लिया। इस अवसर पर सुरेश राणा ने कहा कि संत रविदास जी ने समाज को जात-पाठ और भेदभाव से ऊपर उठकर मानवता, समानता और भाईचारे के मार्ग पर चलने का संदेश दिया। उनके विचार आज भी समाज को एकजुट करने और सामाजिक समरसता मजबूत करने की प्रेरणा देते हैं। उन्होंने कहा कि वाराणसी से शुरू हुई यह यात्रा विभिन्न क्षेत्रों में संत रविदास जी के समतामूलक समाज के विचारों को जन-जन तक पहुंचाने का कार्य कर रही है। कलश यात्रा के दौरान पूरे गांव में भक्तिमय वातावरण बना रहा। ग्रामीणों ने यात्रा में शामिल संतों और श्रद्धालुओं का स्वागत करते हुए अभियान को सफल बनाने में सहयोग दिया। कार्यक्रम में राजेंद्र चौधरी, आनंद पुडीर, बृजेश वाल्मीकि, राजेश मलिक, मंडल अध्यक्ष पवन गीतम, ब्लॉक प्रमुख प्रतिनिधि दीपक कोरी, राजू राणा, लाल सिंह चोहान, लाला राणा, महेश गोयल, संदीप मोगा, अमरीश सीरी और वीरेंद्र सिंह सहित बड़ी संख्या में लोग मौजूद रहे।

चौपाल और बारात घर पर कच्चे का आरोप, ग्रामीणों ने डीएम से लगाई गुहार



शामली (शिखर समाचार)। गांव भैंसवाल के ग्रामीणों ने चौपाल एवं बारात घर की भूमि पर कब्जा कर गांव ग्राम पंचायत सचिवालय बनाए जाने का आरोप लगाते हुए शुक्रवार को जिलाधिकारी को शिकायती पत्र सौंपा। ग्रामीणों ने मामले की जांच कर कार्रवाई कराने और सार्वजनिक स्थल को कब्जामुक्त कराने की मांग की। ग्रामीणों का कहना है कि थाना गढ़ीपुख्ता क्षेत्र के गांव भैंसवाल स्थित उक्त भूमि वर्षों से ग्रामीणों के सामूहिक एवं सामाजिक कार्यों के लिए उपयोग में लाई जा रही है। ग्रामीणों के अनुसार यहां वर्ष 1981 से बारात घर संचालित है, जहां गांव के चारों मोहल्लों की बारातें ठहरती हैं और विभिन्न सामाजिक कार्यक्रम आयोजित होते हैं। उनका दावा है कि भूमि से संबंधित उनके पास अभिलेख और अन्य प्रमाण भी मौजूद हैं। शिकायती पत्र में आरोप लगाया गया कि ग्राम प्रधान और पंचायत सचिव द्वारा सार्वजनिक स्थल को ग्राम पंचायत सचिवालय में परिवर्तित करने का प्रयास किया जा रहा है। ग्रामीणों ने बताया कि इससे पहले भी मामले की शिकायत की गई थी। तहसील दिवस में जिलाधिकारी ने मामले का संचालन लेते हुए बीडीओ को संबंधित स्थान खाली करने के निर्देश दिए थे। बीडीओ द्वारा कार्रवाई के लिए समय मांगे जाने पर ग्रामीणों ने समय दिया, लेकिन उनका कहना है कि अभी तक समस्या का समाधान नहीं हुआ है। ग्रामीणों ने जिलाधिकारी से मामले की निष्पक्ष जांच करकर सार्वजनिक स्थल को सुरक्षित रखने और ग्राम पंचायत सचिवालय बनाए जाने के प्रयास पर रोक लगाने की मांग की। इस दौरान परविंद, सागर, यशवीर, सीटू, सोराज, पप्पू, सुरेश और मांगेराम सहित अन्य ग्रामीण मौजूद रहे।

संपादकीय

एनडीए का नया विस्तार और भारतीय राजनीति की बदलती दिशा

भारतीय लोकतंत्र में राजनीतिक दलों के बीच गठबंधन, दल-बदल और नए समीकरण कोई नई बात नहीं हैं, लेकिन जब इन घटनाओं का प्रभाव संसद की शक्ति-संतुलन, सरकार की स्थिरता और भविष्य की राजनीति पर पड़ने लगे, तब वे केवल राजनीतिक खबर नहीं रह जाती बल्कि राष्ट्रीय विमर्श का विषय बन जाती हैं। अगस्त 2026 में राष्ट्रीय जनतांत्रिक गठबंधन (एनडीए) के लगातार बढ़ते दायरे, विपक्षी दलों के कई सांसदों के सत्ता पक्ष के साथ आने और प्रधानमंत्री नरेंद्र मोदी द्वारा एनडीए के नए लोकसभा सांसदों के साथ आयोजित नाश्ता बैठक ने यह स्पष्ट संकेत दिया है कि देश की राजनीति एक नए चरण में प्रवेश कर रही है। प्रधाममंत्री द्वारा यह कहना कि "एनडीए एक परिवार है, हर सहयोगी दल का सम्मान होगा और मैं प्रत्येक सांसद के साथ खड़ा हूँ" केवल एक औपचारिक संदेश नहीं बल्कि गठबंधन राजनीति के लिए एक रणनीतिक घोषणा भी माना जाना चाहिए। ऐसे समय में जब पश्चिम बंगाल में तृणमूल कांग्रेस के 20 बाकी सांसदों ने नेशनल सिटिजनस पार्टी ऑफ इंडिया (एनसीपीआई) का दामन थामने के बाद एनडीए के साथ राजनीतिक निकटता बढ़ाई है और शिवसेना (उद्धव गुट) के छह सांसद भी शिंदे गुट के साथ आ चुके हैं, तब यह बदलाव विपक्ष के लिए गंभीर चुनौती और सत्ता पक्ष के लिए अवसर दोनों बनकर उभरा है।

लोकतंत्र में किसी भी दल का विस्तार केवल संख्या का खेल नहीं होता बल्कि विश्वास, नेतृत्व और राजनीतिक स्वीकार्यता का भी प्रतीक होता है। यदि विभिन्न राज्यों के सांसद अपने पुराने दलों को छोड़कर किसी नए राजनीतिक विकल्प या सत्तारूढ़ गठबंधन के साथ जुड़ने का निर्णय लेते हैं तो उसके पीछे केवल तत्कालीन राजनीतिक परिस्थितियां नहीं होतीं, बल्कि भविष्य की संभावनाओं का आकलन भी शामिल रहता है। यही कारण है कि प्रधानमंत्री की यह बैठक केवल स्वागत समारोह नहीं थी, बल्कि नए सहयोगियों के यह भरोसा देने का प्रयास भी थी कि गठबंधन में उनकी भूमिका सम्मानजनक और प्रभावशाली रहेगी। भारतीय राजनीति में कई बार छोटे दलों और नए सहयोगियों ने यह शिकायत की है कि बड़े दल उनके राजनीतिक अस्तित्व को पर्याप्त महत्व नहीं देते, लेकिन यदि एनडीए वास्तव में "परिवार" की अवधारणा को व्यवहार में बदलने में सफल रहता है तो यह गठबंधन राजनीति का एक नया मॉडल भी बन सकता है।

हालाँकि इस पूरे घटनाक्रम का दूसरा पक्ष भी उतना ही महत्वपूर्ण है। लगातार हो रहे दल-बदल से यह प्रश्न उठना स्वाभाविक है कि मतदाता ने जिस विचारधारा, नेतृत्व और चुनौती घोषणा-पत्र के आधार पर सांसद को चुना था, क्या उस जनपदेश का सम्मान हो रहा है? लोकतंत्र में जनता केवल व्यक्ति को नहीं, बल्कि उसके राजनीतिक दल और उसकी नीतियों को भी समर्थन देती है। यदि चुनाव जीतने के कुछ समय बाद ही जनप्रतिनिधि अपना दल बदल लेते हैं तो मतदाताओं के मन में असंतोष और अविश्वास पैदा होना स्वाभाविक है। दल-बदल विरोधी कानून होने के बावजूद विभिन्न राजनीतिक परिस्थितियों में उसके प्रावधानों का अलग-अलग तरीके से उपयोग होता रहा है। इसलिए यह समय इस कानून की प्रभावशीलता और लोकतांत्रिक नैतिकता पर गंभीर चर्चा का भी है। विपक्ष के सामने भी यह घटनाक्रम आत्ममंथन का अवसर है। यदि किसी दल के भीतर लगातार असंतोष पैदा हो रहा है, सांसद नेतृत्व से दूरी बना रहे हैं और संगठन में संवाद की कमी महसूस की जा रही है, तो केवल सत्ता पक्ष को दोष देकर जिम्मेदारी से बचा नहीं जा सकता। राजनीतिक दलों को यह समझना होगा कि लोकतंत्र में संगठन की मजबूती केवल चुनाव जीतने से नहीं बल्कि कार्यकताओं, नेताओं और जनप्रतिनिधियों के बीच विश्वास कायम रखने से होती है। यदि नेतृत्व संवादहीन हो जाए, निर्णय कुछ लोगों तक सीमित रह जाए और क्षेत्रीय नेताओं की उपेक्षा होने लगे तो टूट की संभावना बढ़ जाती है। इसलिए विपक्ष के लिए यह समय केवल आरोप लगाने का नहीं बल्कि अपनी संगठनात्मक कमजोरियों को दूर करने का भी है।

~ मौलिक चिंतन ~

‘उच्च कोटि के नीव’ अपनी ओछी से ओछी हरकत पर भी कभी शर्मिंद नहीं होते हैं।



©
विनय
संकोची



मनोज कुमार अग्रवाल

विश्वभर में कुल अनाथ बच्चों की संख्या लगभग 14 करोड़ से 14.7 करोड़ के बीच अनुमानित है। इनमें से युद्ध, सशस्त्र संघर्ष और आपदाओं की वजह से अनाथ या प्रभावित हुए बच्चों की संख्या भी लगभग 14 करोड़ के करीब आंकी जाती है, क्योंकि कई वैश्विक संगठन युद्ध और आपदाओं से पीड़ित अनाथों को कुल आंकड़ों का एक बड़ा हिस्सा मानते हैं। दुनिया भर में लगभग 14 करोड़ से अधिक बच्चे अनाथ हैं इनमें माता या पिता दोनों में से किसी एक या दोनों को खोने वाले बच्चे शामिल हैं। संयुक्त राष्ट्र और विभिन्न रिपोर्टर्स के अनुसार, दुनिया के संघर्ष-प्रभावित क्षेत्रों में करोड़ों बच्चे रहते हैं। अकेले युद्ध या आपदाओं के कारण संकट झेलने वाले और माता-पिता को खोने वाले बच्चों का आंकड़ा 14 करोड़ के आसपास है।एशिया में लगभग 6.1 करोड़ अफ्रीका में लगभग 5.2 करोड़ लैटिन अमेरिका और कैरिबियन में लगभग 1 करोड़पूर्वी यूरोप और मध्य एशिया में लगभग 73 लाख है।

आपको बता दें कि भारत में अनाथ बच्चों का संकट भी भयावह है। संयुक्त राष्ट्र बाल कोष (यूनिसेफ) के अनुसार, भारत में 29.6 मिलियन से अधिक बच्चे सड़कों पर जीवन यापन कर रहे हैं। अनाथालय परित्यक्त बच्चों से भरे पड़े हैं और लाखों बच्चे सड़कों पर भटकते हुए किसी तरह अपना जीवन यापन कर रहे हैं। भारत में अनुमानित रूप से लगभग 2.5 से 3 करोड़ अनाथ और बेसहारा बच्चे हैं। इन बच्चों के अनाथ होने और परिवारों से विछड़ने के मुख्य कारणों में अत्यधिक गरीबी, माता-पिता की असांमयिक मृत्यु गंभीर बीमारियां या महामारी, घरेलू कलह, माता-पिता का अलगाव तथा तलाक और बच्चों को लावारिस छोड़ देना शामिल है।मुख्य वजहेंगंभीर गरीबी: संसाधनों की



योगेश कुमार गोयल

भारत छोड़ो आंदोलन की अमिट गाथा... भारत छोड़ो आंदोलन, जिसे 'अगस्त क्रांति' के नाम से भी जाना जाता है, भारतीय स्वतंत्रता संग्राम के इतिहास में एक ऐसे निर्णायक मोड़ का प्रतीक है, जिसने अंग्रेजी शासन की नींव को गहराई से हिला दिया था। यह केवल एक राजनीतिक आंदोलन नहीं था बल्कि भारतीय जनमानस की स्वतंत्रता के प्रति अटूट इच्छा, आत्मबल और त्याग की पराकाष्ठा का सशक्त उदाहरण था। हर वर्ष 8 अगस्त को 'भारत छोड़ो आंदोलन दिवस' के रूप में मनाया जाता है, जो हमें उस ऐतिहासिक संघर्ष की याद दिलाता है, जब पूरा देश एक स्वर में ब्रिटिश शासन के खिलाफ खड़ा हो गया था। द्वितीय विश्वयुद्ध के दौरान भारत की राजनीतिक स्थिति अत्यंत जटिल हो गई थी। ब्रिटिश सरकार ने भारत को बिना उसकी सहमति के युद्ध में झोंक दिया था, जिससे भारतीय नेताओं और जनता में व्यापक असंतोष फैल गया। इसी बीच, 1942 में 'क्रिप्स मिशन' भारत आया,

कमी और आर्थिक तंगी के कारण कई परिवार बच्चों का पालन-पोषण करने में असमर्थ हो जाते हैं। एचआईवी/एड्स, कोविड-19 जैसी महामारियों और अन्य घातक बीमारियों के कारण कम उम्र में माता-पिता का निधन।वर्षों सामाजिक दबाव, अनचाही संतान या गरीबी के चलते कई नवजात शिशुओं को सड़कों या कचरे के डिब्बों में छोड़ दिया जाता है। घरेलू हिंसा, माता-पिता का तलाक या आपसी विवाद के कारण भी बच्चे अनाथ जीवन भोगने के लिए मजबूर हो जाते हैं। दुनिया भर में लाखों बच्चे संघर्ष, जलवायु परिवर्तन, विस्थापन और गरीबी के विनाशकारी प्रभावों को झेलते हैं, जिससे उन्हें उज्ज्वल भविष्य के लिए बुनियादी अधिकारों और अवसरों से वंचित होना पड़ता है। यूनिसेफ के मुताबिक, दुनिया के लगभग एक चौथाई बच्चे संघर्ष या आपदाग्रस्त देशों में रहते हैं। माता-पिता को खोने वाले बच्चे की दुर्दशा केवल एक दिन तक सीमित नहीं रह सकती, लेकिन जब युद्ध आम बात हो जाती है, तो उत्पीड़ितों की पीड़ा पीछे छूट जाती है।यूनिसेफ के अनुसार, अनाथ वह बच्चा है जिसकी आयु 18 वर्ष से कम है और जिसने अपने एक या दोनों माता-पिता को खो दिया है। युद्ध जैसी दुखद घटनाओं में अपने माता-पिता को खोने वाले बच्चों को अक्सर किसी जीवित परिवार के सदस्य के साथ रहना पड़ता है या उन्हें पालन-पोषण प्रणाली में जाना पड़ता है, जहां उन्हें कुपोषण और बीमारी जैसी खराब रहने की स्थिति का सामना करना पड़ सकता है। वे जिस भावनात्मक और मानसिक तनाव का अनुभव करते हैं, वह उन्हें बहुत परेशान करता है।यूनिसेफ के मुताबिक, वर्तमान में 46 करोड़ से अधिक बच्चे सूडान, यूक्रेन, म्यांमार, फिलिस्तीन जैसे देशों में संघर्ष क्षेत्रों में रह रहे हैं या वहां से भाग रहे हैं। इन बच्चों को न केवल शारीरिक खतरों का सामना करना पड़ता है, बल्कि अपने परिवारों को खोने के भावनात्मक आघात का भी सामना करना पड़ता है।यूनिसेफ की रिपोर्ट में यह भी कहा गया है कि 14 करोड़ से अधिक बच्चे अनाथ हैं, जिनमें से 5.2 करोड़ अफ्रीका में, एक करोड़ कैरिबियन और लैटिन अमेरिका में, 6.1 करोड़ एशिया में और 73 लाख मध्य एशिया और पूर्वी यूरोप में हैं। ज्यादातर अनाथ बच्चे अपने दादा-दादी या परिवार के किसी दूसरे सदस्य के साथ रहते हैं। इन कमजोर बच्चों को और अधिक नुकसान से बचाने की तत्काल जरूरत है, खासकर इसलिए क्योंकि उनमें

से कई जलवायु परिवर्तन से गंभीर रूप से प्रभावित क्षेत्रों में रहते हैं। हर साल छह जनवरी को अन्तरराष्ट्रीय स्तर पर विश्व युद्ध अनाथ दिवस पर उनके जीवन को फिर से बनाने में मदद करने और यह सुनिश्चित करने के लिए वैश्विक समर्थन का आह्वान किया जाता है कि उन्हें वह देखभाल और अधिकार मिलें जिसके वे हकदार हैं।95 प्रतिशत मामलों में सभी अनाथ बच्चे पांच साल से अधिक उम्र के होते हैं। अमीर देशों में अनाथों की संख्या कम है, लेकिन युद्ध या गंभीर बीमारियों से प्रभावित क्षेत्रों में यह संख्या बहुत अधिक है। अनुमान है कि विश्वभर में करीब 14 करोड़ से अधिक अनाथ बच्चे हैं। इस विशाल संख्या का अंदाजा लगाने के लिए, इसकी तुलना संयुक्त राज्य अमेरिका की जनसंख्या से करें, जो मात्र 32 करोड़ से थोड़ी अधिक है; या रूस की वर्तमान जनसंख्या - 14 करोड़ से। 14 करोड़ से अधिक बच्चे न्यूयॉर्क शहर, लॉस एंजिल्स, शिकागो और अमेरिका के 47 अन्य सबसे बड़े शहरों की संयुक्त जनसंख्या के बराबर होंगे, साथ ही आयरलैंड, नॉर्वे, डेनमार्क, फ्रांस, ग्रीस, निकारागुआ और कोस्टा रिका की संयुक्त जनसंख्या के बराबर भी होंगे। ये केवल संख्याएँ और आँकड़े नहीं हैं, ये बच्चे संकटग्रस्त, संघर्षरत और दुनिया में बहुत कम उम्मीदों से घिरे हुए हैं। यूनिसेफ के अनुसार, युद्ध, प्राकृतिक आपदा, गरीबी, बीमारी, सामाजिक कलंक और चिकित्सा संबंधी जरूरतों के कारण प्रतिदिन लगभग 5700 बच्चे अनाथ हो जाते हैं।

विश्व स्वास्थ्य संगठन के अनुसार, 2017 में 5 वर्ष से कम आयु के 15,000 बच्चों की प्रतिदिन मृत्यु हुई; यानी हर 17 सेकंड में 1 बच्चे की मृत्यु। जीवन के पहले महीने में ही प्रतिवर्ष 27 लाख बच्चों की मृत्यु हो जाती है। अफ्रीका में हर 15 सेकंड में एक और बच्चा एड्स के कारण अनाथ हो जाता है। रिपोर्ट के अनुसार 60% अनाथ लड़कियाँ यौन व्यापार का शिकार हो जाएँगी। 10-15% अनाथ बच्चे 18 वर्ष की आयु से पहले आत्महत्या कर लेंगे। पूर्वी यूरोप में 70% अनाथ लड़के अपराधी बन जाएँगे।

विश्वसनीय आंकड़े मिलना मुश्किल है, यहाँ तक कि स्रोतों में भी अक्सर केवल अनुमान ही दिए जाते हैं, और बेघर बच्चों को शायद ही कभी शामिल किया

जाता है। लेकिन अगर ये आंकड़े दुगुने भी बढ़ा-चढ़ाकर बताए गए हों, तब भी यह एक असहनीय त्रासदी है कि हर साल दस लाख से अधिक बच्चे अनाथ हो जाते हैं; और हर साल 70 लाख बच्चे अनाथ ही बड़े होते हैं, जिनका कोई अपना नहीं होता और न ही कोई घर होता है। ये जोखिम में पड़े बच्चे हैं जो पूरी तरह से असुरक्षित, जरूरतमंद और आमतौर पर दुनिया में उम्मीद से परे होते हैं।

आपको बता दें कि हर साल 250,000 बच्चों को गोद लिया जाता है, लेकिन 14,050,000 अनाथ बच्चे बिना किसी प्यार भरे परिवार का हिस्सा बने ही अनाथालय से बाहर हो जाते हैं। इसका मतलब है कि हर दिन 38,493 बच्चे अनाथालय से बाहर हो जाते हैं।12 यानी हर 2.2 सेकंड में एक अनाथ बच्चा अनाथालय या पालक देखभाल से बिना किसी परिवार और घर के बाहर निकल जाता है। सभी अनाथ बच्चों में से 1% से भी कम बच्चों को गोद लिया जाता है। बाकी लाखों अनाथ, परित्यक्त और बेघर बच्चों की देखभाल कौन करेगा?

आपको यह भी बता दें कि भारत सरकार अनाथ और बेसहारा बच्चों के लिए मिशन वात्सल्य और पीएम केयर्स फॉर चिल्ड्रेन जैसी कई प्रमुख योजनाएँ चला रही है। इसके तहत बच्चों को हर महीने आर्थिक मदद, मुफ्त शिक्षा, स्वास्थ्य बीमा और 18 से 23 वर्ष की आयु होने पर बड़ा वित्तीय फंड दिया जाता है।प्रमुख योजनाएँ और सहायतापीएम केयर्स फॉर चिल्ड्रेन योजना कोविड-19 या अन्य कारणों से माता-पिता को खोने वाले बच्चों के लिए है। इसमें 18 साल की उम्र पर ₹.10 लाख का फंड और 23 साल होने पर आर्थिक सहायता मिलती है।आयुष्मान भारत : इन बच्चों को ₹.5 लाख तक का मातृ स्वास्थ्य बीमा कार्ड दिया जाता है।मिशन वात्सल्य: बच्चों की देखभाल और सुरक्षा के लिए है। इसके जरिए पात्र बच्चों को ₹.4,000 प्रति माह की आर्थिक मदद दी जाती है।शैक्षणिक सहायता: स्कूलों में मुफ्त पढ़ाई, उच्च शिक्षा के लिए लोन और विशेष छात्रवृत्ति का प्रावधान है। क्या आपके आसपास कोई वंचित अनाथ बच्चा है तो आप उसकी व्यक्तििक तौर पर अथवा सरकार द्वारा दी जा रही सुविधा उपलब्ध कराने का प्रयास करें यह उसके भविष्य के लिए जरूरी है। (लेखक वरिष्ठ पत्रकार हैं पिछले 40 वर्ष से लेखन और पत्रकारिता में सक्रिय हैं)

अगस्त क्रांति: जब जनता बनी नेतृत्व और साम्राज्य हुआ बेबस

जिसने युद्ध के बाद भारत को डोमिनियन स्टेट्स देने का प्रस्ताव रखा लेकिन यह प्रस्ताव अस्पष्ट और अधूरा था। भारतीय नेताओं ने इसे अस्वीकार कर दिया क्योंकि इसमें तत्काल स्वतंत्रता की कोई स्पष्ट गारंटी नहीं थी। इस असफलता ने आंदोलन की पृष्ठभूमि तैयार की। 8 अगस्त 1942 को बॉम्बे (अब मुंबई) के गोवालिया टैंक मैदान, जिसे आज 'अगस्त क्रांति मैदान' के नाम से जाना जाता है, में अखिल भारतीय कांग्रेस कमेटी का ऐतिहासिक अधिवेशन हुआ। इसी अधिवेशन में 'भारत छोड़ो' प्रस्ताव पारित किया गया। महात्मा गांधी ने इस अवसर पर अपने प्रसिद्ध 'करो या मरो' के नारे के साथ देशवासियों को स्वतंत्रता के लिए अंतिम संघर्ष के लिए प्रेरित किया। यह नारा केवल एक आह्वान नहीं था बल्कि यह उस समय के भारत के आत्मविश्वास और संकल्प का प्रतीक बन गया। इस आंदोलन की सबसे बड़ी विशेषता यह थी कि यह एक पूर्ण जन-आंदोलन बन गया था। 9 अगस्त 1942 की सुबह ही गांधीजी, जवाहरलाल नेहरू, सरदार पटेल और अन्य प्रमुख नेताओं को गिरफ्तार कर लिया गया। अंग्रेजों का उद्देश्य था कि नेतृत्व को खत्म कर आंदोलन को दबा दिया जाए लेकिन इसका उल्टा प्रभाव हुआ। नेताओं की गिरफ्तारी के बाद आंदोलन और अधिक उग्र और व्यापक हो गया। देश के विभिन्न हिस्सों में जनता स्वतः सड़कों पर उतर आई। छात्रों, मजदूरों, किसानों और महिलाओं ने बड़ी संख्या में इस आंदोलन में भाग लिया। भारत छोड़ो आंदोलन के दौरान कई स्थानों पर हिंसक घटनाएँ भी हुईं। रेलवे लाइनों को नुकसान पहुंचाया गया,

टेलीफोन और तार सेवाएँ बाधित की गईं और सरकारी इमारतों पर हमले किए गए। हालाँकि महात्मा गांधी का आंदोलन अहिंसात्मक था लेकिन जनता के भीतर दबी हुई आक्रोश की भावना कई स्थानों पर उग्र रूप में सामने आई। ब्रिटिश सरकार ने भी इस आंदोलन को कुचलने के लिए कठोर कदम उठाए। पुलिस और सेना ने बल प्रयोग किया, हजारों लोगों को गिरफ्तार किया गया और कई स्थानों पर गोलीबारी हुई, जिसमें सैकड़ों लोग शहीद हो गए। इस आंदोलन में महिलाओं की भूमिका भी अत्यंत महत्वपूर्ण रही। अरूणा आसफ अली, उषा मेहता, सुचेता कृपलानी जैसी अनेक महिलाओं ने न केवल आंदोलन में सक्रिय भागीदारी निभाई बल्कि नेतृत्व भी किया। उषा मेहता ने 'कांग्रेस रेडियो' के माध्यम से आंदोलन की जानकारी और संदेश पूरे देश में पहुंचाए। यह दशात है कि यह आंदोलन केवल पुरुषों तक सीमित नहीं था बल्कि इसमें समाज के हर वर्ग की भागीदारी थी। भारत छोड़ो आंदोलन का एक महत्वपूर्ण पहलू यह भी था कि इसने ब्रिटिश शासन को यह अहसास करा दिया कि अब भारत पर शासन करना संभव नहीं है। यह आंदोलन भले ही तत्काल स्वतंत्रता नहीं दिला सका लेकिन इसने अंग्रेजों की प्रशासनिक और मानसिक पकड़ को कमजोर कर दिया। इसके बाद ब्रिटिश सरकार ने यह समझ लिया कि भारत में उनका शासन लंबे समय तक टिक नहीं सकता। इस आंदोलन का प्रभाव अंतर्राष्ट्रीय स्तर पर भी देखा गया। द्वितीय विश्वयुद्ध के दौरान ब्रिटेन पहले ही आर्थिक और सैन्य दबाव में था। भारत में इस तरह के व्यापक जन-आंदोलन ने उसकी स्थिति को और

कमजोर कर दिया। युद्ध के बाद जब ब्रिटेन की स्थिति और खराब हुई तो भारत को स्वतंत्रता देना उसके लिए एक अनिवार्यता बन गया। भारत छोड़ो आंदोलन का सबसे बड़ा योगदान यह था कि इसने भारतीय जनता को आत्मनिर्भरता और आत्मविश्वास का पाठ पढ़ाया। इस आंदोलन ने यह सिद्ध कर दिया कि जब जनता एकजुट होकर किसी लक्ष्य के लिए खड़ी होती है तो सबसे शक्तिशाली साम्राज्य भी उसके सामने टिक नहीं सकता। यह आंदोलन भारतीय स्वतंत्रता संग्राम का अंतिम और निर्णायक चरण था, जिसने 1947 में मिली स्वतंत्रता की नींव को मजबूत किया। आज जब हम 'भारत छोड़ो आंदोलन दिवस' मनाते हैं तो यह केवल इतिहास को याद करने का अवसर नहीं है बल्कि हमारे लिए प्रेरणा का स्रोत भी है। यह हमें याद दिलाता है कि स्वतंत्रता केवल एक अधिकार नहीं बल्कि उन अनगिनत बलिदानों का परिणाम है, जिन्हें हमें हमेशा संजोकर रखना चाहिए। वर्तमान समय में जब देश विभिन्न चुनौतियों का सामना कर रहा है, तब इस आंदोलन की भावना (एकता, साहस और संकल्प) हमारे लिए मार्गदर्शक बन सकती है। भारत छोड़ो आंदोलन केवल अतीत की एक घटना मात्र नहीं है बल्कि यह एक विचार है, एक प्रेरणा है, जो हमें अपने राष्ट्र के प्रति समर्पण और जिम्मेदारी निभाने के लिए प्रेरित करता है। यही इस ऐतिहासिक आंदोलन की सबसे बड़ी विरासत है, जिसे हमें आने वाली पीढ़ियों तक पहुंचाना है।

संसदीय-गतिरोध से नहीं चलेगा लोकतंत्र, संवाद ही है समाधान



लॉबित रह जाते हैं। इससे सबसे अधिक नुकसान देश को होता है। संसद का प्रत्येक मिनट करोड़ों रुपये की सार्वजनिक धनराशि से संचालित होता है। यदि वह समय केवल शोर-शराबे और नारेबाजी में बीत जाए तो यह करदाताओं के धन और लोकतांत्रिक विश्वास-दोनों का अपमान है। लोकतंत्र में संवाद ही समाधान का सबसे प्रभावी माध्यम है। महात्मा गांधी से लेकर अटल बिहारी वाजपेयी तक भारतीय राजनीति की श्रेष्ठ परंपरा संवाद, सहमति और संवेदनशीलता की रही है। आज आवश्यकता इस बात की है कि पक्ष और विपक्ष दोनों अपने-अपने दुराग्रह छोड़कर संवाद की मेज पर बैठें। संसद की गरिमा इस बात में नहीं कि कौन कितने अधिक कठघरे में खड़ा करता है, बल्कि इस बात में है कि राष्ट्रहित के प्रश्नों पर कितनी गंभीरता से विचार किया जाता है। विशेष रूप से कांग्रेस और उसके नेता राहुल गांधी को यह समझना होगा कि लोकतंत्र केवल आंदोलन और विरोध का नाम नहीं है। विपक्ष की भूमिका सरकार को गिराने की नहीं, बल्कि लोकतंत्र को संभालने की होती है। यदि प्रत्येक मुद्दे पर संसद को बाधित करने की रणनीति अपनाई जाएगी तो जनता के बीच यह संदेश जाएगा कि विपक्ष के पास

वैकल्पिक नीति और दृष्टि का अभाव है। लोकतंत्र में जनता केवल विरोध नहीं, समाधान भी चाहती है। यदि विपक्ष स्वयं संवाद से दूरी बनाएगा तो ह्रासवाद से समाधानह का आदर्श केवल नारा बनकर रह जाएगा। सरकार की भी जिम्मेदारी कम नहीं है। लोकतंत्र में बहुमत का अर्थ मनमानी नहीं होता। सरकार को भी विपक्ष की उचित मांगों को सुनना चाहिए और जहां संभव हो, सहमति का मार्ग निकालना चाहिए। संसद किसी एक दल की नहीं, पूरे राष्ट्र की संस्था है। इसलिए सरकार को भी संवेदनशीलता, धैर्य और व्यापक दृष्टिकोण का परिचय देना होगा। किंतु यदि संवाद का प्रत्येक प्रयास केवल राजनीतिक शर्तों और हठधर्मिता में उलझ जाए तो समाधान की संभावनाएँ स्वतः समाप्त हो जाती हैं। आज सबसे बड़ी आवश्यकता राजनीतिक परिपक्वता की है। दुर्भाग्य से भारतीय राजनीति में आग्रह, पूर्वाग्रह और दुराग्रह का प्रभाव बढ़ता जा रहा है। हर मुद्दे को चुनावी लाभ-हानि के चश्मे से देखा जा रहा है। संसद में बहस कम और राजनीतिक संदेश अधिक दिए जा रहे हैं। यह प्रवृत्ति लोकतंत्र को कमजोर करती है। संसद को उद्देश्य जनकत्वप्रकार की नीतियों पर विचार करना है, न कि चुनावी रणनीतियों का

मंच बन जाना।

देश आज आर्थिक विकास, तकनीकी प्रगति, रोजगार, शिक्षा, कृषि, राष्ट्रीय सुरक्षा, वैश्विक प्रतिस्पर्धा और सामाजिक समरसता जैसी अनेक चुनौतियों के दौर से गुजर रहा है। ऐसे समय संसद का प्रत्येक दिन अत्यंत मूल्यवान है। यदि यह समय केवल राजनीतिक टकराव में व्यतीत होगा तो विकास की गति अवश्य प्रभावित होगी। कानूनों में विलंब, नीतिगत निर्णयों की देरी और संसदीय अस्थिरता का सीधा प्रभाव आम नागरिक के जीवन पर पड़ता है। भारतीय लोकतंत्र की मजबूती इस बात में नहीं कि संसद में कितना शोर हुआ, बल्कि इस बात में है कि वहां कितने सार्थक विचार सामने आए। स्वस्थ लोकतंत्र में सत्ता और विपक्ष प्रतिद्वंद्वी अवश्य होते हैं, किंतु तटु नहों। दोनों का अंतिम लक्ष्य राष्ट्रहित होना चाहिए। यदि राजनीतिक दल इस मूल भावना को भूल जाएंगे तो लोकतंत्र केवल संख्या का खेल बनकर रह जाएगा।

आज आवश्यकता इस बात की है कि सभी राजनीतिक दल आत्ममंथन करें। विपक्ष अपने विरोध को रचनात्मक बनाए, सरकार अपने संवाद को व्यापक बनाए और दोनों मिलकर संसद की प्रतिष्ठा पुनः स्थापित करें। लोकतंत्र का भविष्य टकराव में नहीं, संवाद में सुरक्षित है। संसद की गरिमा नारेबाजी से नहीं, विचार-विमर्श से बढ़ती है। भारत जैसे विशाल लोकतंत्र में यदि संसद ही गतिरोध का प्रतीक बन जाएगी तो जनता का विश्वास कमजोर होगा, जो किसी भी लोकतांत्रिक व्यवस्था के लिए शुभ संकेत नहीं है। समय की पुकार है कि राजनीति चुनावों की सीमाओं से ऊपर उठकर राष्ट्रनिर्माण की दिशा में आगे बढ़े। पक्ष और विपक्ष दोनों यह स्मरण रखें कि वे किसी दल के नहीं, पहले भारत के प्रतिनिधि हैं। संसद की प्रत्येक घड़ी राष्ट्र की अमूल्य धरोहर है। उसे हट, अहंकार और राजनीतिक स्वार्थ की भेंट चढ़ाना भविष्य की पीढ़ियों के साथ अन्याय होगा। यदि लोकतंत्र को सशक्त बनाना है, संसद की प्रतिष्ठा पुनर्स्थापित करनी है और भारत की विकासित राष्ट्र बनाना है, तो केवल एक ही मार्ग है-संवाद, सहमति और राष्ट्रहित। यही भारतीय लोकतंत्र की वास्तविक शक्ति है और यही संसदीय मर्यादा का सर्वोच्च आदर्श।



ललित गर्ग

लोकतंत्र में असहमति स्वाभाविक है, किंतु असहमति को अराजकता में बदल देना लोकतांत्रिक संस्कृति नहीं है। विपक्ष का दायित्व केवल विरोध करना नहीं, बल्कि रचनात्मक सुझाव देना भी है। सरकार को कठघरे में खड़ा करना विपक्ष का अधिकार है, परंतु संसद को ठप कर देना किसी भी दृष्टि से उचित नहीं कहा जा सकता।

एकीकृत नाशीजीव प्रबंधन के तरीकों की सफलता मुख्यतया हानिकारक कीट एवं मित्र कीटों की निगरानी के आधार पर कीट प्रबंधन के विभिन्न घटकों के एकीकरण कर सही निर्णय को लागू करने के ऊपर निर्भर है।

फसल चक्र अपनाकर कीट नियंत्रण

किसी भी खेत में सब्जियों को लगाते समय उचित फसल-चक्र अपनाना चाहिए जिससे एक ही कुल की सब्जी को पुनः नहीं लगाना चाहिए। इस विधि से निरन्तर जीवन चक्र , अपेक्षाकृत संख्या एवं क्षति स्तर कम किया जा सकता है।

बुवाई व पौध रोपण के समय में परिवर्तन करके- कीटों के प्रति फसल की मुलायम अवस्था को ध्यान में रखकर फसल की बुवाई तथा रोपाई के समय में परिवर्तन करके अधिक हानि से बचाया जा सकता है। सब्जियों की बुवाई व रोपाई के समय में परिवर्तन कर लाल भुंग कीट, फल मक्खी, तना एवं फल छेदक कीट के प्रकोप को कम किया जा सकता है। पौधों की बुवाई व रोपाई ऐसे समय में करना चाहिए, जब पौधों की नाजुक अवस्थाएं एवं हानिकारक कीटों की निष्क्रिय अवस्थाएं समानान्तर हों।

सस्य क्रियाओं द्वारा कीट प्रबंधन

कीट प्रबंधन में इस घटक के ऊपर कोई अतिरिक्त खर्च नहीं होता है, साथ ही यह पर्यावरण को सुरक्षित व अधिक टिकाऊ बनाता है। सस्य क्रियाओं का चयन ऐसा होना चाहिए जिससे नाशीकीटों के ऊपर एकीकृत एवं मित्र कीटों के ऊपर अनुकूल प्रभाव पड़े। इसके अन्तर्गत उचित किस्मों का चयन, बुवाई एवं रोपाई के समय में परिवर्तन, कीट-प्रपंच, फसल चक्र एवं अंतः फसलों का सही चुनाव आदि शामिल है।

अवरोधी एवं सहनशील किस्मों का उपयोग

किसी क्षेत्र के नाशीकीट एवं मित्र कीटों की विविधता एवं सघनता के आधार पर अवरोधी या सहनशील किस्मों का चुनाव समन्वित कीट प्रबंधन की महत्वपूर्ण कड़ी है। इस प्रकार चयनित किस्मों में अपेक्षाकृत कीटों का प्रकोप कम होता है तथा रासायनिक दवाओं के उपयोग में भी कमी आती है। यह विधि सबसे सरल, सस्ती व दुष्प्रभाव रहित है।

ग्रीष्मकालीन जुताई

गर्मी के मौसम में गहरी जुताई करके सुषुप्ता अवस्था में पड़े कीड़ों को नष्ट करना एक प्रभावी नियंत्रण विधि है। फसल की कटाई के बाद खेत की गहरी जुताई करके फल मक्खी, कट्ठा का लाल भुंग तथा कटुआ कीट के जीवन चक्र को नष्ट कर उनकी सक्रियता को कम किया जा सकता है।

अन्तः फसलीकरण

सब्जियों की फसल के बीच में अन्तः फसलीकरण की



सब्जी उत्पादन में समन्वित कीट प्रबंधन

क्रिया के द्वारा भी कीटों के प्रकोप को कम किया जा सकता है। अन्तः फसलीकरण में लगाए गए भिन्न-भिन्न प्रकृति के पौधों द्वारा छोड़े जाने वाले जैव रसायन से कीटों के प्रौढ़ दूर भागते हैं तथा उनके द्वारा अण्डा देने की क्रिया भी कम हो जाती है। इस प्रकार के पौध रोपण प्रक्रिया से परभक्षी एवं परजीवी कीटों की क्रियाशीलता को बढ़ाती है। टमाटर एवं गोभी की अन्तः फसलीकरण से इन दोनों सब्जियों में कीट अकेले की अपेक्षा कम लगते हैं।

कीटों को आकर्षित करने वाली फसलों का उपयोग

मुख्य फसल के साथ ऐसी फसलों को लगाना चाहिए, जिनको कीट मुख्य फसल की अपेक्षा अधिक पसंद करते हैं। आकर्षित करने वाली फसलों को मुख्य फसल में लगाकर बिना किसी रसायन के प्रयोग से मुख्य फसल को आसानी से कम लागत में उगाया जा सकता है। क्योंकि मुख्य फसल पर लगने वाले कीड़े आकर्षक फसलों पर आ जाते हैं, जिनको आसानी से नष्ट किया जा सकता है। गोभीवर्गीय फसलों को हरी सूड़ी एवं पर्ण जालक कीट के नियंत्रण के लिए सरसों का तथा टमाटर में लगने वाली फल छेदक कीट के रोकथाम के लिए गेदे के फसल को आकर्षक फसल के रूप में प्रयोग करना चाहिए।

सब्जी में जैविक विधि से कीट नियंत्रण

समन्वित कीट प्रबंधन में जैविक नियंत्रण एक प्रमुख घटक है। किसी भी परिस्थिति में मित्र कीट एवं अन्य सूक्ष्म जीव मुख्यतया हानिकारक कीटों की संख्या को प्राकृतिक रूप से सीमित रखने में सहायता करते हैं। जैविक नियंत्रण

से इन्हीं कारकों का प्रभावी ढंग से समन्वित कीट प्रबंधन में प्रयोग होता है, तथा मित्र कीटों को सुरक्षित रखने का प्रयास किया जाता है। बहुत सारे परभक्षी व परजीवी कीट प्राकृतिक दशा में मित्र कीट के रूप में पाये जाते हैं, जो हानिकारक कीटों के विभिन्न अवस्थाओं को क्षति पहुंचाते हैं। एक हेक्टेयर टमाटर की फसल को फलछेदक कीट से रोकथाम के लिए 2,50,000 ट्राइकोग्रामा परजीवी कीट का प्रयोग किया जाता है। इसी प्रकार क्राइसोपेरला कारिनिया नामक परभक्षी कीट को 50,000 प्रति हेक्टेयर की दर से दस दिन के अन्तराल पर तीन बार छोड़ने से सफेद मक्खी, हरा फुदका, माहु आदि से फसल को सुरक्षित रखा जा सकता है। कीटों के प्राकृतिक षत्रु को प्रयोगशाला में अधिक संख्या में उत्पादन कर, उसे सफलतापूर्वक, आवश्यकतानुसार फसलों पर छोड़कर विषैले रसायनों के उपयोग में कमी लायी जा सकती है।

व्यवहारिक नियंत्रण

इस विधि के अन्तर्गत प्रौढ़ कीटों को फेरोमोन का प्रयोग कर भ्रमित किया जाता है। सब्जियों में मुख्य रूप से बैंगन का तना व फल बेधक, तम्बाकू की सूड़ी, टमाटर का पल बेधक एवं फल मक्खी को फेरोमोन द्वारा आकृष्ट कर नियंत्रण किया जा सकता है।

रसायनों का सुरक्षित एवं आवश्यक मात्रा का प्रयोग

रसायनों का अनियमित और अत्यधिक प्रयोग करने से कीटों में प्रतिरोधी क्षमता का विकास हो जाता है। साथ ही हानिकारक रासायनिक अवशेषों की वातावरण में वृद्धि होती है। समन्वित कीट प्रबंधन में यदि दूसरे कारकों के साथ सही संतुलन बनाकर सुरक्षित रसायनों की सही मात्रा एवं उचित अंतराल पर छिड़काव किया जाय तो कीटनाशी रसायन बहुत प्रभावी होता है। विभिन्न कीटनाशियों का अलग-अलग प्रतीक्षाल होता है। इसलिए दवा छिड़कने के बाद प्रतिक्षालक के बाद फल की तुड़ाई करने से रासायनिक अवशेषों के अवशेष नहीं रहते हैं।

सोयाबीन में बीमारी-कीट का नियंत्रण

बैक्टिरियल पस्यूल की समस्या होने पर कासुगोमैसिन 0.2 प्रतिशत, कॉपर आक्सीक्लोराइड 0.2 प्रतिशत, या स्ट्रेप्टोसाइक्लिन 200 पी.पी.एम. का छिड़काव करें।

गेरूआ रोग से बचाव के लिये हेक्जाकोनेजोल 5 ई.सी. या प्रोपाकोनेजोल 5 ई.सी. या ट्राईएडमिफान 25 डब्ल्यू. पी. या कापर आक्सीक्लोराइड 20 ई.सी. रोग के लक्षण दिखते ही तुरंत 0.1 प्रतिशत की दर से 40-45 दिन की फसल होने पर छिड़काव करें। इस छिड़काव से पौधे पूरी तरह भींगने चाहिए तथा 500-700 लीटर पानी प्रति हे. प्रयोग करना चाहिए। आवश्यकतानुसार 15-20 दिन में छिड़काव दोहराना चाहिए।

कीट नियंत्रण

सोयाबीन फसल में कई कीटों का प्रकोप विभिन्न क्षेत्रों में पाया जाता है। इन कीटों में तने की मक्खी व चक्रभुंग (तना छेदक कीट), अर्ध कुन्डलक इल्ली, कम्बल कीट, तम्बाखू की इल्ली, अलसी की इल्ली, चने की फली छेदक (पत्ती भक्षक कीट), एवं सफेद मक्खी, जैसिड्स माइट्स और थ्रिप्स (रस चूसक) प्रमुख हैं।

इनके नियंत्रण के उपाय निम्नलिखित हैं

■ फेरोमोन ट्रेप्स लगाने से वयस्क कीट (उड़ने वाले) आकर्षित होकर ट्रैप में गिर जाते हैं जिससे इल्लियों जैसे कीटों का नियंत्रण संभव है।
■ तम्बाखू की इल्ली, एवं कम्बल कीट के नियंत्रण के लिये प्रभावित पौधों से अंडगुच्छ एवं लार्वागुच्छ वाली पल्लियों को एकत्र कर नष्ट कर दें। जब हम खेत का निरीक्षण करते हैं तब कागज की तरह या जालीदार पल्लियां जैसे ही दिखें वहां पल्लियों के नीचे अंड गुच्छ या लार्वागुच्छ मिल जायेंगे, इस प्रकार की पल्लियों या पूरे पौधे को धीरे से इकट्ठा करें एवं बोरी में डालते जायें तथा अन्त में खेत से बाहर लाकर नष्ट कर दें। जिस जगह पर इस प्रकार की पल्लियाँ मिलें उसके चारों तरफ कीटनाशक का छिड़काव तुरंत करें।

तना छेदक मक्खी एवं सफेद मक्खी

फोरेट 10 जी. दानेदार दवा को 10 कि.ग्रा. प्रति हे. के हिसाब से जुताई के समय मिट्टी में मिला दें। या थायोमैथोकजाम 70 डब्ल्यू. एस. 3 ग्राम प्रति किलो बीज के हिसाब से बोनी पूर्व बीज उपचारित करें।

गर्दल बीटल (चक्रभृंग एवं पत्ती छेदक)

ट्रायजोफास 40 ई.सी. दवा 800 मि.ली. प्रति हे. के हिसाब से छिड़काव करें। या इंडोक्साकार्ब 14.5 एस.सी., 300 मि.ली. प्रति

छिड़काव करें।

पत्ती भक्षक कीट

स्पायनोसेड 45 एस.सी. 125 मि.ली. प्रति हे. या रायनेक्सीपीर 20 एस.सी. 100 मि.ली. प्रति हे. या क्लोरोपायरीफास 20 ई.सी. या क्थुनालफास 25 ई.सी. 1500 मि.ली. प्रति हे. या इंडोक्साकार्ब 15 ई.सी. 300 मि.ली. प्रति हे. के हिसाब से छिड़काव करें।

जैसिड्स, एफिड, माइट्स

इथियान 50 ई.सी. दवा की 1.5 लीटर मात्रा प्रति हे. के हिसाब से छिड़काव करें।

तना मक्खी एवं सफेद मक्खी

थायामैथोकजाम 25 डब्ल्यू.जी.100 ग्राम प्रति हे. या इथोफेनप्राक्स 10 ई.सी. की 1 लीटर मात्रा प्रति हे. के हिसाब से छिड़काव करें।

जैविक कीटनाशक

■ बैवेरिया बेसियाना या बीटी, 1 लीटर प्रति हे. की दर से छिड़काव करने से पत्ती भक्षक इल्लियों पर नियंत्रण पाया जा सकता है।
■ एच.ए.एन.पी.बी. या एस.आई.एन.पी.बी. की 250 एल.ई. प्रति हे. की दर से छिड़काव करने से भी पत्ती भक्षक कीटों पर नियंत्रण पाया जा सकता है।



अरहर को कीट-रोग से बचाएं

कीट प्रबन्धन



चने की इल्ली: इल्लियाँ हरे से भूरे रंग की एवं शरीर के किनारों पर हल्की या गहरी लहरदार धारियाँ पाई जाती हैं। इसकी इल्लियाँ प्रारम्भिक अवस्था में पत्तियों को नुकसान पहुंचाती हैं तथा बाद की अवस्था में फल्ली में गोलाकार छेद बनाकर अपना सिर फल्ली में घुसाकर दाने को खाती हैं।

फल्ली मक्खी

इस कीट के वयस्क काले रंग के तथा आकार में घरेलू मक्खी से छोटे होते हैं। इसकी इल्लियाँ दाने में सुरंग बनाकर क्षति पहुंचाती हैं तथा क्षतिग्रस्त दानों में फफूंद का प्रकोप होने से यह खाने लायक नहीं रहती। क्षतिग्रस्त फल्लियाँ सूखकर सिकुड़ जाती हैं।

पोड बग

इस कीट के शिशु एवं वयस्क दोनों फल्ली से रस चूसकर नुकसान पहुंचाते हैं, जिसमें फल्लियों में काले धब्बे बन जाते हैं। हरी फल्लियाँ गिर जाती हैं एवं फल्लियों में दाने सिकड़ते हयें, छोटे एवं कम संख्या में पाये जाते हैं।



रोग प्रबन्धन

उकठा (विल्ट)

यह रोग फ्यूजेरियम उडम नामक कवक द्वारा होता है। फसल में फूल एवं फल लगने की अवस्था में रोग का प्रकोप सर्वाधिक होता है। रोगी पौधा एकाएक पीला पड़कर सूखने लगता है।

रोकथाम के उपाय

रोग से बचने के लिये गर्मी में गहरी जुताई व निरोधक जातियाँ जैसे- सी.-11, जे.ए.-4, आशा, राजीव लोचन आदि लगाना चाहिये।

झुलसा रोग

इस रोग का प्रकोप, जहाँ पानी ठहरता है, वहाँ अधिक होता है। रोग के कारण पत्तियों पर पहले पनीले धब्बे बनते हैं। कॉलर भाग में भूरे विशत बनते हैं। विशत भाग से पौधा टूट कर सूख जाता है। फसल को मादा कूड़ विधि से लगाये, बीज मादा में बोये। खेत से जल निकास की उचित व्यवस्था करें। निंदाई- गुड़ाई समय पर अवश्य करें तथा अनावश्यक पौधे को निकाल दें ताकि उनका आवागमन अच्छा हो जिससे ज्यादा नमी न रहे। गमी की गहरी जुताई करें और संभव हो तो मिट्टी का सूर्यताप द्वारा मिट्टी का 6-7 सप्ताह के लिए निजीवीकृत करे ऐसा करने से मृदा जनित रोगों पर नियंत्रण किया जा सकता है।

वैश्विक तनाव के बीच भी सोना 497 रुपए चढ़ा, चांदी भी 2,157 रुपए उछली
सोना 1,49,457 रुपए प्रति 10 ग्राम, चांदी 2,28,000 रुपए प्रति किलोग्राम



नई दिल्ली ।

पश्चिम एशिया में गहराते तनाव और चीन के संस्थागत निवेशकों की बढ़ती खरीददारी से सुरक्षित निवेश के रूप में सोना और चांदी आकर्षक बने हुए हैं। शुक्रवार को वैश्विक और घरेलू दोनों बाजारों में इन कीमती धातुओं के वायदा भाव में जोरदार तेजी दर्ज की गई। शुक्रवार को सोने और चांदी के वायदा भाव में जबरदस्त तेजी देखने को मिली। घरेलू और वैश्विक दोनों बाजारों में शुक्रवार को इन धातुओं की कीमतों में उछाल दर्ज किया गया, जिससे निवेशकों का भरोसा बढ़ा है। घरेलू वायदा बाजार एमसीएक्स पर भी सोने-चांदी के भाव में शानदार तेजी दर्ज की गई। खबर लिखे जाने तक सोने का अक्टूबर वायदा भाव 599 रुपये की मजबूती के साथ 1,49,457 रुपये प्रति 10 ग्राम के स्तर पर कारोबार कर रहा था। दिन के कारोबार में यह 1,49,554 रुपये के उच्च स्तर तक पहुंच गया। वहीं चांदी का सितंबर वायदा 2,164 रुपये की जोरदार तेजी के साथ 2,28,000 रुपये प्रति किलोग्राम के आसपास कारोबार कर रहा था, जिसने 2,28,095 रुपये का दिन का उच्च स्तर छुआ। यह उछाल वैश्विक रुझानों और घरेलू मांग दोनों का परिणाम है, जिससे दोनों धातुएं इस साल अपने रिकॉर्ड उच्चतम स्तर के करीब पहुंच रही हैं। वैश्विक बाजार कॉमेक्स पर सोना शुक्रवार को 4,320 डॉलर प्रति औंस के करीब कारोबार कर रहा था, जिसमें 19 डॉलर से अधिक की तेजी देखी गई। वहीं चांदी भी 0.86 डॉलर की तेजी के साथ 62.50 डॉलर प्रति औंस के आसपास बनी हुई थी। भू-राजनीतिक अनिश्चितता और आर्थिक स्थिरता की तलाश में निवेशक लगातार सुरक्षित निवेश विकल्पों की ओर रुख कर रहे हैं, जिसका सीधा फायदा इन कीमती धातुओं को मिल रहा है। चीन के संस्थागत निवेशकों द्वारा गोल्ड-समर्थित परिसंपत्तियों में बढ़ती दिलचस्पी और दुनिया भर के केंद्रीय बैंकों की निरंतर खरीदारी भी सोने-चांदी की कीमतों को मजबूती प्रदान कर रही है।

आरबीआई का निर्देश-कर्ज वसूली के नाम पर ग्राहक के गैजेट्स बंद नहीं कर सकेंगे बैंक

नई दिल्ली ।

भारतीय रिजर्व बैंक (आरबीआई) ने कर्ज वसूली से जुड़े एक महत्वपूर्ण निर्देश में बैंकों को ग्राहकों के मोबाइल फोन, टैबलेट या लैपटॉप को निष्क्रिय करने पर रोक लगा दी है। यह फैसला 1 जनवरी 2027 से लागू होगा और इसका उद्देश्य कर्जदारों को उत्पीड़न से बचना है। केंद्रीय बैंक ने स्पष्ट किया कि व्यक्तिगत, वाहन या आवास ऋण जैसे कर्ज न लौटाने पर बैंक अब ग्राहकों के इन उपकरणों को बंद या उनकी कार्यक्षमता सीमित नहीं कर पाएंगी। हालांकि, यदि किसी बैंक ने विशेष रूप से किसी उपकरण की खरीद के लिए ही कर्ज दिया है, तो वह चरणबद्ध तरीके से कार्रवाई कर सकता है, लेकिन इसमें भी आपातकालीन सुविधाएं जैसे इनकमिंग कल, एस्पएमएस और एसओएस सेवाएं किसी भी स्थिति में बंद नहीं की जा सकेंगी। आरबीआई ने यह कदम कर्ज वसूली और रिकवरी एजेंसियों द्वारा सोशल मीडिया के माध्यम से ग्राहकों के उत्पीड़न और अभद्र व्यवहार की बढ़ती शिकायतों के बाद उठाया है।

डिजिटल क्रांति में भी एलआईसी के एजेंटों का दबदबा कायम

नए व्यक्तिगत कारोबार में एजेंटों की हिस्सेदारी 93 फीसदी से अधिक

नई दिल ती ।

देश की सबसे बड़ी जीवन बीमा कंपनी एलआईसी के लिए उसके एजेंट आज भी कारोबार की सबसे बड़ी ताकत बने हुए हैं। जहां अन्य कंपनियां डिजिटल प्लेटफॉर्म पर जोर दे रही हैं, वहीं एलआईसी के नए व्यक्तिगत कारोबार का 93 फीसदी से अधिक हिस्सा अब भी उसके 14.5 लाख एजेंटों के जरिए ही आ रहा है, जो तकनीक के दौर में भी मानवीय संपर्क की अहमियत दर्शाता है।

वित्त वर्ष 2026-27 की पहली तिमाही में एलआईसी के इंडिविजुअल न्यू बिजनेस प्रीमियम

में एजेंसी चैनल की हिस्सेदारी बढ़कर 93.1 फीसदी हो गई। एजेंटों के जरिए आने वाला नया प्रीमियम भी एक साल में 15 फीसदी बढ़ा है।

मोतीलाल ओसवाल की रिपोर्ट के अनुसार एले आईसी के पास करीब 14.5 लाख एजेंट हैं, जिनमें से 53 फीसदी पांच साल से अधिक समय से कंपनी के साथ हैं। एजेंटों की संख्या मामूली घटने के बावजूद, कंपनी अब उनकी ट्रेनिंग और काम की गुणवत्ता पर अधिक ध्यान दे रही है।

इसके विपरीत, बैंक एश्योरेंस से आने वाला इंडिविजुअल न्यू बिजनेस प्रीमियम एक साल में 9

कच्चे तेल में तेजी, ब्रेंट 83 डॉलर के पार

होर्मुज जलडमरूमध्य और ईरान से जुड़ी अनिश्चितता से बढ़ी आपूर्ति चिंता

नई दिल ती ।

अंतरराष्ट्रीय बाजार में शुक्रवार को कच्चे तेल की कीमतों में मजबूत उछाल दर्ज किया गया। ब्रेंट क्रूड अक्टूबर वायदा 1.22 फीसदी बढ़कर 83.50 डॉलर प्रति बैरल पर पहुंच गया, वहीं डब्ल्यूटीआई सितंबर वायदा 1.01 फीसदी की बढ़त के साथ 78.07 डॉलर प्रति बैरल के आसपास कारोबार कर रहा था। इस तेजी की मुख्य वजह मध्य पूर्व में जारी भू-राजनीतिक तनाव और वैश्विक तेल आपूर्ति को लेकर बढ़ती चिंताएं हैं। बाजार की नजर विशेष रूप से रणनीतिक होर्मुज जलडमरूमध्य पर है, जहां से वैश्विक तेल और

गैस का बड़ा हिस्सा गुजरता है। क्षेत्र में बढ़ते तनाव और जहाजों की आवाजाही में संभावित बाधा की आशंका ने आपूर्ति प्रभावित होने का डर पैदा किया है। इसके अतिरिक्त, अमेरिका और ईरान के बीच संभावित समझौते को लेकर बनी अनिश्चितता भी कीमतों में जोशिम बढ़ा रही है। फिलहाल स्थिति पूरी तरह स्पष्ट न होने से बाजार में अनिश्चितता का माहौल है। लाल सागर और अदन की खाड़ी में सऊदी तेल टैंकरों पर हमलों की खबरों ने भी आपूर्ति संबंधी चिंताओं को बल दिया है, जिससे प्रमुख समुद्री मार्गों पर खतरा बढ़ने से दुलाई लागत बढ़ने और देरी होने की आशंका है।

शेयर बाजार गिरावट पर बंद

सेंसेक्स 455 अंक, निफ्टी 65 अंक गिरा

मुम्बई ।

भारतीय शेयर बाजार शुक्रवार को गिरावट पर बंद हुआ। सप्ताह के अंतिम कारोबारी दिन बाजार में ये गिरावट दुनिया भर के बाजारों से मिले कमजोर संकेतों के साथ ही बिकवाली हावी रहने से आई है। आज कारोबार के दौरान बजाज फाइनेंस और बजाज फिनसर्व के शेयर टूटे। इसके अलावा आईसीआईसीआई बैंक और ट्रेंट के शेयर भी गिरे। आज दिन भर के कारोबार के बाद 30 शेयरों वाला बीएसई सेंसेक्स 455.59 अंक टूटकर 78,499.17 अंकों पर बंद हुआ।

अकासा एयर ने लॉन्च किया एलीवेट लॉयल्टी कार्यक्रम
एयरलाइन ने यात्रियों की निष्ठा के प्रति आभार व्यक्त किया
नई दिल्ली ।
अपनी सफल उड़ान के दो वर्ष पूरे होने के अवसर पर एयरलाइन कंपनी अकासा एयर ने शुक्रवार को अपना नया लॉयल्टी कार्यक्रम 'अकासा एलीवेट' लॉन्च किया है। इस पहल का उद्देश्य यात्रियों को बेहतर यात्रा अनुभव, व्यक्तिगत पहचान और विभिन्न सुविधाएं उपलब्ध कराना है, साथ ही उनकी निष्ठा के प्रति आभार व्यक्त करना है। एयरलाइन ने 7 अगस्त, 2022 को उड़ान परिचालन शुरू किया था। कंपनी के एक अे धिकारी ने अब तक के सफर को बेहद रोमांचक बताया। 'अकासा एलीवेट' कार्यक्रम के तहत, सदस्य पात्र उड़ानों के साथ-साथ सहायक उत्पादों और सेवाओं पर भी अंक अर्जित कर सकेंगे। कंपनी का कहना है कि इसे ग्राहकों को अधिक मूल्य और बेहतर यात्रा सुविधाएं प्रदान करने के लिए तैयार किया गया है। कंपनी ने धिकारी ने अकासा एयर को 'अनुभव आधारित विमानन सेवा' करार देते हुए कहा, हमने अपने ग्राहकों के लिए बेहतर यात्रा अनुभव उपलब्ध कराने की दिशा में काफी मेहनत की है। ऐसे में ग्राहक लॉयल्टी कार्यक्रम की शुरुआत उनके प्रति आभार व्यक्त करने का स्वाभाविक विस्तार है। उन्होंने आगे कहा कि तीसरे वर्ष में प्रवेश के साथ उनका ध्यान अनुशासित वृद्धि, परिचालन उत्कृष्टता और ग्राहकों को विशिष्ट अनुभव उपलब्ध कराने पर केंद्रित रहेगा।

युवाओं की मानसिक सेहत बिगाड़ने पर मेटा पर लगा 5,000 करोड़ का जुर्माना

न्यू मैक्सिको कोर्ट का कड़ा फैसला; कंपनी को बच्चों के यौन शोषण की जानकारी छिपाने का भी दोषी पाया गया

सैन फ्रांसिस्को ।

सोशल मीडिया दिग्गज मेटा (फेसबुक और इंस्टाग्राम की मूल कंपनी) को न्यू मैक्सिको की एक अदालत ने युवाओं की मानसिक सेहत को पहुंचाए गए नुकसान के लिए 567 मिलियन अमेरिकी डॉलर (लगभग 5,000 करोड़ रुपए) का भुगतान करने का कड़ा आदेश दिया है। यह फैसला उस बहचर्चित मुकदमे का हिस्सा है जिसमें मेटा को मार्च में कराी हार का सामना करना पड़ा था। न्यायाधीश ब्रायन बीडशाइड ने अपने फैसले में कहा कि इस राशि का बड़ा

हिस्सा, यानी 42 करोड़ डॉलर, युवाओं के

उपचार से जुड़ी सेवाओं पर खर्च किया जाएगा। शोध राशि अगले पांच वर्षों के दौरान जागरूकता, रोकथाम, जांच सेवाओं और अन्य संबंधित खर्चों पर लगाई जाएगी। अदालत ने मार्च में मुकदमे के पहले चरण में मेटा पर 37.5 करोड़ डॉलर का दीवानी जुर्माना भी लगाया था। उस समय, अदालत ने माना था कि सत्यापन उपकरण लागू करने या निजी जानकारी एकत्र करने का आदेश नहीं दे सकती। इसके अतिरिक्त, अदालत ने इसे केवल एक कंपनी पर थोपना अनुचित बताया।

द्वारा अनुरोध किए जाने के बावजूद, अदालत ने मेटा के कामकाज में बुनियादी बदलावों जैसे लत लगाने वाले फीचर पर अंकुश लगाने या उम्र के सत्यापन की व्यवस्था में सुधार का आदेश देने से इनकार कर दिया।

अदालत ने कहा कि बाल ऑनलाइन निजता संरक्षण अधिनियम के कारण वह मेटा को 13 वर्ष से कम उम्र के बच्चों के लिए आयु सत्यापन उपकरण लागू करने या निजी जानकारी एकत्र करने का आदेश नहीं दे सकती। इसके अतिरिक्त, अदालत ने इसे केवल एक कंपनी पर थोपना अनुचित बताया।

आरबीआई का नया फेमवर्क अब लोन वसूली होगी ज़्यादा पारदर्शी और जिम्मेदार

1 जनवरी 2027 से लागू होंगे नए नियम; बैंकों को विस्तृत पॉलिसी बनानी होगी



नई दिल्ली ।

भारतीय रिज़र्व बैंक (आरबीआई) ने कमर्शियल बैंकों द्वारा लोन रिकवरी को अधिक पारदर्शी और जिम्मेदार बनाने के लिए नया व्यापक फेमवर्क जारी किया है।

1 जनवरी 2027 से लागू होने वाले ये नियम रिकवरी एजेंटों पर सख्ती, उधार लेने वालों की सुरक्षा के बेहतर उपाय और टेक्नोलॉजी-आधारित रिकवरी सिस्टम पर कड़ी निगरानी सुनिश्चित करेंगे।

यह केवल कमर्शियल बैंकों पर लागू होगा। नए फेमवर्क के तहत बैंकों को एक विस्तृत रिकवरी पॉलिसी बनानी होगी, जिसमें रिकवरी शुरू करने की शर्तें और नियमों के उल्लंघन पर मुआवजे जैसे बिंदु स्पष्ट हों। रिकवरी एजेंसियों की नियुक्ति से पहले जांच और एजेंटों के लिए इंडियन इंस्टीट्यूट ऑफ बैंकिंग एंड फाइनेंस (आईआईबीएफ) या आरबीआई मान्यता प्राप्त संस्थानों से प्रमाणित अतिनायक हैं। बैंकों को अपनी वेबसाइट पर रिकवरी

एजेंसियों की अपडेटेड सूची प्रकाशित करनी होगी। कर्जदारों को एजेंट के पहली बार मिलने से एक दिन पहले सूचना देनी होगी।

एजेंटों के पास पहचान पत्र और ऑथराइजेशन लेटर जरूरी होगा; वे सुबह 8 बजे से शाम 7 बजे के बीच ही संपर्क कर सकेंगे। गाली-गलौज, धमकी, अत्यधिक कॉल, सार्वजनिक अपमान या सोशल मीडिया पर जानकारी उजागर करना सख्त वर्जित है।

शोक या मेडिकल इमरजेंसी जैसे संवेदनशील मौकों पर संपर्क से बचना होगा।

टेक्नोलॉजी-आधारित रिकवरी में बैंक उधार लेने वाले के मोबाइल फोन को दूर से तभी बंद कर सकते हैं, जब लोन उसी डिवाइस के लिए हो और वह भी 30 या 60 दिनों की देरी के बाद। आवश्यक सेवाओं को ब्लॉक नहीं किया जा सकता। गलत तरीके से डिवाइस ब्लॉक करने पर बैंक को प्रति घंटे 250 रुपए का मुआवजा (अधिकतम लोन राशि तक) देना होगा। बैंकों को शिकायत निवारण प्रणाली भी बनानी होगी।

फाइब की प्रबंधित परिसंपत्तियां 63.31 फीसदी बढ़कर 8,603 करोड़ पहुंचीं

व्यक्तिगत ऋण और उद्देश्य-आधारित वित्तपोषण से मिली बढ़त
नई दिल्ली ।

डिजिटल ऋण मंच फाइब, जिसने अपने आईपीओ के लिए सेबी के पास प्रारंभिक दस्तावेज दाखिल किए हैं, ने अपनी प्रबंधित परिसंपत्तियों (एयूएम) में मजबूत वृद्धि का अनुमान लगाया है। कंपनी के डीआरएचपी के अनुसार मार्च 2026 तक इसकी एयूएम 63.31 फीसदी बढ़कर 8,603 करोड़ रुपये तक पहुंचने की उम्मीद है, जिसमें व्यक्तिगत ऋण और उद्देश्य-आधारित वित्तपोषण कारोबार का प्रमुख योगदान होगा। दस्तावेजों से पता चलता है कि फाइब की एयूएम में पिछले तीन वर्षों से लगातार वृद्धि दर्ज की गई है।

मार्च 2024 में 4,064 करोड़ रुपये से बढ़कर यह मार्च 2025 में 5,268 करोड़ रुपये हो गई और मार्च 2026 तक 8,603 करोड़ रुपये तक पहुंचने का अनुमान है। कुल प्रबंधित परिसंपत्तियों में व्यक्तिगत ऋण की हिस्सेदारी 6,657 करोड़ रुपये (77 प्रतिशत) रही, जबकि उद्देश्य-आधारित वित्तपोषण का आकार 1,946 करोड़ रुपये था। फाइब का उद्देश्य आधारित वित्तपोषण शिक्षा, स्वास्थ्य सेवा, बीमा, यात्रा, इं-कॉर्मास और छत पर सौर ऊर्जा जैसे महत्वपूर्ण क्षेत्रों तक फैला है। कंपनी ने जून में पूंजी बाजार नियामक भारतीय प्रतिभूति एवं विनियम बोर्ड (सेबी) के पास आईपीओ के जरिए धन जुटाने के लिए दस्तावेज दाखिल किए थे।

त्योहारी सीजन में महंगा होगा घर-गाड़ी खरीदना

तांबा, एल्युमीनियम जैसी प्रमुख धातुओं के दाम रिकॉर्ड ऊंचाई पर

नई दिल्ली ।

आगामी त्योहारी सीजन में घर और वाहन खरीदने की योजना बना रहे ग्राहकों को अब अपनी जेब ज्यादा ढीली करनी पड़ सकती है।

वैश्विक बाजारों में औद्योगिक धातुओं की कीमतों में अप्रत्याशित वृद्धि के चलते टीबी, फ्रिज, एसी, वॉशिंग मशीन और नई गाड़ियों के दाम बढ़ने वाले हैं। वैश्विक बाजारों में मंची उथल-पुथल और आपूर्ति संकट के कारण तांबा, एल्युमीनियम, जिनक और निकल जैसी औद्योगिक धातुओं के दाम तेजी से बढ़े हैं, जिसका सीधा असर उपभोक्ता उत्पादों पर

पड़ेगा। लंदन मेटल एक्सचेंज पर तांबे का औसत भाव 1.8 फीसदी उछलकर 14,369.50 डॉलर प्रति टन के रिकॉर्ड स्तर पर पहुंच गया है, जो जनवरी के बाद सबसे अधिक है। भारत में भी तांबे के दाम 2.56 फीसदी बढ़कर 1304.90 रुपये प्रति किलोग्राम हो गए हैं, जबकि एक महीने पहले यह 1187.85 रुपये प्रति किलोग्राम था। एल्युमीनियम में भी पांच फीसदी की तेजी दर्ज की गई है। इस वृद्धि के पीछे कई कारण हैं। कांगो द्वारा कॉपर और कोबाल्ट कंसंट्रेट के निर्यात पर प्रतिबंध, पश्चिम एशिया में बढ़ते तनाव से हॉर्मिज जलडमरूमध्य से जहाजों की

आवाजाही में बाधा, और साल की शुरुआत से जिनक के वेयरहाउस स्टॉक में 75 फीसदी की भारी गिरावट ने कीमतों पर दबाव बढ़ाया है। इसके अतिरिक्त, एआई डेटा सेंटरों और इलेक्ट्रिक वाहनों की बढ़ती वैश्विक मांग के कारण अमेरिका और चीन द्वारा तांबे की अंधाधुंध खरीदारी और जमाखोरी भी प्रमुख वजहों में से एक है। घरेलू उपकरणों और वाहनों के निर्माण में तांबा, स्टील और एल्युमीनियम जैसे धातु मुख्य कच्चे माल होते हैं। इन धातुओं की बढ़ती कीमतें सीधे विनिर्माण लागत को बढ़ाती हैं, जिसका बोझ अंततः ग्राहकों को वहन करना पड़ेगा।

रुपया बढ़त पर बंद

मुंबई ।



कारोबारियों के अनुसार आयातकों की डॉलर मांग और रुपये में मुद्रा मजबूती के बाद मुनाफावसूली के दबाव से रुपये पर प्रभाव पड़ा है। अंतरबैंक विदेशी मुद्रा विनियम बाजार में रुपया 95.27 प्रति डॉलर पर खुला और बाद में 95.28 प्रति डॉलर तक फिसल गया।

यह पिछले बंद भाव की तुलना में छह पैसे फिसला। वहीं रुपया गुरुवार को 14 पैसे टूटकर 95.22 प्रति डॉलर पर बंद हुआ था। इस बीच छह प्रमुख मुद्राओं की तुलना में अमेरिकी डॉलर की मजबूती को दिखाने वाला डॉलर सूचकांक 0.02 फीसदी बढ़कर 99.95 पर पहुंच गया।

दमदार बिक्री के बावजूद हीरो मोटोकॉर्प का लाभ 16.86 फीसदी गिरा

पिछले साल के एकमुश्त लाभ के कारण शुद्ध मुनाफा प्रभावित



नई दिल्ली ।

दोपहिया वाहन बनाने वाली प्रमुख कंपनी हीरो मोटोकॉर्प लिमिटेड ने चालू वित्त वर्ष की पहली तिमाही में कंसॉलिडेटेड शुद्ध लाभ में 16.86 फीसदी की गिरावट दर्ज की है। कंपनी का

पीएटी घटक 1,417.93 करोड़ रुपये रह गया, जबकि पिछले वित्त वर्ष की समान तिमाही में यह 1,705.65 करोड़ रुपये था। एक अे धिकारी ने कहा कि वित्त वर्ष 27 की शुरुआत मजबूत रफ्तार के साथ हुई है, जिसमें प्रीमियम, इलेक्ट्रिक मोबिलिटी और कम्प्यूटर सेगमेंट के साथ-साथ वैश्विक कारोबार में भी व्यापक वृद्धि देखी गई। कंपनी के पाटर्स, एक्ससेरीज और मचेंडाइजिंग कारोबार से राजस्व पहली तिमाही में 1,689 करोड़ रुपये रहा, जो साल-दर-साल 30 फीसदी अधिक है।

संक्षिप्त

समाचार

मोहम्मद अशफाक ने नेशनल रिकॉर्ड तोड़कर बनाई फाइनल में जगह

यूजीन। भारत के मोहम्मद अशफाक ने वर्ल्ड एथलेटिक्स अंडर 20 चैंपियनशिप 2026 में पुरुषों की 400 मीटर दौड़ के फाइनल के लिए क्वालिफाई कर लिया है। उन्होंने शानदार प्रदर्शन करते हुए अंडर-20 का नेशनल रिकॉर्ड भी ध्वस्त किया। 19 साल के अशफाक ने हीट 5 में 45.81 सेकंड का समय लेकर दूसरा स्थान हासिल किया और सेमीफाइनल के लिए क्वालिफाई किया। उन्होंने अप्रैल में बेंगलुरु में हुई अंडर 20 फेडरेशन कप में बनाए अपने ही 46.05 सेकंड के रिकॉर्ड को तोड़ा।



सेमीफाइनल हीट 3 में, अशफाक ने 46.00 सेकंड का समय लेकर तीसरा स्थान हासिल किया और फाइनल में जगह बनाई। अशफाक के साथी खिलाड़ी पीयूष राज हीट 6 में 47.78 सेकंड के समय के साथ पांचवें स्थान पर रहे और फाइनल

राउंड में जगह बनाने से चूक गए। पुरुषों की हाई जंप में, बसंत ने 2.14 मीटर की जंप के साथ फाइनल के लिए क्वालिफाई किया और क्वालिफिकेशन ग्रुप ए में पांचवें स्थान पर रहे। के. अम्ब्रीश 2.05 मीटर की अपनी सर्वश्रेष्ठ जंप के साथ क्वालिफिकेशन ग्रुप बी में 12वें स्थान पर रहे और क्वालिफाई नहीं कर पाए। गौरतलब है कि किसी भी ग्रुप का कोई भी एथलीट 2.21 मीटर का ऑटोमैटिक क्वालिफिकेशन मार्क पार नहीं कर पाया। महिलाओं की शॉट पुट स्पर्धा में, अंशु फाइनल में जगह बनाने से चूक गईं। उन्होंने 15.24 मीटर की सर्वश्रेष्ठ श्रौ की, जो फाइनल क्वालिफिकेशन कटऑफ से 21 सेंटीमीटर कम थी। इस तरह वह ग्रुप ए में 9वें और क्वालिफिकेशन राउंड में कुल मिलाकर 14वें स्थान पर रहीं। भारत की तनु चौधरी को महिलाओं की 400 मीटर हर्डस हिट में निराशा हाथ लगी। वह 1:00.03 के समय के साथ पांचवें स्थान पर रहीं और सेमीफाइनल के लिए क्वालिफाई नहीं कर पाईं। पुरुषों की 400 मीटर हर्डस्स में, अमित कुमार हीट में 54.01 सेकंड के समय के साथ सबसे पीछे रहे। पुरुषों की ट्रिपल जंप क्वालिफिकेशन में, धनुष राज और पी. रॉयशन फाइनल में जगह नहीं बना पाए। उन्होंने क्रमशः 14.71 मीटर और 15.20 मीटर की सर्वश्रेष्ठ दूरी तय की। इस बीच, अमानत कंबोज ने महिलाओं के डिस्कस थ्रो फाइनल में 53.24 मीटर का अपना सर्वश्रेष्ठ प्रदर्शन करते हुए छठा स्थान हासिल किया।

सालाह दो साल के कॉन्ट्रैक्ट पर इस टीम से जुड़े; लिवरपूल से छूटा था नौ साल का साथ

इस्तांबुल। मिस्त्र के कप्तान मोहम्मद सालाह ‘लिवरपूल’ छोड़ने के बाद दो साल के कॉन्ट्रैक्ट पर ‘ट्रैबजोनस्पोर’ से जुड़ गए हैं। सालाह ने लिवरपूल के साथ शानदार नौ साल बिताए थे, जिसके बाद उन्होंने तुर्किये सुपर लीग क्लब के साथ ‘फ्री ट्रांसफर’ के जरिए जुड़ने का फैसला किया है। यह कदम सालाह और लिवरपूल के बीच आपसी सहमति से कॉन्ट्रैक्ट को एक साल पहले खत्म करने के फैसले के बाद उठाया गया है, जिससे 2025-26 सीजन के बाद एनफील्ड में उनका कार्यकाल समाप्त हो गया। सालाह के जाने से लिवरपूल के आधुनिक इतिहास के सबसे सफल अध्यायों में से एक का समापन हुआ है। सालाह साल 2017 की गर्मियों में इटैलियन क्लब एएस रोमा से यहां आए थे, जिसके बाद इस मिस्त्र के खिलाड़ी ने क्लब के अब तक के सबसे महान खिलाड़ियों में अपनी जगह बनाते हुए लिवरपूल की घरेलू और यूरोपीय सफलता में अहम भूमिका निभाई। एनफील्ड में सालाह ने लिवरपूल को दो प्रीमियर लीग खिताब, यूईएफए चैंपियंस लीग, फीफा क्लब वर्ल्ड कप, यूईएफए सुपर कप, एएफ कप, दो लीग कप और एएफ कन्युनिटी शील्ड जीतने में मदद की। इस फॉरवर्ड खिलाड़ी ने मर्सीसाइड क्लब के लिए 435 मुकाबलों में 255 गोल दागे और लिवरपूल की अब तक की सर्वाधिक गोल करने वालों की सूची में तीसरे स्थान पर रहे। उन्होंने चार बार प्रीमियर लीग ‘गोल्डन बूट’ भी जीता। लिवरपूल में सालाह का आखिरी सीजन चुनौतीपूर्ण रहा; उन्हें नियमित रूप से खेलने का समय नहीं मिल रहा था। रिपोर्ट्स के मुताबिक, तत्कालीन हेड कोच अर्ने स्लॉट के साथ सालाह के संबंध खराब हो गए थे, जिसके बाद दोनों पक्षों ने उनके कॉन्ट्रैक्ट को समय से पहले खत्म करने पर सहमति जताई।

संन्यास के बाद भी बरकरार सचिन का जलवा भारत के शीर्ष-पांच सेलिब्रिटी ब्रांड्स में शामिल

नई दिल्ली, एजेंसी। क्रिकेट से संन्यास लिए एक दशक से अधिक समय बीत जाने के बावजूद सचिन तेंदुलकर की लोकप्रियता और ब्रांड वैल्यू में कोई कमी नहीं आई है। क्रोल इंडिया सेलिब्रिटी ब्रांड वैल्यूएशन 2025 रिपोर्ट के अनुसार, सचिन 125.9 मिलियन अमेरिकी डॉलर की ब्रांड वैल्यू के साथ भारत के शीर्ष पांच सेलिब्रिटी ब्रांड्स में अपनी जगह बनाए हुए हैं। वह देश के इकलौते रिटायर्ड खिलाड़ी हैं, जो लगातार भारत के शीर्ष-10 सेलिब्रिटी ब्रांड्स में शामिल हैं।

ब्रांड्स की पहली पसंद बने हुए हैं सचिन

रिपोर्ट के मुताबिक, सचिन तेंदुलकर की विश्वसनीय छवि, ईमानदारी और वर्षों से बनी प्रतिष्ठा उन्हें आज भी विभिन्न क्षेत्रों के बड़े ब्रांड्स के लिए आकर्षक चेहरा बनाए हुए है। यही वजह है कि रिटायरमेंट के बाद भी उनकी ब्रांड वैल्यू लगातार बढ़ रही है और कंपनियां उन्हें अपने साथ जोड़ना चाहती हैं।

क्रिकेट में बनाए कई ऐतिहासिक रिकॉर्ड

सचिन तेंदुलकर को क्रिकेट इतिहास के सबसे महान बल्लेबाजों में गिना जाता है। उनके नाम अंतरराष्ट्रीय क्रिकेट में सबसे ज्यादा 34,357 रन दर्ज हैं। टेस्ट और वनडे दोनों प्रारूपों में सबसे अधिक शतक लगाने का रिकॉर्ड भी उन्हीं के नाम है। दिलचस्प बात यह है कि वनडे क्रिकेट में उनका पहला शतक 79वें मैच में आया था, लेकिन इसके बाद उन्होंने रिकॉर्ड्स की झड़ी लगा दी।



वार्म-अप मैच से पहले बड़ा डाटका, शुभमन चोटिल

पहले दिन नहीं करेंगे फील्डिंग, राहुल संभाल रहे कप्तानी

कोलंबो। भारत के टेस्ट कप्तान शुभमन गिल श्रीलंका दौर पर जाते ही चोटिल हो गए हैं। भारतीय क्रिकेट कंट्रोल बोर्ड ने जानकारी दी कि गुरुवार को अभ्यास सत्र के दौरान गिल के दाएं हाथ की रिंग फिंगर में इम्पैक्ट इंजरी हुई है। एहतियात के तौर पर उन्हें श्रीलंका इलेवन के खिलाफ तीन दिवसीय वार्म-अप मैच के पहले दिन फील्डिंग से बाहर रखा गया है।

बीसीसीआई ने दिया अपडेट

बीसीसीआई ने अपने बयान में कहा, ‘कप्तान शुभमन गिल को गुरुवार के अभ्यास के दौरान दाएं हाथ की रिंग फिंगर में चोट लगी। सावधानी के तौर पर वह वार्म-अप मैच के पहले दिन मैदान पर नहीं उतरेंगे। बीसीसीआई की मेडिकल टीम उनकी स्थिति पर लगातार नजर बनाए हुए है।’ बोर्ड ने यह भी बताया कि गिल को गैरमौजूदगी में अनुभवी बल्लेबाज केएल राहुल टीम की कप्तानी करेंगे।



प्रज्ञानंद ने जीता सेंट लुइस रैपिड और ब्लिट्ज का खिताब

सेंट लुईस। भारतीय ग्रैंडमास्टर आर प्रज्ञानंद ने एक राउंड बाकी रहते हुए ही ग्रैंड चेस टूर सेंट लुइस रैपिड और ब्लिट्ज का खिताब अपने नाम किया। प्रज्ञानंद और उज्बेकिस्तान के जावोखिर सिंदारोव के बीच आखिरी मुकाबले का अंत झूं पर होने के साथ ही भारतीय ग्रैंडमास्टर का खिताब पक्का हो गया। 20 साल के भारतीय खिलाड़ी ने कुल 35 में से 23 पॉइंट हासिल करके चैंपियनशिप को अपने नाम किया। शानदार टूर्नामेंट के बाद सिंदारोव ने 22 पॉइंट के साथ दूसरा स्थान हासिल किया, जबकि वेस्ली सो 20.5 पॉइंट के साथ तीसरे स्थान पर रहे।

लेवोन अरोनियन 19 पॉइंट के साथ चौथे स्थान पर रहे, और फैबियानो कारुआना, लीनियर डोमिंगेज और जॉर्डन वैन फॉरेस्ट 17 पॉइंट के साथ संयुक्त रूप से पांचवें स्थान पर रहे। प्रज्ञानंद को बिना किसी प्लेऑफ के सीधे जीत हासिल करने पर 50,000 अमेरिकी डॉलर और 13 ग्रैंड चेस टूर पॉइंट मिले। इस नतीजे से प्रज्ञानानंद सिंकफील्ड कप से पहले ग्रैंड चेस टूर स्टैंडिंग में दूसरे स्थान पर पहुंच गए हैं। हालांकि फैबियानो अभी भी ओवरऑल ग्रैंड चेस टूर स्टैंडिंग में सबसे आगे हैं।

प्रज्ञानंद ने पांच दिन के इस इवेंट में शुरू से

आखिरी मुकाबला रहा झूं, फिर भी बने चैंपियन



संन्यास के बाद रहाणे की नई शुरुआत, यूरोपीय टी-20 लीग में बने मार्की प्लेयर



नई दिल्ली। भारतीय टीम के पूर्व बल्लेबाज अर्जुन्य रहाणे ने अंतरराष्ट्रीय क्रिकेट से संन्यास के कुछ ही दिनों बाद अपने भविष्य को लेकर तस्वीर साफ कर दी है। 14 साल के अंतरराष्ट्रीय करियर को अलविदा कहने वाले रहाणे ने कहा कि उन्हें अपने फैसले को लेकर कोई पछतावा नहीं है। उनका कहना है कि उन्होंने खिलाड़ी के तौर पर अपना 200 प्रतिशत दिया और अब वह दुनिया भर की टी20 लीग में खेलते हुए अपना अनुभव साझा करना चाहते हैं। साथ ही, भविष्य में कोच और मेंटर की भूमिका निभाने को लेकर भी वह उत्साहित हैं।रहाणे को यूरोप की पहली आईसीसी-सैंक्शन प्राप्त टी20 लीग यूरोपीय टी20 प्रीमियर लीग (ईटीपीएल) के उद्घाटन सत्र के लिए एम्स्टर्डम फ्लेम्स का मार्की प्लेयर बनाया गया है।

लीग का पहला सत्र 26 अगस्त से 20 सितंबर तक खेला जाएगा, जिसमें छह शहर आधाशरित फ्रेंचाइजी 33 मुकाबलों में हिस्सा लेंगी। रहाणे ने 30 जुलाई को अंतरराष्ट्रीय क्रिकेट और सभी प्रारूपों से संन्यास की घोषणा की थी। अब वह नई भूमिका में यूरोपीय क्रिकेट के विकास का हिस्सा बनेंगे। उन्होंने कहा कि यूरोप क्रिकेट के लिए एक रोमांचक नए दौर में प्रवेश कर रहा है और वह इस क्षेत्र में खेल के विकास में योगदान देना चाहते हैं। एम्स्टर्डम फ्लेम्स के सह-संस्थापक और मुख्य क्रिकेट अधिकारी तथा ऑस्ट्रेलिया के पूर्व कप्तान स्टीव नो ने रहाणे का स्वागत करते हुए उनके कोशल, धैर्य, विनम्रता और नेतृत्व क्षमता की तारीफ की। उन्होंने कहा कि रहाणे का अनुभव और व्यक्तित्व टीम के लिए बेहद महत्वपूर्ण होगा।

‘मुझे कोई पछतावा नहीं’

अंतरराष्ट्रीय क्रिकेट से संन्यास के फैसले पर रहाणे ने कहा कि उन्होंने करीब एक महीने तक इस फैसले पर विचार किया था। उन्होंने खुद से बार-बार सवाल किया कि क्या उन्हें किसी चीज का पछतावा है या कुछ अलग करना चाहते थे, लेकिन उन्हें इसका जवाब हमेशा नहीं मिला।रहाणे ने कहा, ‘मैं अपने फैसले से बहुत खुश हूं। मैंने अपने नियंत्रण में जो कुछ था, उससे भी ज्यादा किया और हर बार अपना 200 प्रतिशत दिया।’ उन्होंने कहा कि करियर के अंत में यह महसूस होना कि उन्होंने अपना सब कुछ दे दिया, उनके लिए सबसे अच्छी भावना है।

कोच -मेंटर बनने में भी दिलचस्पी

रहाणे ने भविष्य में कोचिंग और मेंटरशिप की संभावना से भी इनकार नहीं किया। उन्होंने कहा कि खिलाड़ी के तौर पर अलग-अलग परिस्थितियों से गुजरने के कारण वह खिलाड़ियों की मानसिकता को अच्छी तरह समझते हैं। उन्होंने कहा कि फिलहाल उनकी प्राथमिकता क्रिकेट खेलना और दुनिया भर की लीग में अपना अनुभव साझा करना है, लेकिन उन्हें लगता है कि वह आगे चलकर एक अच्छे कोच और मेंटर साबित हो सकते हैं। उनके मुताबिक खिलाड़ियों का प्रबंधन, कोचिंग और मेंटरशिप उनके अनुभव का स्वाभाविक विस्तार होगा।



कायम हैं कई बड़े कीर्तिमान

मास्टर ब्लास्टर के नाम सबसे ज्यादा 200 टेस्ट मैच खेलने का रिकॉर्ड है। टेस्ट क्रिकेट में उन्होंने 15921 रन, 51 शतक और 2058 चौके लगाए। वह सिर्फ 300 पारियों में 15000 टेस्ट रन पूरे करने वाले सबसे तेज बल्लेबाज भी हैं।वनडे क्रिकेट में सचिन का करियर 22 साल 91 दिन तक चला, जो इस प्रारूप के सबसे लंबे करियर में से एक है। वर्ष 1998 में उन्होंने एक कैलेंडर वर्ष में 1,894 रन और नौ शतक लगाए, जो आज भी रिकॉर्ड है। इसके अलावा उनके नाम वनडे में सबसे ज्यादा 145 अर्धशतक, 2,016 चौके और सिर्फ 440 पारियों में सबसे तेज 18,000 रन पूरे करने का रिकॉर्ड भी दर्ज है। मैदान पर अपने शानदार प्रदर्शन की तरह ही सचिन तेंदुलकर का ब्रांड प्रभाव भी आज तक कायम है।

चयनकर्ता नॉर्थ ने बताई जो रूट को टेस्ट कप्तान बनाने की वजह

नई दिल्ली। इंग्लैंड के राष्ट्रीय चयनकर्ता मार्कस नॉर्थ ने खुलासा किया है कि बेन स्टोक्स के अंतरराष्ट्रीय क्रिकेट से संन्यास लेने के बाद टेस्ट टीम की कप्तानी हैरी ब्रूक को नहीं, बल्कि अनुभवी बल्लेबाज जो रूट को सौंपने का फैसला क्यों लिया गया। उनका कहना है कि चयन समिति हैरी ब्रूक पर तीनों प्रारूपों की कप्तानी का अतिरिक्त दबाव नहीं डालना चाहती थी।

हैरी ब्रूक पर ज्यादा जिम्मेदारी नहीं डालना चाहता था बोर्ड

35 वर्षीय जो रूट इससे पहले भी इंग्लैंड की टेस्ट टीम की कप्तानी कर चुके हैं, जबकि 27 वर्षीय हैरी ब्रूक फिलहाल वनडे और टी20 टीम के कप्तान हैं। मीडिया रिपोर्ट्स के मुताबिक, चयनकर्ताओं का मानना था कि ब्रूक पर तीनों प्रारूपों की कप्तानी का बोझ डालना फिलहाल सही फैसला नहीं होगा। इसी वजह से अनुभवी जो रूट को एक बार फिर टेस्ट टीम की कमान सौंपी गई।

तीनों फॉर्मेट की कप्तानी किसी भी खिलाड़ी के लिए बड़ी चुनौती

मार्कस नॉर्थ ने गुरुवार को स्थानीय मीडिया से कहा कि हैरी ब्रूक तीनों प्रारूपों में इंग्लैंड के लिए अहम खिलाड़ी हैं और सीमित ओवरों की कप्तानी में लगातार परिपक्वता दिखा रहे हैं। उन्होंने कहा, ‘हैरी ब्रूक हमारे लिए तीनों प्रारूपों में शानदार खिलाड़ी रहे हैं। वह टीम का बेहद अहम हिस्सा हैं। उनकी कप्तानी हर सीरीज के साथ बेहतर होती जा रही है। इस गर्मी में हमारी टी20 टीम दुनिया की नंबर-1 टीम बनी, जो उनकी नेतृत्व क्षमता का प्रमाण है।’नॉर्थ ने आगे कहा, ‘अगले साल होने वाले विश्व कप को ध्यान में रखते हुए वह ब्रेंडन मैकुलम के साथ सीमित ओवरों की टीम पर पूरा फोकस कर रहे हैं। ऐसे में तीनों प्रारूपों की कप्तानी किसी भी खिलाड़ी के लिए बहुत बड़ी जिम्मेदारी होती है।’



इंडस्ट्री में महिला कलाकारों को अक्सर वह पहचान नहीं मिलती जिसकी वे हकदार हैं

‘तारक मेहता का उल्टा चश्मा’ में बबीता जी का रोल करने वाली मुनमुन दत्ता ने हाल ही में बताया कि इंडस्ट्री में औरतों को लेकर मेदभाव किया जाता है। उन्हें उतना क्रेडिट नहीं दिया जाता, जितना वो डिजर्व करती हैं। शो के बारे में भी एक्ट्रेस ने काफी कुछ कहा।

‘तारक मेहता का उल्टा चश्मा’ की एक्ट्रेस मुनमुन दत्ता, बबीता जी का रोल निभाकर घर-घर में पहचानी जाने लगीं। हाल ही में उन्होंने कहा कि इस लंबे समय से चल रहे शो में महिलाओं के योगदान के लिए उन्हें अधिक पहचान मिलनी चाहिए।

उन्होंने यह भी कहा कि वे शो और अपने किरदारों में बहुत योगदान देती हैं। TMKOC के 18 साल पूरे होने के मौके पर हुई प्रेस कॉन्फ्रेंस में मुनमुन ने अपनी महिला को-स्टार्स के लिए तारीफ जाहिर की। उन्होंने उनके हुनर, कमिटमेंट और प्रोफेशनलिज्म की तारीफ की। एक्ट्रेस ने खुद को मजबूत फेमिनिस्ट बताया और कहा कि उन्होंने शो में दूसरी महिलाओं को कभी भी कॉम्पिटिशन के तौर पर नहीं देखा। उन्होंने कहा, ‘मैं लड़कियों का साथ देने वाली और पुराने ख्यालों वाली इंसान हूं। मैं एक मजबूत फेमिनिस्ट हूं। मेरा मानना है कि अगर आगे बढ़ना है, तो साथ मिलकर बढ़ना होगा। मुझे यहां किसी से भी कभी असुरक्षा महसूस नहीं हुई।’ मुनमुन ने शो की कास्ट के पुराने और नए, दोनों तरह के सदस्यों की तारीफ की और कहा कि शो की कामयाबी में सभी का अहम योगदान रहा है।

उन्होंने कहा, ‘हमारी कास्ट में कुछ बेहतरीन सदस्य हाल ही में शामिल हुए हैं और वे बहुत अच्छा काम कर रहे हैं। हर कोई अपने-अपने तरीके से शानदार काम कर रहा है।’ इसके बाद एक्ट्रेस ने अपनी महिला साथियों का खास जिक्र किया।

‘तारक मेहता’ की एक्ट्रेस अलग

उन्होंने गोकुलधाम सोसाइटी की महिलाओं का किरदार निभाने वाली एक्ट्रेस की अलग-अलग तारीफ की और उनके साथ काम करने के अनुभव को शानदार, समझदार और बेहतरीन बताया। उन्होंने यह भी कहा कि भले ही शो की कामयाबी का पूरा श्रेय उन्हें नहीं मिलता, लेकिन वे शो और इस मशहूर सिटकॉम में अपने किरदारों में बहुत कुछ नया और खास जोड़ती हैं।

महिलाओं को कम आंका जाता है

उन्होंने कहा, ‘मैं इन शानदार महिलाओं के साथ

काम करके बहुत खुश हूं। हमारा रिश्ता बहुत अच्छा है और मुझे लगता है कि वे सभी कमाल की हैं।’ मुनमुन ने यह भी कहा कि शो की सफलता में बराबर का योगदान देने के बावजूद महिला कलाकारों को अक्सर वह पहचान नहीं मिलती जिसकी वे हकदार होती हैं। उन्होंने कहा, ‘कभी-कभी महिलाओं को उतना महत्व नहीं दिया जाता।’

‘तारक मेहता का उल्टा चश्मा’ के 18 साल पूरे

उन्होंने आगे कहा कि कलाकारों के बीच आपसी तालमेल और प्रोफेशनलिज्म की वजह से ही यह सिटकॉम लगभग दो दशकों से दर्शकों का पसंदीदा बना हुआ है। मुनमुन ने कहा, ‘हम सभी रोज आते हैं, अपना बेस्ट देते हैं और पूरी ईमानदारी और प्रोफेशनलिज्म के साथ काम करते हैं। कोई छिपा हुआ एजेंडा नहीं है। हम सच में एक-दूसरे के काम की तारीफ करते हैं।’ जो लोग नहीं जानते, उन्हें बता दें कि 28 जुलाई को 18 साल पूरे करने के बाद ‘तारक मेहता का उल्टा चश्मा’ भारतीय टेलीविजन के सबसे लंबे समय तक चलने वाले सिटकॉम में से एक बन गया है।

बॉलीवुड छोड़ना चाहती थीं यामी गौतम माता-पिता ने बहुत साथ दिया

बॉलीवुड अभिनेत्री यामी गौतम ने बताया है कि एक समय ऐसा आया था, जब वह बॉलीवुड छोड़ने ही वाली थीं। यामी ने माना कि 2019 में ‘उरी: द सर्जिकल स्ट्राइक’ और ‘बाला’ फिल्मों ने उनके करियर की दिशा बदल दी। ‘विकी डोनर’ (2012) से बॉलीवुड में डेब्यू करने वाली अभिनेत्री ने बताया कि बेहतर मौकों के इंतजार में ऐसे रोल भी स्वीकार करने पड़ते थे जो पसंद नहीं थे।

हिमाचल जाना चाहती थीं यामी यह पूछे जाने पर कि क्या उन्होंने कभी बॉलीवुड छोड़ने के बारे में सोचा था? इस पर यामी ने कहा ‘हां। असल में, ‘उरी’ और ‘बाला’ से ठीक पहले, मैंने इंडस्ट्री को पूरी तरह छोड़ने का मन बना लिया था। मैंने सोचा था कि मैं हिमाचल लौट जाऊंगी। वहां हमारी खेती की जमीन है। मैंने

एक बिल्कुल अलग जिंदगी शुरू करने के बारे में सोचा था। मेरे माता-पिता ने मेरा बहुत साथ दिया। उन्होंने बस इतना कहा, ‘घर आ जाओ।’

अभिनेत्री ने सीखी एक चीज

37 वर्षीय अभिनेत्री ने कहा कि इस अनुभव ने उन्हें उनके करियर का एक बहुत जरूरी सबक सिखाया। वह यह कि अपने फैसलों पर डर को हावी न होने देना। ‘उरी’ ने न सिर्फ यामी गौतम के करियर को आगे बढ़ाया, बल्कि उन्हें डायरेक्टर आदित्य धर के करीब भी लाया, जिनसे वह फिल्म के सेट पर मिली थीं। बाद में दोनों ने 2021 में शादी कर ली और 2024 में उनके घर पहले बच्चे, एक बेटे ‘वेदविद’ का जन्म हुआ। इतने वर्षों में यामी ने कई तरह की फिल्मों की हैं, जिनमें ‘दसवीं’, ‘चोर निकल के भागा’, ‘ओएमजी 2’, ‘हक’ और ‘आर्टिकल 370’ जैसी फिल्मों में शामिल हैं। यामी को मिला नेशनल फिल्म अवॉर्ड हाल ही में उन्हें ‘आर्टिकल 370’ में उनकी बेहतरीन एक्टिंग के लिए बेस्ट एक्ट्रेस का नेशनल फिल्म अवॉर्ड मिला। यह फिल्म भारतीय संविधान के आर्टिकल 370 के तहत जम्मू-कश्मीर का स्पेशल स्टेटस खत्म किए जाने की 2019 की घटना पर आधारित है।

वामसी पेडिपल्ली की फिल्म के लिए सलमान खान ने घटाई फीस

सलमान खान का सिनेमा की दुनिया में अलग ओहदा है। वे इंडस्ट्री के सबसे ज्यादा फीस लेने वाले सितारों में शामिल हैं। फिलहाल भाईजान आगामी फिल्म ‘मातृभूमि’ को लेकर सुर्खियों में हैं। इसके बाद उनके पास डायरेक्टर वामसी पेडिपल्ली की फिल्म ‘SVC63’ है। मीडिया रिपोर्ट्स में दावा किया जा रहा है कि ‘SVC63’ फिल्म के लिए उन्होंने अपनी फीस कम की है। कितनी फीस ले रहे सलमान खान? रिपोर्ट्स की माने तो डायरेक्टर वामसी के साथ अपनी आने वाली फिल्म के लिए सलमान खान ने एक चौकाने वाला फैसला किया है। बताया जा रहा है कि सलमान ‘SVC63’ के लिए 70 करोड़ रुपये बतौर फीस ले रहे हैं। आमतौर पर उनकी फीस फिल्मों के लिए 120 करोड़ रुपये होती है। मगर, वामसी के लिए मिलने वाली रकम काफी कम है।

भाईजान ने दोस्ती की खातिर लिया फैसला?

इंडस्ट्री से जुड़े एक शख्स के मुताबिक, यह फैसला रफी काजी के साथ सलमान की दोस्ती की वजह से लिया गया। कहा जाता है कि उन्होंने इस प्रोजेक्ट को शुरू करने में मदद की और वे इसके प्रोड्यूसर में से भी एक होंगे। सूत्र ने ‘फ्री प्रेस जर्नल’ को बताया, ‘सलमान, जिनकी मार्केट वैल्यू पिछले लगभग 20 वर्षों से हर फिल्म के लिए 120 करोड़ रुपये से ज्यादा रही है। मगर, उन्होंने स्टूडेंट्स के मेकर्स को यह छूट इसलिए दी है, क्योंकि उनके पुराने दोस्त रफी काजी इस प्रोजेक्ट में मीडिएटर हैं।’

क्या मुनाफे में हिस्सा लेंगे सलमान?

बता दें कि इस फिल्म के निर्माता दिल राजू होंगे। वहीं, रफी का नाम भी फिल्म के निर्माताओं में शामिल होगा। दोस्ती की वजह से ही सलमान अपनी फीस में बड़ी कटौती करने के लिए तैयार हुए हैं। हालांकि, अभी यह साफ नहीं है कि सलमान ने फिल्म के मुनाफे में हिस्सेदारी के लिए कोई बातचीत की है या नहीं। सूत्रों का कहना है कि उन्हें किसी भी बैकएंड डील के बारे में कोई जानकारी नहीं है।

एक्टिंग में ईमानदारी सबसे जरूरी

प्रियंशी यादव ने टीवी की दुनिया में अलग पहचान बनाने के लिए काफी मेहनत की है। उन्होंने अपने करियर में कई किरदार निभाए और हर प्रोजेक्ट से कुछ नया सीखा। उन्होंने गुरु पूर्णिमा को लेकर अपनी जिंदगी के उस शख्स का जिक्र किया, जिसने उन्हें सिर्फ एक बेहतर कलाकार ही नहीं, बल्कि एक बेहतर इंसान बनने में भी मदद की। जब प्रियंशी से पूछा कि ऐसा कौन सा किरदार, भूमिका या अनुभव रहा, जिसने उन्हें एक कलाकार और इंसान के तौर पर बदलने में मदद की, तो उन्होंने कहा, मैंने जिन भी शो में काम किया है, उन सभी से मैंने कुछ नया सीखा है। हर अनुभव ने मुझे आगे बढ़ने में मदद की है। मैं कहना चाहूंगी कि रोहित राज गोयल के साथ काम करना मेरे सबसे अच्छे अनुभवों में से एक रहा है। उन्होंने मुझे किरदार को समझना, उसे स्वाभाविक तरीके से निभाना और सबसे जरूरी बात, किरदार को सिर्फ परफॉर्म करना नहीं, बल्कि उसे जीना सिखाया। अभिनेत्री ने कहा कि एक कलाकार के लिए सबसे जरूरी बात यह होती है कि वह अपने किरदार के साथ ईमानदार रहे। उन्होंने बताया कि रोहित राज गोयल ने उन्हें समझाया कि किसी भी सीन को करते समय कलाकार को सिर्फ अपनी लाइन बोलने पर ध्यान नहीं देना चाहिए, बल्कि उस किरदार की भावनाओं को महसूस करना चाहिए। वही बात

अभिनय को खास बनाती है। प्रियंशी ने बताया, शुरुआत में मैं कई बार शूटिंग से पहले काफी घबरा जाती थी। किसी सीन को करने से पहले चिंता होने लगती थी और मैं नर्वस महसूस करती थी। तब रोहित ने मुझे एक ऐसी सलाह दी, जिसने मेरी सोचने का तरीका बदल दिया। रोहित ने मुझसे कहा कि जिस दिन अंदर से घबराहट और बेहतर करने की इच्छा पूरी तरह खत्म हो जाए और यह सोचना शुरू हो जाए कि मुझे सब आता है, तो आप उस दिन से एक अच्छा कलाकार नहीं बन पाओगे। एक अभिनेता के अंदर हमेशा यह भावना रहनी चाहिए कि वह अपने काम को और बेहतर कर सकता है। प्रियंशी ने कहा, इस सीख ने मुझे काफी प्रभावित किया। नर्वस होना या किसी सीन को लेकर चिंतित होना गलत नहीं है, बल्कि यह इस बात का संकेत है कि कलाकार अपने काम को लेकर गंभीर है। लेकिन, उस डर को संभालकर अपने अभिनय में ईमानदारी लाना जरूरी है। प्रियंशी यादव इन दिनों जी टीवी के शो तुझसे है राबता दिल में में मुख्य भूमिका निभा रही हैं। शो की कहानी तीन किरदारों संजय, स्वाति और वृंदा की जिंदगी के इर्द-गिर्द घूमती है, जिनकी राहें आपस में जुड़ती हैं और रिश्तों, भावनाओं और कई उतार-चढ़ाव से भरा सफर शुरू होता है।

सलमान की सलाह पर अपना नाम बदलकर कियारा रखा

कियारा आडवाणी आज बॉलीवुड की सबसे चर्चित और सफल अभिनेत्रियों में गिनी जाती हैं। उन्होंने अपनी सादगी और अभिनय के दम पर लाखों लोगों का दिल जीता। उनके इस स्टारडम के पीछे अभिनेता सलमान खान का खास योगदान रहा।

दरअसल, सलमान ने कियारा को सलाह दी थी कि अगर उन्हें इंडस्ट्री में अपनी अलग जगह बनानी है, तो उनकी पहचान भी सबसे अलग होनी चाहिए। इस सलाह के बाद एक्ट्रेस ने ऐसा कदम उठाया कि वह दुनियाभर में पहचानी जाने लगीं। उनका असली नाम आलिया आडवाणी है। जब कियारा फिल्मों में आने की तैयारी कर रही थीं, तब उनका नाम आलिया आडवाणी था। उस समय आलिया भट्ट बॉलीवुड में अपनी अलग पहचान बना चुकी थीं। ऐसे में सलमान खान ने उन्हें सलाह दी कि अगर वह इंडस्ट्री में अपनी अलग जगह बनाना चाहती हैं, तो उन्हें एक अलग नाम अपनाना चाहिए। कियारा ने कई इंटरव्यू में बताया कि सलमान खान की सलाह पर उन्होंने अपना नाम बदलकर कियारा रख लिया। यह नाम उन्हें प्रियांका चोपड़ा की फिल्म ‘अंजाना अंजानी’ के एक किरदार से पसंद आया था। बाद में यही नाम उनकी नई पहचान बन गया।

साल 2014 में कियारा ने फिल्म ‘फगली’ से बॉलीवुड में कदम रखा। यह फिल्म बॉक्स ऑफिस पर सफल नहीं रही। साल 2016 में उनकी किस्मत बदली। उन्हें ‘एमएस धोनी: द अनटोल्ड स्टोरी’ में साक्षी धोनी का किरदार निभाने का मौका मिला। यह फिल्म बड़ी हिट साबित हुई और कियारा को पूरे देश में पहचान मिल गई। इसके बाद उन्होंने तेलुगु फिल्म ‘भारत अने नेनु’ में महेश बाबू के साथ काम किया। यह फिल्म भी सुपरहिट रही और कियारा ने साथ फिल्म इंडस्ट्री में भी अपनी मजबूत पहचान बना ली। साल 2018 में नेटफ्लिक्स की ‘लस्ट स्टोरीज’ में उनका अलग अंदाज देखने को मिला। इसके बाद 2019 में रिलीज हुई ‘कबीर सिंह’ उनके करियर की सबसे बड़ी फिल्मों में शामिल हो गई। फिल्म में उन्होंने प्रीति का किरदार निभाया, जिसे दर्शकों ने खूब पसंद किया। इसी साल आई ‘गुड न्यूज’ भी बॉक्स ऑफिस पर सफल रही। इस फिल्म में अभिनय के लिए उन्हें आईफा अवॉर्ड में सर्वश्रेष्ठ सहायक अभिनेत्री का सम्मान मिला। इसके बाद कियारा ने ‘गिल्टी’, ‘लक्ष्मी’, ‘इंद्र की जवानी’, ‘शेरशाह’, ‘भूल भुलैया 2’, ‘जुगजुग जियो’, ‘गोविंदा नाम मेरा’, ‘सत्यप्रेम की कथा’, ‘गेम चेंजर’ और ‘वॉर 2’ जैसी फिल्मों में काम किया। ‘शेरशाह’ और ‘सत्यप्रेम की कथा’ में उनके अभिनय की काफी तारीफ हुई और इन फिल्मों के लिए उन्हें फिल्मफेयर अवॉर्ड में सर्वश्रेष्ठ अभिनेत्री की श्रेणी में नामांकन भी मिला।

संक्षिप्त

समाचार

ऑस्ट्रेलिया में सड़क हादसे में पांच की मौत

केनबरा, एजेंसी। ऑस्ट्रेलिया के नॉर्थन टेरिटरी में स्टुअर्ट हाईवे पर बुधवार दोपहर करीब 12 :50 बजे दो वाहनों की आमने-सामने की भीषण टक्कर में पांच लोगों की मौत हो गई। टक्कर के बाद दोनों वाहन आग की लपटों में घिर गए और पूरी तरह जल गए। प्रारंभिक जांच के अनुसार, एक यूटिलिटी वाहन गलत लेन में चला गया और सामने से आ रही वैन से टकरा गया। हादसे में यूटिलिटी चला रहे 23 वर्षीय युवक, उसके 36 वर्षीय पुरुष साथी और 32 व 23 वर्षीय दो महिला यात्रियों सहित वैन में सवार 69 वर्षीय महिला की मौत हो गई। मौके पर मौजूद लोगों ने मदद की कोशिश की, लेकिन आग और धुंध के कारण किसी भी व्यक्ति को वाहन नहीं निकाल सके। पुलिस के अनुसार, प्रत्यक्षदर्शियों ने बताया कि हादसे से पहले यूटिलिटी वाहन तेज रफ़्तार में था और खतरनाक तरीके से ओवरटेक कर रहा था। डिटेक्टिव सीनियर सार्जेंट माइकल शुमाकर ने इसे बेहद दुखद घटना बताते हुए कहा कि इस हादसे ने कई परिवारों और पूरे समुदाय को गहरा सदमा पहुंचाया है। इसी बीच, ऑस्ट्रेलिया के क्वींसलैंड राज्य के केर्न्स शहर में चोरी की गई एक यूटिलिटी वाहन की टक्कर से एक 25 वर्षीय महिला की मौत हो गई, जबकि चार अन्य लोग घायल हो गए। पुलिस दोनों मामलों की जांच कर रही है।

श्रीलंका में चक्रवात राहत के लिए भारत देगा 33.27 अरब

कोलंबो, एजेंसी। विदेश सचिव विक्रम मिसरी भारत और श्रीलंका के बीच आपसी रिश्तों को और मजबूत करने के उद्देश्य से बुधवार को कोलंबो पहुंचे। उन्होंने एक दिवसीय यात्रा में श्रीलंका के राष्ट्रपति अनुरा कुमारा दिसानायके से मुलाकात कर हाल में आए चक्रवात दित्वाह से हुए नुकसान और उसके बाद राहत व पुनर्निर्माण के कामों पर भी बातचीत की। दोनों नेताओं ने 33.27 अरब रुपये के आसान कर्ज यात्रा के दौरान विक्रम मिसरी ने श्रीलंका के विदेश मंत्री विजिता हेरथ और अपनी समकक्ष अरुणी राजापक्षा से भी मुलाकात की। इन बैठकों में क्षेत्रीय मुद्दों और दोनों देशों के संबंधों को और गहरा करने पर चर्चा हुई। इसके अलावा उनका प्रधानमंत्री हरिणी अमरसुर्या से भी मिलने का कार्यक्रम है।

खसरे का कहर : बांग्लादेश में पांच और बच्चों की मौत, अब तक 854 मौतें

ढाका, एजेंसी। बांग्लादेश में खसरा (मीजल्स) का प्रकोप लगातार गंभीर होता जा रहा है। पिछले 24 घंटों में पांच और बच्चे की मौत के बाद इस बीमारी से मरने वालों की कुल संख्या बढ़कर 854 हो गई है। स्थानीय मीडिया रिपोर्टों के अनुसार, स्वास्थ्य सेवा महानिदेशालय (डीजीएचएस) ने बुधवार सुबह तक के 24 घंटों के दौरान पांच नई मौतों की जानकारी दी। इन सभी मौतों को संदिग्ध श्रेणी में रखा गया है। डीजीएचएस के आकड़ों के मुताबिक, खसरे से अब तक 96 मौतों की पुष्टि हो चुकी है, जबकि 758 मौतें संदिग्ध मानी गई हैं। पिछले 24 घंटों में बच्चों के 959 नए संदिग्ध मामले सामने आए, जिसके बाद कुल संदिग्ध मामलों की संख्या बढ़कर 1,32,905 हो गई। इसी अवधि में 124 नए पुष्ट मामले दर्ज किए गए, जिससे कुल पुष्ट मामलों की संख्या 16,655 तक पहुंच गई।

अमेरिकी आसमान में ट्रंप का हेलीकॉप्टर पैसेंजर विमान के बेहद करीब पहुंचा, जांच शुरू

वॉशिंगटन , एजेंसी। अमेरिका के वॉशिंगटन के आसमान में मंगलवार को एक बड़ी सुरक्षा चूक की घटना सामने आई है। यहां अमेरिकी राष्ट्रपति डोनाल्ड ट्रंप को ले जा रहा मरीन वन हेलीकॉप्टर और एक पैसेंजर प्लेन आसमान में एक-दूसरे के बेहद करीब आ गए थे। इस गंभीर मामले की जांच अब सुरक्षा एजेंसियां कर रही हैं क्योंकि यह बड़ा मामला है। हवाई हाउस और विमानन नियामक संस्था एफएए ने तुरंत जांच जारी कर स्पष्ट किया कि अमेरिकी राष्ट्रपति किसी भी समय किसी खतरों में नहीं थे। अधिकारियों ने कहा कि मरीन वन के पायलट दुर्घटना के सबसे बेहतरीन पायलटों में से एक हैं जो विपरीत परिस्थितियों में सुरक्षा सुनिश्चित करना जानते हैं। इस घटना के बाद आसमान में सुरक्षा नियमों को लेकर फिर से चर्चा शुरू हो गई है। न्यूज एजेंसी एएफपी की रिपोर्ट के अनुसार यह घटना दोपहर करीब 2 :30 बजे की बताई जा रही है।

ईरान पर दबाव बढ़ रहा, यह क्रांति के बाद का सबसे मुश्किल समय: राष्ट्रपति मसूद पेजैशिकयन

तेहरान, एजेंसी। ईरान और ओमान के बीच होर्मुज स्ट्रेट से एक सुरक्षित कमर्शियल शिपिंग रूट बनाने पर बातचीत लगभग अंतिम चरण में पहुंच चुकी है। इस बीच, ईरान के राष्ट्रपति मसूद पेजैशिकयन ने देश के लिए वर्तमान समय को काफी मुश्किल भरा बताया और कहा कि प्रतिबंधों और सैन्य टकराव का दबाव बढ़ता जा रहा है। वहीं, अमेरिका के उपराष्ट्रपति जेडी वेंस ने भी इस बात की पुष्टि की है कि ईरानी शासन बिखरा हुआ है, जिसकी वजह से दोनों देशों के बीच डील की प्रक्रिया मुश्किल भरी रहेगी। राष्ट्रपति मसूद पेजैशिकयन का कहना है कि ईरान पर पाबंदियों और लड़ाई का दबाव बढ़ता जा रहा है और उन्होंने मौजूदा समय को 1979 की इस्लामिक क्रांति के बाद सबसे मुश्किल समय बताया।

अपने शपथ ग्रहण की दूसरी सालगिरह पर बुधवार को सरकारी मीडिया को दिए एक इंटरव्यू में पेजैशिकयन ने कहा कि पाबंदियां लगातार बढ़ रही हैं और उसके बाद सैन्य टकराव

बांग्लादेशी क्रिकेटर शाकिब अल हसन के घर पेट्रोल-बम से हमला, पत्थरबाजी और आग लगाने की कोशिश से हड़कंप

ढाका , एजेंसी। बांग्लादेश क्रिकेट टीम के पूर्व कप्तान और दिग्गज ऑलराउंडर शाकिब अल हसन के घर पर बुधवार शाम हमला हुआ। ये घटना बांग्लादेश के मगुरा जिले में स्थित उनके घर पर हुई, जहां कुछ अज्ञात लोगों ने पत्थरबाजी की, खिड़कियां तोड़ दीं और घर में आग लगाने की कोशिश की। ये हमला उस समय हुआ जब कुछ घंटे पहले ही शाकिब ने पूर्व प्रधानमंत्री शेख हसीना की वचुअल प्रेस कॉन्फ्रेंस में हिस्सा लिया था। पुलिस के मुताबिक ये घटना स्थानीय समयानुसार रात करीब 8:45 बजे हुई। हमलावरों ने घर पर ईंट-पत्थर फेंके, जिससे खिड़कियों के शीशे टूट गए। इसके बाद उन्होंने घर में आग लगाने की कोशिश की। घटना में किसी के घायल होने की खबर नहीं है।

पटाखों जैसी आवाजें सुनाई दी गईं : स्थानीय लोगों ने बताया कि हमले के दौरान धमाके जैसी आवाजें सुनाई दीं, जिन्हें पटाखों जैसी आवाज बताया गया। स्थानीय मीडिया ने दावा किया कि घर पर पेट्रोल बम भी फेंके गए, हालांकि पुलिस ने अभी तक इसकी आधिकारिक पुष्टि नहीं की है। शेख हसीना की पार्टी अवामी लीग की ओर से जारी एक वीडियो में भी शाकिब के घर के बाहर पटाखों जैसी आवाजें सुनाई दे रही है।

मगुरा सदर पुलिस स्टेशन के प्रभारी अब्दुल्ला अल मामुन ने द डेली स्टार से कहा कि कुछ अज्ञात लोगों ने घर पर ईंट-पत्थर फेंके, खिड़कियां तोड़ीं और आग लगाने की कोशिश की। घटना के बाद पुलिस बल को शाकिब के घर के बाहर तैनात कर दिया गया। फिलहाल

थाईलैंड में 9वीं के छात्र ने स्कूल में फायरिंग की, पहले घर पर दादा-दादी की हत्या की, फिर स्कूल में 6 को मारा

बैंकॉक। थाईलैंड की राजधानी बैंकॉक के पास एक 9वीं कक्षा के छात्र ने अपने दादा-दादी की हत्या कर दी। इसके बाद वह स्कूल पहुंचा और अंधाधुंध फायरिंग कर दी। हमले में 3 टीचर और 3 छात्रों समेत 6 लोगों की मौत हो गई, जबकि 15 लोग घायल हुए हैं। पुलिस के मुताबिक, घटना नोंथाबुरी प्रांत के डेबसिरिन नोंथाबुरी स्कूल की है। जांच में पता चला कि स्कूल जाने से पहले छात्र ने अपने घर में दादा-दादी की हत्या की थी। बाद में दोनों के शव घर से बरामद हुए।

पुलिस ने बताया कि फायरिंग में इस्तेमाल की गई 9 एमएम पिस्टल छात्र के दादा की थी, जो पेशे से शिक्षक थे। हमले के बाद आरोपी छात्र भी गंभीर रूप से घायल हो गया और उसे अस्पताल में भर्ती कराया गया है। पुलिस का कहना है कि छात्र ने यह वारदात क्यों की, इसकी जांच की जा रही है। थाईलैंड के प्रधानमंत्री ने घटना पर दुख जताते हुए घायलों के इलाज और पीड़ित परिवारों को हरसंभव मदद देने के निर्देश दिए हैं।

गोलियां चलते ही वलासरूम में छिप गए छात्र

प्रत्यक्षदर्शियों ने बताया कि जैसे ही गोलियों की आवाज आई, छात्र अपनी जान बचाने के लिए वलासरूम में छिप गए। कुछ देर बाद पुलिस ने दरवाजा खटखटाकर उन्हें सुरक्षित बाहर निकाला। घटना के बाद स्कूल में अफरा-तफरी मच गई और बाहर मौजूद लोग एक-दूसरे को संभालते नजर आए। थाईलैंड में स्कूलों और सार्वजनिक स्थानों पर गोलीबारी की घटनाएं पहले भी सामने आ चुकी हैं। इन घटनाओं के बाद थाई सरकार ने हथियारों की उपलब्धता और मानसिक स्वास्थ्य से जुड़े मामलों की निगरानी बढ़ाने की बात कही थी। इसके बावजूद समय-समय पर ऐसी घटनाएं सामने आती रही हैं, जिससे स्कूलों और सार्वजनिक स्थानों की सुरक्षा को लेकर लगातार सवाल उठते रहे हैं।

यमन के दक्षिणी तट के पास अदन की खाड़ी में जहाज के नजदीक जोरदार विस्फोट, समुद्री तनाव के बीच बढ़ी चिंता

अदन , एजेंसी। अदन की खाड़ी में यमन के दक्षिणी तट के पासएक टैंकर ने अपने नजदीक तेज धमाके की आवाज सुनने की सूचना दी है। यह घटना ऐसे समय में सामने आई है, जब हूती विद्रोहियों द्वारा जहाजों को निशाना बनाने के नए अभियान के बाद क्षेत्र में समुद्री सुरक्षा को लेकर तनाव बढ़ गया है। यूनाइटेड किंगडम मैरीटाइम ट्रेड ऑपरेशंस (यूकेएमटीओ) ने बुधवार (स्थानीय समय) को सोशल मीडिया प्लेटफॉर्म एक्स पर बताया कि यह घटना अदन से लगभग 95 नॉटिकल मील दक्षिण-पूर्व में हुई। इसमें कहा गया, 'एक टैंकर के मास्टर ने बताया कि उन्होंने जहाज के पास एक जोरदार धमाका सुना और बताया कि सभी क्रू सुरक्षित हैं।' यमन के सेंट्रल अल-बायदा प्रांत में हूती-नियंत्रित इलाके मुकाररस के लोगों ने न्यूज एजेंसी सिन्हुआ को बताया कि उन्हें जानकारी मिली है कि हूती ने इलाके से अदन की



बुधवार को ईरान के साथ संभावित समझौते को लेकर बड़ा बयान दिया। उन्होंने कहा कि इस मुद्दे पर बातचीत आसान नहीं होगी और इसमें काफी समय लग सकता है। वेंस के मुताबिक ईरानी बेहद जटिल लोग हैं और वहां का शासन तंत्र बिखरा हुआ है, जिसकी वजह से



हमलावरों की पहचान और हमले के कारण का पता नहीं चल पाया है।

मीडिया कार्यक्रम के बाद हुआ हमला : ये हमला उस मीडिया कार्यक्रम के कुछ घंटे बाद हुआ, जिसमें शेख हसीना ने नई दिल्ली से वचुअल रूप से संबोधित किया था। इस कार्यक्रम का आयोजन फॉरेन कॉरस्पोंडेंट्स क्लब ऑफ साउथ एशिया ने किया था। अपने संबोधन में शेख हसीना ने जुलाई-अगस्त 2024 के आंदोलन पर अपनी सरकार के रुख का बचाव किया और कहा कि छात्र आंदोलन अचानक नहीं था, बल्कि सत्ता परिवर्तन की एक सुनियोजित साजिश थी।

बांग्लादेश में शेख हसीना के सत्ता से हटने के बाद से राजनीतिक तनाव लगातार बना हुआ है। प्रेस कॉन्फ्रेंस से पहले बांग्लादेश नेशनलिस्ट पार्टी , जमात-ए-इस्लामी और नेशनल सिटिजन पार्टी के नेताओं ने इस कार्यक्रम का विरोध किया था और मीडिया संस्थानों से हसीना का संबोधन प्रसारित न करने की अपील की थी।

और कहा कि वो तमाम कानूनी चुनौतियों के बावजूद बांग्लादेश लैटेंटो ग्राशिक्ब ने अगस्त 2024 में सरकार बदलने के बाद से अब तक बांग्लादेश वापसी नहीं की है। राजनीतिक बदलाव के बाद उनके खिलाफ कई आपराधिक मामले दर्ज किए गए, जिनमें हत्या का मामला भी शामिल है। शाकिब का कहना है कि अगर उन्हें व्यक्तिगत सुरक्षा और निष्पक्ष व्यवहार का भरोसा दिया जाए तो वो बांग्लादेश लौटकर कानूनी प्रक्रिया का सामना करने के लिए तैयार हैं। फिलहाल शाकिब अपने परिवार के साथ अमेरिका में रह रहे हैं और लगातार फ्रेंचाइजी क्रिकेट खेल रहे हैं। वो कैरेबियन प्रीमियर लीग और लंका प्रीमियर लीग जैसे टूर्नामेंट में खेल चुके हैं। वहीं, बांग्लादेश क्रिकेट बोर्ड पहले भी कह चुका है कि राष्ट्रीय टीम के दरवाजे शाकिब के लिए अब भी खुले हैं।

हसीना की वचुअल मीटिंग में शामिल हुए थे शाकिब : बांग्लादेश की पूर्व प्रधानमंत्री शेख हसीना ने दो साल बाद बुधवार शाम करीब 6.45 बजे को लोगों को वचुअली संबोधित किया। जब हसीना बोल रही थीं, उस दौरान उनका कैमरा बंद था। हसीना ने 25 मिनट भाषण दिया। इस दौरान शाकिब अल हसन, शेख हसीना के बेटे सजीब वाजेद जॉय, पूर्व शिक्षा मंत्री मोहिबुल हसन चौधरी भी मौजूद थे।

सांसद बनें के बाद भी क्रिकेट खेलते रहे शाकिब : शाकिब ने सांसद बने के बाद भी क्रिकेट खेलना नहीं छोड़ा है। अगस्त 2024 में जब बांग्लादेश में बगावत शुरू हुई, तब भी शाकिब की आलोचना हुई थी।

कांगो में इबोला का कहर: 1850 मौतें, बच्चों पर सबसे गंभीर असर

किंशासा (एजेंसी)। डेमोक्रेटिक रिपब्लिक ऑफकांगो (डीआरसी) इबोला वायरस के बढ़ते प्रकोप से जूझ रहा है। स्वास्थ्य अधिकारियों के ताजा आंकड़ों के अनुसार, अब तक 4053 लोगों में संक्रमण की पुष्टि हुई है, जिसमें से 1850 लोगों की जान जा चुकी है। वर्तमान में 694 मरीज इलाजरात हैं, जबकि 793 लोग स्वस्थ होकर घर लौट चुके हैं। हालांकि, पूर्वी डीआरसी में हालात सबसे ज्यादा गंभीर बनी हुई हैं।

संयुक्त राष्ट्र बाल कोष यूनिसेफने चिंता जाहिर कर इस प्रकोप में अब तक 330 बच्चों की मौत हो चुकी है। संघटन के मुताबिक, कुल पुष्ट मामलों में बच्चों का हिस्सा करीब एक चौथाई है, लेकिन कुल मौतों में उनकी हिस्सेदारी करीब एक तिहाई



है। विशेष रूप से, 5 साल से कम उम्र के छोटे बच्चों में मृत्यु दर वयस्कों की तुलना में दोगुनी से भी अधिक है।

यूनिसेफने बताया कि इबोला के डर

और स्वास्थ्य केंद्रों में बाधाओं के चलते परिवार अस्पताल जाने से कतरा रहे हैं। इसके परिणामस्वरूप बचपन के टीकाकरण, मातृ स्वास्थ्य और अन्य

पाकिस्तान के 4 में से 2 सूबों में बागी तैवर:सरकार की पकड़ कमजोर

इस्लामाबाद, एजेंसी। बलूचिस्तान पाकिस्तान का सबसे बड़ा सूबा है। यह देश के करीब 45% हिस्से में फैला है और इसकी सीमा ईरान से लगती है। दूर-दूर तक रेगिस्तान और वीरान पहाड़ हैं। लेकिन इन दिनों इस वीराने में सबसे ज्यादा गूंज गोलियों की सुनाई देती है। बलूचिस्तान लिबरेशन आर्मी के लड़ाके अलग देश की मांग को लेकर लड़ रहे हैं। हालात ऐसे हैं कि बलूच लड़ाकों और पशतून (पठान) विद्रोहियों का सूबे के करीब 70% हिस्से पर कब्जा है। अब सवाल सिर्फ इतना नहीं है कि पाकिस्तानी सेना कितने विद्रोहियों को मार रही है या पकड़ रही है। असली सवाल यह है कि क्या सरकार यहां पुलिस थाने चला पा रही है? क्या हाईवे सुरक्षित हैं? क्या बाजार खुल रहे हैं? और क्या लोग बिना डर के एक शहर से दूसरे शहर जा सकते हैं? बलूचिस्तान के कई इलाकों में हथियारबंद लड़ाके बेखौफ होकर क्वेटा, खुजदार और मरतुंग जैसे शहरों में घुसते हैं। पुलिस थानों और सरकारी दफ्तरों पर हमले करते हैं। कई जगह बीएलए के लड़ाके और पशतून गुट सड़कों पर अपने नाके लगा लेते हैं। वहां से गुजरने वाले वाहनों की तलाशी लेते हैं और खुलेआम वसूली करते हैं। यही पैसा ढ़क के फंड में जाता है। बलूचिस्तान को पाकिस्तान के खनिजों की खदान भी कहते हैं। बात शुरू की तो खुजदार शहर के युवक मोमिन का पाक सरकार पर गुस्सा फूट पड़ा। मोमिन कहते हैं यहां के ग्वादर पोर्ट पर चीन का कब्जा है। चीन ने सीपैक के नाम पर यहां लगभग 3 लाख करोड़ रुपए का निवेश किया है। ग्वादर पोर्ट पर चीन की फिशिंग बोट्स का कब्जा है। स्थानीय बलूच मछुआरों को चीनी बोट्स खदेड़ देती हैं। इनकी बोट्स बड़ी और ज्यादा पावर वाली होती हैं। ज्यादातर बलूच मछुआरों के पास पड़ने वाले असर के कारण स्ट्रेट को बंद कर दिया गया था।

अमेरिकी विदेश विभाग उच्च जोखिम वाले देश मानता है।

सुप्रीम कोर्ट के फैसले के बाद न्यायाधीश रेयस ने बुधवार को अपना पूर्ण आदेश वापस लेते हुए कहा कि शीर्ष अदालत के निर्णय के कारण उनकी 2 फरवरी 2026 की रोक अब प्रभावी नहीं रह गई है। इसके साथ ही हैती के नागरिकों की टीपीएस सुरक्षा समाप्त करने पर लगी रोक भी खत्म हो गई। सरकारी आंकड़ों के विश्लेषण के आधार पर प्रवासी अधिकार संगठन एफडब्ल्यूडी.यूएस ने बताया कि टीपीएस लाभार्थियों में लगभग दो लाख हैती नागरिक अमेरिका में रोजगार कर रहे हैं। इनमें बड़ी संख्या स्वास्थ्य सेवाओं, खाद्य सेवा, वेयरहाउसिंग, खुदरा व्यापार और दीर्घकालिक देखभाल जैसे क्षेत्रों में कार्यरत है।

अमेरिकी विदेश विभाग ने हैती को अपने यात्रा परामर्श तंत्र में लेवल-4 श्रेणी में रखा है, जो सबसे उच्च जोखिम स्तर है। विभाग ने वहां अपराध, अपहरण, आतंकवादी गतिविधियों, सामाजिक अशांति और सीमित स्वास्थ्य सुविधाओं को लेकर गंभीर चेतावनी जारी की हुई है। इस फैसले ने अमेरिका में रह रहे हजारों हैती नागरिकों के भविष्य को लेकर नई अनिश्चिता खड़ी कर दी है, क्योंकि अब उन्हें निर्वासन और कानूनी स्थिति से जुड़े जोखिमों का सामना करना पड़ सकता है।

आवश्यक सेवाओं में भारी गिरावट आई है। यूनिसेफके डीआरसी प्रतिनिधि जॉन एंगबोर ने जोर देकर कहा कि यह प्रकोप पूरी स्वास्थ्य व्यवस्था को अस्त-व्यस्त कर रहा है, जिसका सीधा असर मलेरिया, डायरिया जैसी इलाज योग्य बीमारियों से बच्चों की मौतों पर पड़ेगा। अंतरराष्ट्रीय चिकित्सा संगठन मेडिसिन सैन्स प्रॉटियर्स (डॉक्टरस विदाउट बॉर्डर्स) ने चेतावनी दी है कि पूर्वी डीआरसी में इबोला की स्थिति पहले से कहीं अधिक विकट है। संघटन के अनुसार, संक्रमण अभूतपूर्व गति से फैल रहा है और धीमा होने के कोई संकेत नहीं हैं। अस्पतालों में बिस्तरों की कमी, चिकित्सा कर्मचारियों पर अत्यधिक दबाव और समुदायों में व्याप्त डर के कारण मरीज समय पर इलाज नहीं ले पा रहे हैं, जिससे स्थिति और बिगड़ रही है।